


மகிந்தவுக்கும்
கோத்தாவுக்கும்
அரசே பாதுகாப்பு

ஒப்புக் கொள்கிறார் விஜயதாச
கொழும்பு, மே 12
புலிகளைப் போரில் வென்ற காரணத்தினால், முன்னாள் அரசு தலைவர் மகிந்த ராஜபக்சவையும், கோத்தபாயராஜபக்சவையும் இந்த அரசு பாதுகாக்கின்றது.

>> 23



விலை - 20
பக்கங்கள்: 28

சுடர் 32

கதிர் 167

வள்ளுவர் ஆண்டு 2048

சித்திரை 29 வெள்ளிக்கிழமை 12.05.2017

உதயன்

மக்கள் மனம் நிறைந்த தமிழ் நாளிதழ்

நினைவேந்தல் இன்று ஆரம்பம்

ஒற்றுமையாகக் கடைப்பிடிக்குமாறு கூட்டமைப்பு அழைப்பு

யாழ்ப்பாணம், மே 12
ஈழத்தின் மானிடப் பேரவலை நடந்தேறிய நாளை நினைவு கூர்ந்து வருடந்தோறும் கடைப்பிடிக்கப்படும் முள்ளிவாய்க்கால் நினைவேந்தல் வாரம் இன்று ஆரம்பமாகின்றது. ஆறாத்தயர் நிறைந்த நினைவேந்தல் வாரத்தை, ஒற்றுமையாகவும் வன்முறைகளைத் தவிர்த்தும் கடைப்பிடிக்குமாறு தமிழ்த் தேசியக் கூட்டமைப்பு அறைகூவல் விடுத்துள்ளது.

லட்சம் மக்கள் மிகக் குறுகிய வெளிக் குள் முடக்கப்பட்டு, உணவு மருந்து உதவிகள் எதுவுமின்றி அந்நாதித்து, குண்டு வீச்சுக்களால் சாவடிக்கப்பட்டுக் கொடுமான முறையில் போர் முடிவுக்குக் கொண்டுவரப்பட்ட இறுதி நாள் இவை.
மக்கள் கூட்டாக மடிந்த இந்த நாள், ஒவ்வொரு ஆண்டும் முள்ளிவாய்க்கால் நினைவேந்தலாக ஈழதேசத்திலும் புலத்திலும் உணர்வுமூச்சியுடன் கடைப்பிடிக்கப்பட்டு வருகின்றது.

>> 25



படம்: அமரதாஸ்

முள்ளிவாய்க்காலில் உயிர் நீத்த பொதுமக்களுக்கு நினைவுக் கல் பெயர் பொறிக்கும் பணிகள் ஆரம்பம்



யாழ்ப்பாணம், மே 12
இறுதிப்போரின்போது முள்ளிவாய்க்கால் மற்றும் அதனை அண்டிய பகுதிகளில் கொல்லப்பட்ட பொதுமக்களில் 500 பேரின் நினைவாக நினைவுக்கல் நடப்பட்டுள்ளது.

>> 25

மோடியைக் கூட்டமைப்பு வரவேற்பது வெட்கக்கேடு

சீறுகின்றார் நாமல் எம்.பி.

கொழும்பு, மே 12

முன்னாள் அரசு தலைவர் மகிந்த ராஜபக்ச இறுதிப்போரில் தமிழ் மக்களைக் கொன்று குவித்ததாகப் பன்னாடு வரை சென்ற தமிழ்த் தேசியக் கூட்டமைப்பு அரசியல்

>> 25



மோடியுடன் கூட்டமைப்பு கட்டுநாயக்காவில் பேச்சு

யாழ்ப்பாணம், மே 12

தமிழ்த் தேசியக் கூட்டமைப்பினரை, இந்தியாவின் தலைமை அமைச்சர் நரேந்திர மோடி இன்று மாலை 4 மணிக்குச் சந்தித்துப் பேசவுள்ளார். கட்டுநாயக்கா பன்னாட்டு வானூர்தித் தளத்தின் சிறப்பு விருந்தினருக்கான பகுதியில் இந்தச் சந்திப்பு நடைபெறவுள்ளது. ஐ.நா. வெளிக் கொண்டாட்டத்தில் பங்கேற்க இரு நாள் பயணமாக, இந்தியாவின் தலைமை அமைச்சர் நரேந்திர மோடி இலங்கைக்கு வந்துள்ளார். நேற்று மாலை 6 மணியளவில், கட்டுநாயக்கா பன்னாட்டு வானூர்தித் தளத்தில் சிறப்பு விமானத்தில் வந்திறங்கினார்.

>> 25

வித்தியா படுகொலை வழக்கு விசாரணைகள் யாழ்ப்பாணத்திலேயே நடைபெறவேண்டும்

வலியுறுத்திப் புங்குடுதீவில் நேற்றுப் பேரணி தலைமை நீதியரசருக்கும் மனு அனுப்பிவைப்பு

யாழ்ப்பாணம், மே 12

புங்குடுதீவு மாணவி வித்தியா படுகொலை வழக்கு விசாரணைகளை, கொழும்புக்கு மாற்றுவதற்கு முன்எனடுக்கப்படும் நடவடிக்கையைக் கண்டித்தும், வழக்கை யாழ்ப்பாணம் மேல் நீதிமன்றிலேயே நடத்த வலியுறுத்தியும் புங்குடுதீவில் நேற்றுக் கவனவீர்ப்புப் பேரணி இடம்பெற்றது.

>> 25



மோடிக்கு ரணில் அமோக வரவேற்பு

பல்வேறு நிகழ்வுகளில் இன்று அவர் பங்கேற்பு

கொழும்பு, மே 12

இந்திய தலைமை அமைச்சர் நரேந்திர மோடி இரண்டு நாள் உத்தியோகபூர்வ பயணம் மேற்கொண்டு நேற்று மாலை 6 மணியளவில்

>> 25



ஆட்டம் காணும் வடமத்திய அரசு

ஆட்சி அதிகாரத்தை கைப்பற்ற மகிந்த தரப்பினர் தீவிர முயற்சி

கொழும்பு, மே 12

அரசு தலைவர் மைத்திரிபால சிறிசேனவின் அதிரடியான நடவடிக்கையாலும், மகிந்த அணியின் பதிலடியாலும் ஐக்கிய மக்கள் சுதந்திர முன்னணியின் ஆளுகையின் கீழுள்ள வடமத்திய மாகாண சபையின் ஆட்சி

அதிகாரம் ஆட்டம் காண ஆரம்பித்துள்ளது. மாகாண சபையின் ஆட்சி அதி காரத்தைக் கைப்பற்றுவதற்குரிய நடவடிக்கையில் மகிந்த அணி தீவிரமாக இறங்கியுள்ளது. இதற்கிடையில் மைத்திரி தரப்பும் முக்கிய

>> 24

'டரயல் அட பார்' குறித்து தீங்கள் உயர்மட்டப் பேச்சு

கொழும்பு, மே 12

புங்குடுதீவு மாணவி வித்தியா படுகொலை வழக்கை 'டரயல் அட பார்' முறையில் முன்எனடுப்பது தொடர்பில் உயர்மட்டப் பேச்சு கொழும்பில் எதிர்வரும் திங்கட்கிழமை இடம்பெறும் என்று அறிய

>> 25

தமிழ் நீதிபதிகளை நியமிக்க தலைமை நீதியரசருக்கு மனு

கொழும்பு, மே 12

"வித்தியா படுகொலை வழக்கை விசாரிக்கும் 'டரயல் அட பார்' தீர்ப்பாயத்தில் தமிழ், மேல் நீதிமன்ற நீதிபதிகள் இடம்பெற வேண்டும். விசாரணைகள் யாழ்ப்பாணத்தில் நடைபெற வேண்டும்"

>> 25

புத்தளத்தில் சிக்கியது 200 கிலோ ஹெரோயின்

கொழும்பு வாசி வாகனத்துடன் கைது

கொழும்பு, மே 12

ஆள்கொல்லிப் போதைப் பொருளான 200 கிலோ கிராம் ஹெரோயின், சிலாபம் முது பந்திய

>> 24

உங்கள் சேமிப்பிற்கு கவர்ச்சிகரமான வட்டி வீதம்

வர்தன எக்ஸ்நீம் சேவர்

7.00% (வ.வி.வீ 7.23%) முதல் 9.50% (வ.வி.வீ 9.92%) வரை அதிகபட்ச வட்டி



மும்மொழிக் கொள்கையை பின்பற்றிய நரேந்திர மோடி

கொழும்பு, மே 12

பன்னாட்டு வெளிக் கொண்டாட்டத்திலும், வேறுநிகழ்வுகளிலும் கலந்துகொள்வதற்காக இலங்கையில் 2 தினங்கள் தங்குவேன் என்று இந்திய தலைமை அமைச்சர் நரேந்திர மோடி மும்மொழிகளிலும் கீச்சகத்தில் பதிவிட்டுள்ளார். இலங்கையில் நடக்கும் பன்னாட்டு வெளிக் கொண்டாட்டத்தில் கலந்துகொள்வதற்காக இந்தியத் தலைமை அமைச்சர் நரேந்திர மோடி நேற்றுமாலை கொழும்பை வந்தடைந்தார். அவ்வாறு வருவதற்கு முன்னர் இந்தியாவிலிருந்து தனது கீச்சகத்தில் "வெளிக் கொண்டாட்டத்திலும், வேறுநிகழ்வுகளிலும் கலந்துகொள்வதற்காக இலங்கையில் 2 தினங்கள் தங்குவேன்" என்று தமிழ், சிங்களம், ஆங்கிலம் ஆகிய மும்மொழிகளில் அவர் பதிவிட்டுள்ளார். (கு-4)

காலநிலை மாற்றத்தை துல்லியமாக அறிவிக்க அதி நவீன ராடர் வசதி

ஜப்பானிய அரசு உதவுகிறது

கொழும்பு, மே 12

காலநிலை மாற்றங்களைத் துல்லியமான முறையில் அறிவிக்கும் வகையில் வளிமண்டலவியல் திணைக்களத்தில் டொப்லர் ராடர் கருவி வலையமைப்பொன்றை நிறுவ ஜப்பான் மானியம் வழங்கவுள்ளது. இதற்காகத் தேசிய கொள்கை மற்றும் பொருளாதார அலுவலர்கள் அமைச்சர் என்ற ரீதியில் தலைமை அமைச்சர் ரணில் விக்கிரமசிங்கவால் முன்வைக்கப்பட்ட யோசனைகளுக்கு அமைச்சரவை அங்கீகாரம் வழங்கியுள்ளதாக அரசு தகவல் திணைக்களம் தெரிவித்துள்ளது. இந்தத் திட்டத்துக்காக 2 ஆயிரத்து 503 மில்லியன் ஜப்பானிய யென் மானியத்தை வழங்குவதற்கு ஜப்பான் பன்னாட்டுக் கூட்டுறவு நிறுவனம் இணக்கம் தெரிவித்துள்ளது. இது தொடர்பான உடன்படிக்கையொன்று கைச்சாத்திடப்படவுள்ளதாகவும் தெரிவிக்கப்பட்டுள்ளது. (கு-4)

அம்பாந்தோட்டை ஒப்பந்தம் குறித்து ஆராய அவகாசம்

வேண்டும் என்கிறார் மைத்திரிபால

கொழும்பு, மே 12

அம்பாந்தோட்டைத் துறைமுக ஒப்பந்தம் தொடர்பில் மேலும் ஆய்வு செய்ய கால அவகாசம் தேவை என்று அரசு தலைவர் மைத்திரிபால சிறிசேன அமைச்சரவைக்கு அறிவித்துள்ளார்.

கடந்த செவ்வாய்க் கிழமை இடம் பெற்ற அமைச்சரவைக் கூட்டத்தின் போதே இந்த அறிவித்தல் விடுக்கப்பட்டதாகத் தெரிவிக்கப்படுகிறது.

இதன்போது அமைச்சர் மலிக் சமரவிக்ர

மவினால் அம்பாந்தோட்டைத் துறைமுக ஒப்பந்தம் தொடர்பான இறுதி அறிக்கை அரசு தலைவரிடம் கையளிக்கப்பட்டது.

அந்த அறிக்கையில் குறிப்பிடப்பட்டுள்ள விடயங்கள் தொடர்பில் ஆராய்ச்சி சிறிது கால அவகாசம் அவசியம் என்று அரசு தலைவர் இதன்போது தெரிவித்தார் என்று இணை அமைச்சரவைப் பேச்சாளர் கயந்த கருணாதிலக்க கூறினார். (கு-4)



சீனச் செல்வாக்கை கட்டுப்படுத்தவே இலங்கைக்கு மோடி

ஏ.எப்.பி. செய்திச் சேவை தெரிவிப்பு

கொழும்பு, மே 12

இலங்கையை வசீகரிக்கும் தாக்குதல் ஒன்றை மேற்கொள்வதற்காவே இந்திய தலைமை அமைச்சர் நரேந்திரமோடி இலங்கை செல்கிறார் என்று ஏ.எப்.பி. செய்தி சேவை குறிப்பிட்டுள்ளது. இலங்கையில் மீளவும் சீனாவின் செல்வாக்கு அதிகரிக்கின்றது என்பதற்கான அறிகுறிகள் தென்படும் நிலையில் இலங்கை மீதான தனது செல்வாக்கை உறுதி செய்வதற்காகவே மோடியின் பயணம் நிகழ்கிறது ஏ.எப்.பி தெரிவித்துள்ளது.

இலங்கை பன்னாட்டு முதலீட்டைப் பெறுவதற்கான மாற்றுவழிகள் இல்லாமல் திணறுவதால் மீண்டும் அந்த நாட்டில் சீனாவின் செல்வாக்கு அதிகரித்து வருவதாக ஆய்வாளர்கள் குறிப்பிடுகின்றனர். இலங்கையைத் தனது செல்வாக்கின் கீழ் வைத்திருக்க விரும்பும் இந்தியாவுக்கு இது கவலையளிக்கின்றது எனவும் ஏ.எப்.பி கூறியுள்ளது.

நரேந்திர மோடி இவ்வளவு விரைவில் மீண்டும் இலங்கை செல்வது அந்த நாட்டில் சீனாவின் பொருளாதார வேர்கள் அதிகரித்து வருவது குறித்த கவலையை வெளிப்படுத்துகின்றது என்று பன்னாட்டு நெருக்கடிக்குழுவினர் இலங்கைக்கான

ஆய்வாளர் அலன் கீனன் தெரிவித்துள்ளார்.

இலங்கைக்கு அதிகளவு நிதியை வழங்கும் நாடாக மாறியுள்ள சீனாவின் இடத்தைப் பிடிக்கும் திறன் இந்தியாவுக்கு இல்லை எனவும் ஆய்வாளர்கள் ஏ.எப்.பி. செய்திச் சேவைக்கு தெரிவித்துள்ளனர். மேற்கூறிய நாடுகள் தாங்கள் எதிர்பார்த்ததை வழங்கவில்லை சீனாவால் மாத்திரம் இலங்கை எதிர்பார்க்கும் நிதியை வழங்கமுடியும் என அரசு கருதுவதாக இலங்கையின் அரசியல் ஆய்வாளர் குசல் பெரேரா தெரிவித்துள்ளார்.

இலங்கையின் புதிய அரசு இந்த யதார்த்தத்தை உணர்ந்துள்ளது. இந்தியாவுடன் நட்புறவைப் பேணிக்கொண்டே அது சீனாவைக் கவர முயல்கின்றது எனவும் அவர் குறிப்பிட்டுள்ளார்.

மோடியின் பயணம் இலங்கையுடனான பொருளாதார உறவுகளை வலுப்படுத்த உதவும் என தெரிவித்துள்ள புதுடில்லி ஆய்வாளர் ஒருவர், அளவுக்கதிகமான எதிர்பார்ப்பு குறித்தும் எச்சரித்துள்ளார். கொழும்பு சீனாவைத் தூக்கியெறியப் போவதில்லை என புதுடில்லியில் உள்ள அனைவரும் உணர்ந்துள்ளனர் என அவர் தெரிவித்துள்ளார் என ஏ.எப்.பி. குறிப்பிட்டுள்ளது. (கு-4)

சுவாமிநாதனைச் சந்திக்க மகசின் கைதிகள் கடிதம்

யாழ்ப்பாணம், மே 12

மகசின் சிறைச்சாலையில் தடுத்து வைக்கப்பட்டுள்ள 76 தமிழ் அரசியல் கைதிகள் நேரில் சந்திப்பதற்குச் சந்தர்ப்பம் வழங்குமாறு சிறைச்சாலை அமைச்சர் டி.எம்.சுவாமிநாதனிடம் கோரிக்கை விடுத்துள்ளனர்.

இந்தக் கோரிக்கை சிறைச்சாலை அத்தியட்சகர் ஊடாக எழுத்து மூலம் விடுக்கப்பட்டுள்ளது.

76 கைதிகளும் தமது கோரிக்கைக் கடிதத்தில் தெரிவித்துள்ளதாவது:

சிறைச்சாலைகள் அமைச்சைப் பொறுப்பேற்பதற்கு முன்னர் எம்மை நேரில் சந்தித்திருந்த நீங்கள் அமைச்சைப் பொறுப்பேற்ற பின்னர் சந்திக்க வாய்ப்பு கிட்டவே இல்லை.

சிறையில் வாடும் நாம் அடிப்படை வசதிகளான சுகாதாரம், மருத்துவம் மற்றும் கல்வி, தொழில் பயிற்சி தொடர்பில் தங்களுடன் உரையாட விரும்புகின்றோம்.

மகசின் சிறைச்சாலையில் 8 ஆண்டுகள் முதல் 24 ஆண்டுகள் வரை நாம் தடுத்து வைக்கப்பட்டுள்ளோம். இவ்வாறு மொத்தமாக 76 கைதிகள் உள்ள நிலையில் எமது நிலை தொடர்பில் நேரில் உரையாடும் வகையில் ஓர் சந்தர்ப்பத்தை வழங்குமாறு கோருகின்றோம் என்றுள்ளது. (கு-101)

கொழும்புத் துறைமுக நகர் இலங்கையின் நன்மைக்கே

2030 ஆம் ஆண்டு திட்டம் நிறைவடையும் என்கிறது சீனா

கொழும்பு, மே 12

இலங்கையின் நலன் கருதியே கொழும்புத் துறைமுக நகரம் நிர்மாணிக்கப்படுகிறது. 2030 ஆம் ஆண்டு திட்டம் நிறைவடையும் என்று சீனா அறிவித்துள்ளது.

கொழும்பு கடல் பகுதியில் புதிய நிலத்தை உருவாக்கி, இந்த வேலைத் திட்டம் சீன நிறுவனத்தால் முன்னெடுக்கப்படுகின்றது. இந்த வேலைத்திட்டம் 2030 ஆம் ஆண்டு நிறைவடையும். இதன் கீழ் 80 ஆயிரம் வேலைவாய்ப்புகள் ஏற்படுத்தப்பட்டுள்ளன.

1.4 பில்லியன் டொலர்கள் முதலீட்டில் முன்னெடுக்கப்படும் இந்த வேலைத்திட்டமே சீனாவின் இலங்கையில் முன்னெடுக்கப்படும் மிகப்பெரிய வேலைத்திட்டம். இதன் ஊடாக இலங்கைக்கே பெரும் நன்மைகள் ஏற்படும் என்று சீனா மேலும் தெரிவித்தது. (கு-4)

ஆடு தீருட முற்பட்ட இருவர் பொலிஸாரிடம் ஒப்படைப்பு

யாழ்ப்பாணம், மே 12

கீரிமலையில் வீடு புகுந்து ஆடு தீருட முற்பட்டதாகத் தெரிவித்து பொதுமக்கள் இருவரைக் காங்கேசன்துறைப் பொலிஸ் நிலையத்தில் ஒப்படைத்துள்ளனர். மானியப்பாயைச் சேர்ந்த 17 மற்றும் 18 வயதான இரு இளையோரே, பொதுமக்களால் பொலிஸ் ஒப்படைக்கப்பட்டவர்களாவர்.

"கீரிமலைகருகப்பனையில் நேற்று மாலை 4 மணியளவில் முச்சக்க ரவண்டியில் வந்த இருவர், வீடு புகுந்து ஆட்டைத் தீருட முற்பட்டுள்ளனர். வீட்டு உரிமையாளரான பெண் அதனை அவதானித்துத் தடுக்க முற்பட்டுள்ளார். இரு இளைஞர்களும் அவரைத் தாக்கி வீழ்த்திவிட்டுத் தப்பிச் செல்ல முயன்றனர். வீட்டு உரிமையாளரான பெண் சுதாகரித்து உடனே எழுந்து, அவர்கள் தப்பிச் செல்வதைத் தடுத்ததுடன் சத்தமிட்டுள்ளார். அயலவர்கள் திரண்டனர். இருவரையும் பிடித்து எம்மிடம் ஒப்படைத்தனர்" என்று காங்கேசன்துறைப் பொலிஸார் தெரிவித்தனர். இவர்கள் வேறு பிரதேசங்களிலும் தீருட்டுச் சம்பவங்களுடன் தொடர்புடையவர்களா என்ற சந்தேகத்தில் விசாரணை முன்னெடுக்கப்பட்டுள்ளது. இளவாலைப் பொலிஸார் இந்த விசாரணைகளை முன்னெடுத்துள்ளனர் என அறிய முடிகின்றது. (கு-5-26)



பழைய ரயில் பாகங்களை வெட்டியவர் கைதாகினார்

யாழ்ப்பாணம், மே 12

காங்கேசன்துறையில் உள்ள பழைய தொடருந்தின் இரும்பு பாகங்களை வெட்டிச் சென்ற ஒருவர் பொலிஸாரால் கலைத்துப் பிடிக்கப்பட்டுள்ளார். அவரிடமிருந்து வெட்டப்பட்ட இரும்புகளை மீட்டெடுத்துள்ளதாக காங்கேசன்துறைப் பொலிஸார் தெரிவித்தனர். காங்கேசன்துறைப் தொடருந்து நிலையத்திற்கு அருகில், பழைய தொடருந்து உள்ளது. அதன் பாகங்களைத் தீருட்டுத்தனமாக வெட்டும் நடவடிக்கை தற்போது நடைபெற்று வருகின்றது. இவ்வாறு வெட்டிக் கொண்டிருந்த ஒருவர் கடந்த வாரம் கைது செய்யப்பட்டிருந்தார். இந்த நிலையில், நேற்றைய தினம், 5 தொடக்கம் 6 பேர் வரையில் இரும்புகளை வெட்டிக் கொண்டு மாவிட்டபுரம் பகுதியின் ஊடாகச் செல்வதாகப் பொலிஸாருக்குத் தகவல் கிடைத்துள்ளது. பொலிஸார் அவர்களைச் கலைத்துச் சென்றபோது ஒருவரைத் தவிர மற்றவர்கள் தப்பியோடி விட்டனர்.

பிடிபட்டவர் சன்னாகத்தைச் சேர்ந்த 42 வயதானவர் என்று பொலிஸார் தெரிவித்தனர். (கு-5-26)



மோ.சைக்கிள் விபத்தில் இளம்பெண் உயிரிழப்பு

ஒருவர் கவலைக்கிடம்

பதுளை, மே 12

மொனராகலை பிபிலைப் பிரதேசத்தில் இடம்பெற்ற வாகன விபத்தில் இளம்பெண்ணொருவர் உயிரிழந்ததுடன் மேலு மொரு பெண் படுகாயமடைந்த நிலையில் வைத்தியசாலையில் சேர்க்கப்பட்டுள்ளார்.

இந்தச் சம்பவம் நேற்றுமுன்தினம் இரவு இடம்பெற்றுள்ளது. பிபிலைப் பிரதேச செயலகத்தில் கடமையாற்றிவரும் மேற்படி பெண் பயணித்த மோட்டார் சைக்கிள், தொடங்கொல்லை என்ற இடத்தில் தனியார் பஸ் ஒன்றுடன் நேருக்கு நேர் மோதியுள்ளது. இதில் மோட்டார் சைக்கிளைச் செலுத்திச் சென்ற இளம்பெண் சம்பவ இடத்திலேயே உயிரிழந்தார். இவருடன் பயணித்த மற்றுமொரு பெண் படுகாயமடைந்தார். படுகாயமடைந்த பெண்ணின் நிலை கவலைக்கிடமாக இருப்பதாக மருத்துவமனை வட்டாரங்கள் தெரிவித்தார். சம்பவம் தொடர்பில் பொலிஸார் விசாரணைகளை மேற்கொண்டுள்ளனர். (கு-ய-41)

உயர்நீதிமன்றத் தீர்ப்புக்கு முன் கீதாவைப் பதவி நீக்க முடியாது

ஜி.எல். பீரிஸ் திட்டவட்டம்

கொழும்பு, மே 12

காலி மாவட்ட நாடாளுமன்ற உறுப்பினரான கீதா குமாரசிங்கவின் பதவி நீக்கம் பற்றிய இறுதித் தீர்மானத்தை எடுக்கவேண்டிய முழு அதிகாரம் உயர்நீதிமன்றத்துக்கே உள்ளது. அதற்கு முன் அவரைப் பதவி நீக்குவதற்கு எவருக்கும் சட்டபூர்வ உரிமை கிடையாது என்று முன்னாள் அமைச்சரும் வங்கா பொதுஜன பெரமுன கட்சியின் தலைவருமான பேராசிரியர் ஜி.எல். பீரிஸ் திட்டவட்டமாகக் கூறியுள்ளார்.

பொது எதிர்மனையின் பொருளாதார ஆராய்ச்சிப் பிரிவால் கடந்த செவ்வாய்க்கிழமை பஞ்சிபொரளை, வஜிராராமவில் நடந்த ஊடகவியலாளர் மாநாட்டிலேயே அவர் இவ்வாறு கூறினார். அவர் மேலும் தெரிவித்த தாவது:

இரட்டைக் குடியரிமையைக் காரணமாகாட்டி கீதா குமாரசிங்கவின் நாடாளுமன்ற உறுப்பினர்மையை மேன்முறையீட்டு நீதிமன்றம் இரத்துச் செய்துள்ளது. எனினும், அவர் இந்தத் தீர்ப்பை ஆட்சேபித்து உயர்நீதிமன்றத்தில் மேன்முறையீடு செய்யவிருப்பதாக சபாநாயகருக்கும் நாடாளுமன்றச் செயலாளருக்கும் ஏற்கனவே அறிவித்திருக்கிறார். அவரது நாடாளுமன்ற உறுப்பினர்மையே உடனடியாக நீக்கப்படவேண்டுமென பல்வேறு தரப்பினர் ஊடும்புப்பிடி பிடித்துக்கொண்டிருக்கின்றனர்.

நாடாளுமன்ற உறுப்பினர் ஒருவர் நீதிமன்றமொன்றால் பதவி நீக்கம் செய்யப்பட்ட தினம் தொடக்கம் 42 நாட்களுக்குள் மேன்முறையீடு செய்யலாம் என அரசமைப்பில் தெளிவாகக் கூறப்பட்டுள்ளது. மேன்முறையீட்டு நீதிமன்றத்தின் தீர்ப்பை ஆட்சேபித்து கீதா குமாரசிங்க உயர்நீதிமன்றத்தில் மேன்முறையீடு செய்யவிருப்பதாக டலஸ் அழகப்பெரும, வாசுதேவ நாணயக்கார, உதய கம்மன்பில ஆகிய மூவரும் சபாநாயகருக்கும் நாடாளுமன்றச் செயலாளருக்கும் எழுத்தூழல் அறிவித்தல் கொடுத்துள்ளனர்.

தனக்கு அந்த அறிவிப்பு கிடைத்திருப்பதாகச் சபாநாயகர் தனது கையொப்பத்துடன் கடிதம் மூலம் உறுதியளித்திருக்கிறார். அவ்வாறான நிலையில் கீதா குமாரசிங்கவின் பதவி உடனடியாகப் புறிக் கப்படவேண்டுமென கோசமிடுவதில் எவ்வித பலனும் இல்லை - என்றார். (கு-4)



ராணுவ வாகனத்தை கடவையில் வைத்து மோதியது யாழ்தேவி

நான்கு இராணுவச் சிப்பாய்கள்

காயங்களுடன் வைத்தியசாலையில்

சாவகச்சேரி, மே. 12

சாவகச்சேரியில் ரயில் கடவையைக் கடந்த இராணுவ லொறியை மோதிச் சிதைத்து இழுத்துச் சென்று நின்றது யாழ்தேவி தொடருந்து. அதில் பயணித்த சிப்பாய்கள் காயங்களுக்கு உள்ளாகி வைத்தியசாலையில் சேர்க்கப்பட்டனர். ரயில் மோதியதால், சுமார் 20 இறும் மேற்பட்ட சிலிப்பர் கடடைகள் உடைத் தெறியப்பட்டது தண்டவாளத்தில் சேதம் ஏற்பட்டது. தொடருந்து போக்குவரத்து சில மணிநேரம் தடைப்பட்டது.

இந்தச் சம்பவம் சாவகச்சேரி ஆதார வைத்தியசாலையை அண்மித்து நேற்றுப் பி.ப. 2 மணியளவில் இடம்பெற்றது. ரயில் மோதியவேளை இராணுவ வாகனத்திலிருந்தவர்கள் வெளியே குதித்ததால் காயங்களுக்குள்ளாகி வைத்தியசாலையில் சேர்க்கப்பட்டனர். வாகனமும் கடுமையாகச் சேதமடைந்தது.

காங்கேசன்துறையிலிருந்து கொழும்பு நோக்கிப் பயணித்த யாழ்தேவி தொடருந்து பி.ப. 1.55 மணிக்குச் சாவகச்சேரி தொடருந்து நிலையத்திலிருந்து புறப்பட்டுச் செல்கையில் அல்லாரை தம்புதோட்டம் படை முகாமிலிருந்து வந்த வாகனம் பாதுகாப்புற்ற கடவையைக் கடக்க முற்பட்டது. வாகனம் தண்டவாளத்தில் ஏறிய பின்னரே மிக அருகில் தொடருந்து வருவதை அவதானித்த சிப்பாய்கள் நால்வரும் வாகனத்திலிருந்து பாய்ந்து தப்பியதாகத் தெரிவிக்கப்பட்டது. தொடருந்து வாகனத்தை மோதிச் சுமார் 100 மீற்றர் தூரம் வரை இழுத்துச் சென்றுள்ளது. வாகனத்திலிருந்து பாய்ந்த ஒருவர் தண்



டவாளங்களுக்கு இடையில் வீழ்ந்ததால் தொடருந்து செல்லும் வரை அதனுள்படுத்தி ருந்தார் எனவும் தெரிவிக்கப்பட்டது.

காய்மடைந்த வாகனச் சாரதியான பீ.எம்.ஜெயசிங்க (வயது -24) என்பவர் சாவகச்சேரி வைத்தியசாலையில் சேர்க்கப்பட்டு மேலதிக சிகிச்சைக்காக யாழ்ப்பாணம் போதனா வைத்தியசாலைக்கு அனுப்பி வைக்கப்பட்டார்.

விபத்தினால் இரு மணித்தியாலையங்கள் தொடருந்து அந்த இடத்தில் நின்றது. பின்னர் பாரம்தூக்கி மூலம் மோதுண்ட வாகனத்தை அப்புறப்படுத்திய பின்னர் தொடருந்து கொழும்பு நோக்கிச் சென்றது. 2012 இல் தண்டவாளம் அமைக்கப்பட்ட போது பாதுகாப்புக் கடவை அமைக்கப்படாதமையைக் கண்டித்து மக்கள் போராட்டங்கள் நடத்தியதுடன் அப்போது போக்குவரத்து அமைச்சராக இருந்த வெல்கமவிடம் மனு கொடுத்திருந்தனர். இதன்போது பாதுகாப்புக் கடவை அமைப்பதாக உறுதிமொழி வழங்கப்பட்டபோதிலும் இதுவரை கடவை அமைக்கப்படவில்லை.

(கு-4-9)

காதலியின் ஆடம்பரத்துக்காக வீடுகளில் திருடிவந்த காதலன்

காலிப் பொலிஸாரிடம் சிக்கினார்

கொழும்பு, மே 12

தனது ரஸ்யக் காதலியின் ஆடம்பரச் செலவுகளுக்காகப் பல வீடுகளை உடைத்துத் திருடி வந்த இளைஞர் ஒருவர் நேற்றுமுன்தினம் கைது செய்யப்பட்டுள்ளார் என்று காலிப் பொலிஸார் தெரிவித்தனர்.

மாட்டிக்கொள்ளாமல் நீண்ட காலமாக மிகவும் சாமர்த்தியமாகத் திருடிவந்த இவர் காலி உணவட்டுனை வைத்தியசாலையில் பணி புரியும் பண் மருத்துவர் ஒருவரின் வீட்டில் நான்கு இலட்ச ரூபா பெறுமதியான நகைகளைத் திருடியபோது அங்கு பொருத்தப்பட்டிருந்த கண்காணிப்புக் கமெராவில் சிக்கினார். இதனை

அடுத்து காலிப் பொலிஸார் அவரைக் கைது செய்தனர்.

ஹெரோயினுக்கு அடிமையான இந்த நபர் கைது செய்யப்பட்டபோது 710 கிராம் ஹெரோயினும் மீட்கப்பட்டது. மருத்துவரின் வீட்டில் தான் கொள்ளையிட்டதை ஒப்புக்கொண்ட அவர், தனது ரஸ்யக் காதலியின் செலவுகளுக்காகவே இவ்வாறு திருடிவந்ததாக வாக்குமூலம் அளித்துள்ளார்.

சந்தேகநபரை காலி நீதிமன்றத்தில் முன்னிலைப்படுத்த நடவடிக்கைகள் மேற்கொள்ளப்பட்டுள்ளதாகக் காலி பொலிஸார் தெரிவித்தனர்.

(கு-4)

மொனராகலை மேல்நீதிமன்றக்கு பாவனைக்குதவாத குடிதண்ணீர்

விற்பனை செய்தவருக்கும் உற்பத்தி நிறுவன முகாமையாளருக்கும் தண்டம்

பதுளை, மே 12

நீதிமன்ற அலுவலகத்துக்குப் பாவனைக்குதவாத குடிதண்ணீர் போத்தல்களை விற்பனை செய்த நபருக்கு ஐயாயிரம் ரூபா அபராதமும், குடிதண்ணீர் உற்பத்தி நிறுவன முகாமையாளருக்கு பத்தாயிரம் ரூபா அபராதமும் மொனராகலை மேல் நீதிமன்றத்தினால் விதிக்கப்பட்டது. மொனராகலை மேல்நீதிமன்றத்

துக்கே தண்ணீர் விநியோகிக்கப்பட்டுள்ளது. நீதிமன்றத்துக்கு முன்னாலுள்ள வர்த்தக நிலையமொன்றி லிருந்தே மேற்படி குடிதண்ணீர் போத்தல்கள் விற்பனை செய்யப்பட்டுள்ளன. மொனராகலை பொதுச் சுகாதாரப் பிரிவினர் மேற்கொண்ட சோதனையின்போதே காலாவதியான தண்ணீர் போத்தல்கள் கண்டுபிடிக்கப்பட்டன. (கு-ய-41)

மருத்துவர்கள், தாதியர் உட்பட 80 பேருக்கு டெங்குத் தொற்று

குருநாகல் மாவட்ட வைத்தியசாலையில்

கொழும்பு, மே 12

குருநாகல் மாவட்ட வைத்தியசாலையில் பணிபுரியும் மருத்துவர்கள், தாதியர்கள், சிற்றூழியர்கள் உட்பட 80 பேருக்கு டெங்கு நோய் தொற்றியுள்ளது என்ற அந்த வைத்தியசாலை நிர்வாகம் தெரிவித்துள்ளது.

கடந்த ஒரு மாத காலத்தில் குருநாகல் வைத்தியசாலையில் நூற்றுக்கணக்கான வெளிநோயாளர்கள் சிகிச்சைக்காக சேர்க்கப்பட்டுள்ளனர் எனவும், இந்த வைத்தியசாலையை அண்மித்த பகுதியில் பல கட்டட நிர்மாணங்கள் நடைபெற்றுவருவதால் அங்கு டெங்கு நுளம்புகளின் பெருக்கம் அதிகரித்திருக்கின்றது எனவும் வைத்தியசாலை நிர்வாகம் மேலும் கூறியுள்ளது. (கு-4)

கொல்களத்தில் நடந்த பிரசவம் உயிர் பிழைத்தன இரு பசுக்கள்

கொழும்பு, மே 12

கொல்களத்துக்குக் கொண்டு செல்லப்பட்ட நிறைமர்தப் பசுவொன்றுக்கு முதல்நாள் இரவு கன்றொன்றைப் பிரசவித்ததால் உயிர்ப்பிச்சை கிடைத்த புல்லரிக்கும் சம்பவமொன்று அந்நாட்புரம், கஹட்டகஸ்திகிலிய பிரதேசத்தில் நடந்துள்ளது. நிறைமாதக் கர்ப்பத்துடன் இந்தப் பசு கஹட்டகஸ்திகிலிய, கிரிஇப்பேவ இறைச்சி மடுவத்துக்குக் கொண்டுசெல்லப்பட்டிருந்தது. அடுத்த நாள் காலை உயிர்வீடவேண்டி வருமென உணர்ந்த பயத்தின் காரணமாகவோ என்னவோ அது அன்றைய இரவு கன்றொன்றைப் பிரசவித்துள்ளது. இதனைக் கேள்விப்பட்ட கஹட்டகஸ்திகிலிய மத்திய மகா வித்தியாலைய ஆசிரியர்களும் மாணவர்களும் சுமார் 60 ஆயிரம் ரூபா பணத்தைச் சேகரித்து இறைச்சி மடுவத்தின் உரிமையாளர்களுக்குக் கொடுத்துப் பசுவையும் கன்றையும் மீட்டுள்ளனர். கன்றை ஈன்ற பசுவை உடனடியாக அறுக்க இறைச்சி மடுவ உரிமையாளர் தயங்கியதாலேயே இந்தச் செய்தி பரவி இரு ஜீவன்களுக்கும் உயிர்ப் பிச்சை கிடைத்தது எனவும் பிரதேச வாசிகள் கூறினர். (கு-4)

மோடியின் வருகைக்காக மூடப்படும் பாடசாலைகள்

நுவரெலியா, ஹற்றன் வலையங்களில்

கொழும்பு, மே 12

நுவரெலியா மற்றும் ஹற்றன் கல்வி வலையங்களில் உள்ள சகல தமிழ் மொழி மூலமான பாடசாலைகளும் இன்று மூடப்படும் என்று நுவரெலியா வலையக் கல்விப் பணிப்பாளர் அமரசிறி பியதாச தெரிவித்துள்ளார். அவர் மேலும் தெரிவிக்கையில், நோர்வூட் பொது விளையாட்டு மைதானத்தில், இந்தியத் தலைமை அமைச்சர் நரேந்திர மோடி உரையாற்றவுள்ள நிகழ்வில் மாணவர்கள் பங்கேற்பதற்கான வாய்ப்பை ஏற்படுத்துவதற்காக இந்த விடுமுறை வழங்கப்படவுள்ளது. இன்றைய பாடசாலை நாளுக்காக சகல பாடசாலைகளும் எதிர்வரும் 20ஆம் திகதி சனிக்கிழமை திறக்கப்படும் - என்றார். (கு-4)



இந்தியத் தலைமை அமைச்சர் மோடிக்கு, இலங்கை அரசு தலைவர் மைத்திரிபால சிறிசேனா நேற்று இரவு இராப்போசனம் வழங்கினார்.

2016 இல் ஓய்வு பெற்றோர் பெறும் கொடுப்பனவே எமக்கும் வேண்டும்

2015 இல் ஓய்வுபெற்ற அரசு ஊழியர்கள் கோரிக்கை

அச்சுவேலி, மே 12

2016 ஆம் ஆண்டு ஓய்வுபெற்ற அரசு உத்தியோகத்தர்களுக்கு வழங்கப்படும் ஓய்வுதியக் கொடுப்பனவு 2015ஆம் ஆண்டு ஓய்வுபெற்ற அரசு ஊழியர்களுக்கும் வழங்கப்படவேண்டும். பேச்சு மூலம் தீர்வு கிடைக்காத விடத்து நீதிமன்றத்தில் வழக்குத் தாக்கல் செய்யப்படும் என 2015 ஆம் ஆண்டு இளைப்பாறிய அரசு ஊழியர் ஒன்றியம் தீர்மானம் எடுத்துள்ளது. ஒன்றியத்தின் தலைவர் சி.பி. கே. ஜே. என். யட்டவர தலைமையில் கண்டியில் நடைபெற்ற பொதுக்கூட்டத்தில் இந்தத் தீர்மானம் எடுக்கப்பட்டுள்ளது. அத்துடன் அரசு தலைவருடனும் தலைமை அமைச்சருடனும் பேச்சு நடத்துவதற்கு அனுமதி கோரி இருப்பதாகவும் அதன் பின்னரே சட்ட நடவடிக்கை மேற்கொள்ளுவதற்காகவும் ஒன்றியம் கூறியுள்ளது. 24/2014, 24/2014(1), 15/2015, 03/2016 ஆம் இலக்க சுற்றறிக்கைகளின் பிரகாரம் 2016 ஆம் ஆண்டு ஓய்வுபெற்ற அரசு ஊழியருக்கு வழங்கப்படும் ஓய்வுதியக் கொடுப்பனவுக்குச் சமமான ஓய்வுதியக் கொடுப்பனவு 2015 ஆம் ஆண்டு ஓய்வு பெற்ற அரசு ஊழியர்களுக்கும் வழங்குவதற்கு ஏற்பாடுகள்

இருந்தபோதும் அது வழங்கப்படவில்லை. 2016 ஆம் ஆண்டு ஓய்வு பெற்றவர்கள் கணிசமான அளவு அதிகரித்த ஓய்வுதியத்தை மாதாந்தம் பெறுகின்றனர். 2015 ஆம் ஆண்டு இளைப்பாறிய அரசு ஊழியர் ஒன்றியத்தில் நாடளாவிய ரீதியில் 26 ஆயிரத்துக்கு மேற்பட்டவர்கள் அங்கத்துவம் பெற்றுள்ளனர். இவர்களில் 35 வீதத்துக்கும் மேற்பட்டவர்கள் இராணுவம், பொலிஸ், கடற்படை, விமானப் படையில் சேவையாற்றி ஓய்வுபெற்றவர்களாவர். ஒன்றியத்தின் நிலைப்பாடு தொடர்பாக யாழ்.மாவட்ட தலைவர் அதிபர் இ. குணநாதன் தெரிவிக்கையில், ஒன்றியத்தின் கோரிக்கை தொடர்பாக அமைச்சர்கள் மற்றும் திணைக்களத் தலைவர்களுக்கு அனுப்பி வைத்த கடிதங்களுக்கு சாதகமான பதில்கள் கிடைத்துள்ளன. ஒன்றியத்தின் கோரிக்கையை வலியுறுத்தி அரசு தலைவர் மற்றும் தலைமை அமைச்சர் ஆகியோருடன் நேரில் பேச்சு நடத்தவுள்ளோம். பேச்சில் சாதகமான பதில் கிடைக்காத இடத்து உயர் நீதிமன்றத்தில் வழக்குத் தாக்கல் செய்ய முடிவு செய்யப்பட்டுள்ளது என்றார்.

(க-11)

பற்றிமா அன்னையின் காட்சிகளின் நூற்றாண்டுவிழா பண்டத்தரிப்பில்

யாழ்ப்பாணம், மே 12
போர்த்துக்கல் நாட்டுப் பற்றிமா அன்னையின் காட்சிகளின் நூற்றாண்டு விழாக் கொண்டாட்டம் யாழ்ப்பாண மறைமாவட்ட பண்டத்தரிப்பு பற்றிமா அன்னையின் யாத்திரைத்தலத்தில் நாளை சனிக்கிழமை யாழ். ஆயர் பேணாட ஞானப்பிரகாசம் ஆண்டகை தலைமையில் காலை 7 மணிக்கு நடைபெறும் என யாத்திரைத்தல பரிபாலகர் மைக்கல் சவுந்தரநாயகம் அடிகளார் தெரிவித்தார்.

நாளை சனிக்கிழமை திருவிழாத் திருப்பலியின் பின்னர் போத்துக்கல் நாட்டில் இருந்து கென்றி ஜெலான் அ.ம.தி அடிகளாரால் கொண்டு வரப்பட்ட திருச்சொருபம் சரித்திரத்தில் முதற் தடவையாக பவனியாக எடுத்து வரப்படவுள்ளது. (க)



கொழும்புத் துறைமுகத்தில் நீர்மூழ்கிக் கப்பலை நிறுத்தும் சீனாவின் கோரிக்கையை நிராகரித்தது இலங்கை

கொழும்பு, மே 12

கொழும்புத் துறைமுகத்தில் தனது நீர்மூழ்கிக் கப்பலை நிறுத்துவதற்காக சீனாவால் முன்வைக்கப்பட்ட கோரிக்கையை இலங்கை அரசு நிராகரித்துவிட்டதாக ரொய்டர் செய்தி நிறுவனம் தெரிவித்தது. இந்தத் தகவலை அரசின் சார்பில் இருவர் உறுதிப்படுத்தினர் என்று அந்தச் செய்தியில் குறிப்பிடப்பட்டுள்ளது. "கொழும்புத் துறைமுகத்தில் இந்த மாதம் தனது நீர்மூழ்கிக் கப்பலை

நிறுத்துவதற்கு சீனாவால் கோரிக்கை முன்வைக்கப்பட்டது. எனினும் அயல்நாடான இந்தியா இது தொடர்பில் இலங்கை மீது அதி ருப்தி கொள்ளும். இதனால் சீனாவின் கோரிக்கை இலங்கை அரசால் உடனடியாகவே நிராகரிக்கப்பட்டது" என்று அரசு தரப்பினர் தெரிவித்தனர். "இந்த மாதம் நீர்மூழ்கிக் கப்பலை நிறுத்துவதற்காக சீனாவால் முன் வைக்கப்பட்ட கோரிக்கையே நிராகரிக்கப்பட்டது. எனினும் எதிர்கா

லத்தில் அது பற்றி பரிசீலிக்கப்படலாம்" என்று இலங்கை பாதுகாப்புத் தரப்பிலிருந்து தெரிவிக்கப்பட்டது. 2014ஆம் ஆண்டு கொழும்புத் துறைமுகத்தில் சீன நீர்மூழ்கிக் கப்பலை நிறுத்துவதற்கு இலங்கை அனுமதி வழங்கியிருந்தது. இதனால் இந்திய கடும் அதிருப்தி கொண்டது. இலங்கையில் தனது செல்வாக்குக் குறைந்துவிடும் என்று அப்போது இந்தியா அச்சம் வெளியிட்டது. (வ-5)

தாயாரின் ஈரல் பாதிப்பால் இரட்டைச் சிசுக்கள் சாவு

யாழ்ப்பாணம், மே 12

யாழ்ப்பாணம், அளவெட்டிப் பகுதியைச் சேர்ந்த இளம் தாயி உத்தியோகத்தர் ஒருவருக்கு குழந்தைப் பேறு காலத்தில் ஈரல் பாதிப்பு ஏற்பட்டது. அதனால் அவரின் இரட்டைச் சிசுக்களும் இறந்த நிலையில் நேற்றைய தினம் சத்திர சிகிச்சை மூலம் பிரசவிக்கப்பட்டமை எனினும் தாயார் ஆபத்தான நிலையில் போதனா வைத்தியசாலை அவசர சிகிச்சைப் பிரிவில் சேர்க்கப்பட்டுள்ளார் என்று தெரிவிக்கப்பட்டது.

அளவெட்டியைச் சேர்ந்த ஜெகரு பிளி (வயது -31) என்பவரே அவசர சிகிச்சைப் பிரிவில் சிகிச்சை பெறுகிறார். யாழ்ப்பாணம் - அளவெட்டிப் பகுதியைச் சேர்ந்த தாயி உத்தியோகத்தர் உபாதைக்கு இலக்காகி கடந்த 5 தினங்களுக்கு முன்பு தெல்லிப்பழை ஆதார வைத்தியசாலையில் சேர்க்கப்பட்டார். அங்கு 4 நாட்கள் அவருக்கு சிகிச்சை வழங்கப்பட்டது. இந்த நிலையில் அவர் நேற்று முன்தினம் இரவு 10 மணியளவில் யாழ்ப்பாணம் போதனா வைத்தி

யசாலைக்கு மாற்றப்பட்டார். குழந்தைப் பேறு காலத்தில் ஏற்படும் ஈரல் பாதிப்பு அவருக்கு உள்ளது என்று கண்டறியப்பட்டது. அவரது வயிற்றில் இருந்த இரட்டைச் சிசுக்களும் இறந்த நிலையில் நேற்று சத்திர சிகிச்சை மூலம் பிரசவிக்கப்பட்டன எனினும் தாயாரும் ஆபத்தான நிலையிலேயே யாழ்ப்பாணம் போதனா வைத்தியசாலையின் அவசர சிகிச்சைப் பிரிவில் சிகிச்சை வழங்கப்படுகிறது என்று தெரிவிக்கப்பட்டது. (வ-101)

ஏழாலை இளைஞர்கள் 17 பேர் விசாரணையின் பின் விடுவிப்பு

சன்னாகம் பொலிஸில் நேற்றிரவு சம்பவம்

யாழ்ப்பாணம், மே 12

ஏழாலைப் பகுதியைச் சேர்ந்த 17 இளைஞர்கள் நேற்றிரவு சில மணி நேரம் பொலிஸாரால் சன்னாகம் பொலிஸ் நிலையத்தில் தடுத்து வைக்கப்பட்டு விசாரணைக்கு உட்படுத்தப்பட்ட பின்னர் விடுவிக்கப்பட்டனர். சிறப்பு அதிரடிப் படையினர் ஏழாலைப் பகுதியில் நேற்று மாலை சோதனை நடவடிக்கையில் ஈடுபட்டனர். அந்தப் பகுதியைச் சேர்ந்த இளைஞர்கள் 17 பேரை பிடித்துச் சென்றனர். சன்னாகம் பொலிஸ் நிலையத்தில் அவர்கள் ஒப்ப


டைத்தனர். தலைக்கவசம் அணியாதது மோட்டார் சைக்கிளில் பயணித்தமை, மதுபோதையில் சென்றமை, வீதிப் போக்குவரத்துக்கு இடையூறாகச் செயற்பட்டமை உள்ளிட்ட குற்றச் சாட்டுக்களில் அவர்கள் கைது செய்யப்பட்டனர் என்று பொலிஸார் தெரிவித்தனர். சன்னாகம் பொலிஸ் நிலையத்தில் தடுத்து வைத்து விசாரணை மேற்கொண்ட பின்னர் அவர்கள் 17 பேரும் இரவு 10 மணியளவில் விடுவிக்கப்பட்டனர். (வ-5,101,26)

அலைபேசிக் கடையை உடைத்து பெருமளவு பொருள்கள் திருட்டு

பருத்தித்துறை நகரில் சம்பவம்

பருத்தித்துறை, மே 12

பருத்தித்துறை நகர்பகுதியில் உள்ள அலைபேசி விற்பனை நிலையம் நேற்றுமுன்தினம் இரவு திருடர்களால் உடைக்கப்பட்டு பொருள்கள் திருடப்பட்டது என்று பொலிஸார் தெரிவித்தனர். அலைபேசி விற்பனை நிலைய உரிமையாளர் நேற்றைய தினம் வழமைபோல கடையை திறப்பதற்காக வந்த போது, கதவின் பூட்டு உடைக்கப்பட்டு இருந்தது. அதன் பின்னர் கதவைத் திறந்து உள்ளே பார்த்த போது, கண்ணாடிகள் உடைக்கப்பட்டு பணம், அலைபேசி மீள் நிரப்பும் அட்டைகள் மற்றும் அலைபேசிகள் திருட்டுப்



போயிருந்தன. சம்பவம் தொடர்பாக பருத்தித்துறை பொலிஸ் நிலையத்தில் முறைப்பாடு செய்யப்பட்டது. விசாரணைகள் முன்னெடுக்கப்பட்டன. உடைந்த கண்ணாடியில் குருதிக்கறை காணப்பட்டது. அது தடையமாக எடுக்கப்பட்டது. நேற்று மாலை 5 மணியளவில் மோப்ப நாய் கொண்டு விசாரணை நடத்தப்பட்டது" என்று பொலிஸார் மேலும் தெரிவித்தனர். (வ-422)

உதைபந்தாட்ட நடுவர்களுக்கான பரீட்சை

பருத்தித்துறை, மே 12

பருத்தித்துறை உதைபந்தாட்ட லீக்கால் உதைபந்தாட்ட நடுவர்களுக்கான பயிற்சி வகுப்பும் பரீட்சையும் இன்றும் நாளையும் அல்வாய் சிறிலங்கா வித்தியாலயத்தில் நடைபெறும் என்று அறிவிக்கப்பட்டது. இன்று பிற்பகல் 3 மணிக்கும், நாளை காலை 6 மணிக்கும் பயிற்சி வகுப்புகள் நடைபெற்று அதனைத் தொடர்ந்து உடற் தகைமை பரீட்சை மற்றும் எழுத்துப் பரீட்சையும் நடைபெறவுள்ளது. இதில் கலந்து கொள்ள விரும்புவோர் பருத்தித்துறை உதைபந்தாட்ட லீக் செயலாளருடன் தொடர்பு கொள்ளுமாறு கேட்கப்பட்டுள்ளது. (வ-422)

இலங்கைக்கு வரி சலுகையை வழங்க ஐரோ. ஒன்றிய அமைச்சர்கள் ஒப்புதல்

கொழும்பு, மே 12

இலங்கைக்கு ஜி.எஸ்.பி. பிளஸ் வரிச் சலுகையை வழங்குவதற்கான விண்ணப்பத்துக்கு ஐரோப்பிய ஒன்றியத்தின் அயலுறவு மற்றும் வர்த்தக அமைச்சர்கள் நேற்று ஒப்புதல் வழங்கினர் என்று கொழும்பு அரசு அறிவித்தது. ஐரோப்பிய ஒன்றியத்தின் ஜி.எஸ்.பி. பிளஸ் வரிச் சலுகையை பெற்றுக்கொள்வதற்கான நிபந்தனை களில் மூன்றை இலங்கை நிறைவு செய்துள்ளது. ஐரோப்பிய ஒன்றியம் மற்றும் அதன் நாடாளுமன்றம் இலங்கைக்கு ஜி.எஸ்.பி. பிளஸ் வரிச் சலுகையை வழங்குவதற்கான விண்ணப்பத்துக்கு ஒப்புதல் வழங்கியது. இந்த நிலையில் ஜி.எஸ்.பி. பிளஸ் தொடர்பான உத்தியோகபூர்வ நடைமுறை விடயங்கள் அடுத்த வாரத்தில் முன்னெடுக்கப்படும் என்று இலங்கை அரசு தகவல் திணைக்களம் நேற்று அறிக்கை வெளியிட்டது. (வ-5)

சுன்னாகத்தில் சிறப்பு நடைமுறை முதலாவது இலக்கியக் கூடல்



சுன்னாகம், மே 12
சுன்னாகம் கலை இலக்கியச் சங்கத்தின் முதலாவது கலை இலக்கியக் கூடல் சித்திரைப் பெளர்ணமி தினமான நேற்றுமுன்தினம் புதன்கிழமை பிற்பகல் 3.30 மணிக்கு சுன்னாகம் கதிரமலைச் சிவன் ஆலய திருமண மண்டபத்தில் நடைபெற்றது.

சங்கத்தின் உப தலைவர் மருத்துவர் அ. ஜெயகுமரன் தலைமையில் நடைபெற்ற இந்த நிகழ்வில் மங்கல விளக்கை விருந்தினர்களாக கலந்து கொண்ட ஜேர்மனி நோட் சிப்பிங் கம்பனி தலைமை கப்பற் பொறியியலாளர் த.வாசுதேவன், சுன்னாகம் ஸ்கந்தவரோதய கல்லூரி ஆசிரியை திருமதி மாலினி வாசுதேவன் ஆகியோர் ஏற்றி வைத்தனர். திருமதி உமா ஈஸ்வரநிவாச தேவாரம் இசைத்தார். சங்கத்தின் பொருளாளர் சு.தர்சனன் தமிழ்மொழி வாழ்த்து இசைத்தார்.

சுன்னாகம் கதிரமலைச் சிவன் ஆலய முதன்மைக் குரு சிவா் நா.சர்வேஸ்வரக் குருக்கள் ஆசிரியை வழங்கினார். சங்கத்தின் செயலாளர் சு.குமரன் (இயல்வாணன்) வரவேற்புரை நிகழ்த்தினார். அந்த நிலாக் காலம் என்ற தலைப்பில் கலாபூசணம் சு.துரைசிங்கம் அனுபவப் பகிர்வை வழங்கினார். சுன்னாகம் சிவன் அறநெறிப் பாடசாலைமாணவிகள் யுகாணா, த.விசிதா, ஸ்கந்தவரோதய கல்லூரி மாணவி செல்வகுமார் அகல்விழி ஆகியோரின் நடன ஆற்றுகையும் நிகழ்வில் இடம்பெற்றது. நிகழ்வில் பிரதேச கலை இலக்கிய ஆர்வலர்கள் பலரும் கலந்து கொண்டனர். (வ)

கோப்பாய் அன்னை தெரேசா இல்ல முதியோர்களுக்கு மூக்குக்கண்ணாடி

யாழ்ப்பாணம், மே 12
இருபாலை அன்னை தெரேசா அமைதி இல்ல முதியோர்களுக்கு மூக்குக்கண்ணாடி வழங்கும் நிகழ்வு நேற்று நடைபெற்றது.

யாழ்ப்பாண மாவட்டத்தின் சர்வோதய அமைப்பின் கோப்பாய் பிரதேச தேசோதய சபையும் கைதடி யன்ஸ் கழகமும் இணைந்து நேற்று மு.ப. 10.30 மணியளவில் இருபாலை அன்னை தெரேசா அமைதி இல்லத்தில் உள்ள முதியோர்களுக்கான மூக்குக்கண்ணாடிகளை வழங்கியது.

இதில் 30இற்கும் மேற்பட்ட முதியவர்களுக்கு இலவசமாக கண் பரிசோதனை மேற்கொள்ளப்பட்டு மூக்குக் கண்ணாடிகள் வழங்கப்பட்டன. நிகழ்வில் சர்வோதய



அமைப்பின் யாழ்ப்பாண மாவட்ட இணைப்பாளர் சி.யுகேந்திரன் மற்றும் கோப்பாய் பிரதேச தேசோதய சபைத் தலைவர் என்.தனேந்திரன் ஆகியோர் கலந்து கொண்டனர். (வ-ரி)

இரு நூல்கள் வெளியீடு

யாழ்ப்பாணம், மே 12
கொற்றை பி.கிருஷ்ணானந்தனின் "சாம்பல் பூத்த வானமும் சில நட்சத்திரங்களும் (சிறுகதைகள்), கொற்றாவத்தையில் உலாவும் குட்டிக்கதைகள்" ஆகிய 2 நூல்களின் வெளியீட்டுவிழா நாளை மறுதினம் ஞாயிற்றுக்கிழமை பி.ப.3.30 மணிக்கு கொற்றாவத்தை செட்டித்துறை சித்தி விநாயகர் திருமண மண்டபத்தில் நடைபெறும் என்று அறிவிக்கப்பட்டது. சாகித்திய ரத்னா தெனியான் தலைமையில் நடைபெறும் இந்த நிகழ்வுக்கு முதன்மை விருந்தினராக பருத்தித்துறைப் பிரதேச செயலர் த.ஜெயசீலன் கலந்து கொள்வார் என்று தெரிவிக்கப்பட்டது. (வ)

மைத்திரியுடன் பேச்சு நடத்தும் முதலமைச்சர் நல்ல செய்தியுடன் எம்மை வந்து சந்திப்பார்

கிளிநொச்சி மாவட்டக் காணமற்றோரின் உறவினர்கள் நம்பிக்கை

கிளிநொச்சி, மே 12
"வடக்கு மாகாண முதலமைச்சர் சி.வி. விக்கேனேஸ்வரன் அரசு தலைவர் மைத்திரியால் சிறிசேனவுடன் பேச்சு நடத்தி நல்ல செய்தியுடன் வந்து எங்களை சந்திப்பார்"

இவ்வாறு நம்பிக்கை வெளியிட்டனர் கிளிநொச்சி மாவட்ட வலிந்து காணாமல் ஆக்கப்பட்டவர்களின் உறவினர்கள்.

கிளிநொச்சி மாவட்டத்தில் வலிந்து காணாமல் ஆக்கப்பட்டோரின் உறவினர்களின் தொடர் போராட்டம் கிளிநொச்சி கந்தசுவாமி ஆலய முன்றலில் 81ஆவது நாளைக் நேற்று இடம் பெற்றது.

கிளிநொச்சி மாவட்டத்தில் போர் இடம் பெற்ற காலத்தில் வலிந்து காணாமல் ஆக்கப்பட்டவர்கள், இராணுவத்திடம் ஒப்படைக்கப்பட்டவர்கள் தொடர்பான தெளிவான வெளிப்படுத்தலையும் அரசியல் கைதிகளின் விடுதலையையும்



வலியுறுத்தி இரவுபகல் பாராது இந்த தொடர் போராட்டத்தில் அவர்கள் ஈடுபட்டுள்ளனர்.

"வடக்கு மாகாண முதலமைச்சர் சி.வி.விக்கேனேஸ்வரன் அடுத்த வாரம் அரசு தலைவரைச் சந்திப்பார். சந்திப்பின் போது காணாமல் ஆக்கப்பட்டவர்கள் தொடர்பாக அரசு தலைவரு

டன் அவர் பேச்சு நடத்துவார். அவர் எமது கோரிக்கைகள் தொடர்பாக அரசு தலைவரிடம் விரிவாக எடுத்துக் கூறி நல்ல செய்தியுடன் வந்து எங்களைச் சந்திப்பார்" என்று வலிந்து காணாமல் ஆக்கப்பட்டவர்களின் உறவினர்கள் தெரிவித்தனர்.

(வ-6)


சாவகச்சேரிப் பொலிஸில் வெசாக் கொண்டாட்டம்

சாவகச்சேரி, மே 12
வெசாக் பண்டிகையை முன்னிட்டு சாவகச்சேரி பொலிஸ் நிலையத்தில் நேற்றுமுன்தினம் சிறப்பு நிகழ்வுகள் இடம்பெற்றன.

சாவகச்சேரி பொலிஸ் நிலைய தலைமைக் காரியாலய பரிசோதகர் பி.எஸ்.மினிக்பே தலைமையில் நடைபெற்ற இந்த நிகழ்வில் வடக்கு மாகாணப் பிரதிப் பொலிஸ்மா அதிபர் குமார் தர்மரட்ண சாவகச்சேரி மாவட்ட நீதிபதி திருமதி ஸ்ரீநிதி நந்தசேகரம், தென்மராட்சி பிரதேச செயலர் திருமதி தே.பாபு யாழ்.மாவட்ட மூத்த பொலிஸ் அத்தியட்சகர் ஸ்ரீரணில், பிரதேச உதவிப் பொலிஸ் அத்தியட்சகர் சுஜித குமார் சாவகச்சேரி கைத்தொழில் வணிகர்மன்றப் பிரதிநிதிகள் உட்பட பலர் கலந்து கொண்டனர்.

நிகழ்வில் ஏ-9 சாலையில் பயணித்த 2 ஆயிரத்து 500 பேருக்கு பொலிஸ் நிலைய வளாகத்தில் அமைக்கப்பட்டிருந்த

சிறப்புப் பந்தல்களில் மு.ப.11 மணி தொடக்கம் இரவு 7 மணி வரை உணவு வழங்கப்பட்டது என்று தெரிவிக்கப்பட்டது. (வ-9)



கணனிமயப்படுத்துவதற்காக

யாழ். குடாநாட்டு பயிர்ச் செய்கை நிலங்களின் விவரங்கள் சேகரிப்பு

அச்சுவேலி, மே 11
பயிர்ச் செய்கை நிலங்கள் மற்றும் அதனோடு தொடர்பான விவரங்கள் பெரும்பாக கமநல சேவை பிரிவுகள் வாரியாக பதிவுசெய்யப்பட்டு கணனிமயப்படுத்தப்படுகின்றன என்று தெரிவிக்கப்பட்டது.

பயிர்ச் செய்கை நிலங்கள் தாழ்நிலப் பயிர்ச் செய்கை (நெற் பயிர்ச் செய்கை) மேட்டுநிலப் பயிர்ச் செய்கை (விவசாயப் பயிர்கள் மற்றும் உப உணவுப் பயிர்கள்) மேற்கொள்ளப்படும் நிலங்கள், உரிமையாளர் பெயர் விவரம், பரப்பளவு, மேற்கொள்ளப்படும் பயிர் வகை, குத்தகைக்குச் செய்கை பண்ணப்படுவதால் குத்தகைக்கு செய்வோர் மற்றும் அதனோடு தொடர்பான விவரங்கள், விவசாய சம்மேளனங்கள், ஆகியன பொருளாதார அபிவி

ருத்தி அலுவலர்கள் மற்றும் அதி காரிகள் மூலம் பதிவு செய்யப்பட்டு பெரும்பாக கமநல சேவை பிரிவு ரீதியாக கணினி மயப்படுத்தப்படுகின்றன.

பதிவு நடவடிக்கை முடிவடைந்த பின்னர் விவரங்கள் சரிபார்க்கப்பட்டு கணினி மயப்படுத்தப்படவுள்ளன.

பயிர்ச் செய்கை தொடர்பான விவரங்களை பதிவு செய்வதன் மூலம் திருத்தமான தகவல்களைப் பெற்றுக் கொள்வதோடு, மாணியங்கள் உள்ளிட்ட உதவிகள் வழங்கப்படும் போது நடைபெறக்கூடிய முறைகேடுகள், ஆள்மாறாட்டங்களுக்கும் தவிர்ந்துக் கொள்ள முடியும் என்று பெரும்பாக கமநல சேவை அதிகாரி ஒருவர் தெரிவித்தார். (வ-11)

தென்மராட்சி கல்வி வலயத்தின் வார்த்தகக் கண்காட்சி இன்றும் நாளையும்

தென்மராட்சி, மே 12
தென்மராட்சி கல்வி வலய வார்த்தக பாடத்துறை யினரின் 'தென்னருவி 2017' வார்த்தக கண்காட்சி இன்றும் நாளையும் சாவகச்சேரி டிரிபேக் கல்லூரியில் நடைபெறும் என்று அறிவிக்கப்பட்டது.

தென்மராட்சி கல்வி வலயப் பாடசாலைகளின் வணிக பாட மாணவர்களின் அறிவூட்டலை மேம்படுத்தும் நோக்கில் வருடாந்தம் வலயக் கல்வி அலுவலகத்தால் நடாத்தப்படும் வார்த்தகக் கண்காட்சியில் 80இற்கு மேற்பட்ட பிரதேச மற்றும் யாழ்ப்பாண மாவட்ட வார்த்தக நிறுவனங்கள் மற்றும் நிதி நிறுவனங்கள் தமது ஆக்கப் பொருள்களை காட்சிப்படுத்தி வந்தன.

இந்தமுறை 40இற்கும் மேற்பட்ட உள்ளூர் உற்பத்தி நிறுவனங்களின் உற்பத்திப் பொருள்கள் வங்கி அமைப்புக்கள், உயர் கல்வியை வழங்கும் கல்வி நிறுவனங்கள், தொழில் வழிகாட்டல் அலகு, முறைசாராக் கல்வி அலகின் உற்பத்திப் பொருள்கள் தொழில்நுட்பத் துறை சார்ந்த காட்சிப்படுத்தல்கள் மற்றும் மாணவர்களின் சந்தை அமைப்புகள் என்பன காட்சிப்படுத்தப்பட்டுள்ளன. அத்துடன் இலவச மருத்துவ முகாம், சமூகத்துக்கு விழிப்புணர்வை ஏற்படுத்தும் தெரு நாடகம் வினைத்திறனான சக்தி வளப் பாவனை தொடர்பான நாடகம் போன்றவையும் இடம்பெறவுள்ளன.

2017ஆம் ஆண்டுக்கான வார்த்தகக் கண்காட்சி இன்று 12ஆம் திகதி மு.ப. 9 மணிக்கு ஆரம்பித்து வைக்கப்பட்டுள்ளது. தென்மராட்சி வலயக் கல்விப் பணிப்பாளர் சு.கிருஷ்ணகுமார் தலைமையில் நடைபெறும் நிகழ்வுக்கு முதன்மை விருந்தினராக வடக்கு மாகாண விவசாய அமைச்சர் பொ.ஐங்கரநேசன் கலந்து கொள்வார். சிறப்பு விருந்தினராக வடக்கு மாகாண சபை உறுப்பினர் கேசவன் சயந்தனும் மதிப்புறு விருந்தினராக வடக்கு மாகாண தலைமைச் செயலாளர் அ.பத்திராஜனும் கலந்து கொள்வார்.

இனிய விருந்தினர்களாக தென்மராட்சி அபிவிருத்திக் கழகத் தலைவர் பேராசிரியர் க.கந்தசாமி வடக்கு மாகாண கல்வித் திணைக்கள உதவிக்கல்விப் பணிப்பாளர் கு.செல்வன், ஓய்வுபெற்ற அதிபர் க.அருந்தவபாலன் வேள்ட் விஷன் நிறுவன சாவகச்சேரி பிரதேச அபிவிருத்தித் திட்ட முகாமையாளர் அ.கி.நோசைநோ சாவகச்சேரி கைத்தொழில் வணிகர்மன்றத் தலைவர் ந.சிவபாலன், செயலாளர் வை.சிவராசா ஆகியோர் கலந்து கொள்வார் என்று தெரிவிக்கப்பட்டது. கண்காட்சியை இன்று மாணவர்களும் நாளை பொது மக்களும் பார்வையிடலாம் என்றும் தெரிவிக்கப்பட்டது. (வ-9)



குடியிருப்புப் பகுதிகளில் மயானங்கள்வேண்டாம்

வலியுறுத்தி யாழ்ப்பாண நகரில் நாளை கவனவீர்ப்பு

யாழ்ப்பாணம், மே 12
மக்கள் குடியிருப்புகளுக்கு மத்தியில் மயானங்கள் வேண்டாம் என்று வலியுறுத்தி நாளை சனிக்கிழமை மு.ப. 10 மணியளவில் யாழ்ப்பாண நகர மையப் பேருந்து நிலையத்துக்கு முன்பாகக் கவனவீர்ப்பு போராட்டம் நடைபெறும் என்று சமூக நீதிக்கான வெகுஜன அமைப்பு தெரிவித்தது.

மக்கள் குடியிருப்புகளுக்கு மத்தியில் மக்களின் அன்றாட இயல்பு வாழ்க்கைக்கும், சுகாதாரத்துக்கும், சுற்றுச்சூழலுக்கும் வெளிப்படையாகவும் உளவியல் ரீதியாகவும் கடும் பாதிப்புக்களை ஏற்படுத்திவரும் மயானங்கள் அகற்றப்படவேண்டும் என்ற மக்களது கோரிக்கையை முன்வைத்து இந்தப் போராட்டம் நடத்தப்படவுள்ளதாக சமூக நீதிக்கான வெகுஜன அமைப்பு அனுப்பிய பத்திரிகை அறிக்கையில் தெரிவிக்கப்பட்டது. அதில் மேலும் தெரிவிக்கப்பட்டுள்ளதாவது:

யாழ்ப்பாண மாவட்டத்தில் மக்கள் நெருக்கமாக வாழ்ந்து வரும் குடியிருப்புகளுக்கு மத்தியில் உடலங்களை எரியூட்டும் மயானங்கள் இருந்துவருகின்றன. இந்த மயானங்களில் உடலங்கள் எரியூட்டப்படும் வேளைகளில் உருவாகும் புகையானது அதற்கு மிகவும் அருகில் வசிக்கும் குழந்தைகள், கர்ப்பினிகள், நோயாளர் உள்ளிட்ட மக்களால் சுவாசிக்கப்படுவதுடன், தாங்கமுடியாத துர்நாற்றத்தை

அனுபவிக்கவேண்டிய அவல நிலை ஏற்படுகின்றது.

சிலவேளைகளில் அரைகுறையாக எரிந்த உடற்பாகங்கள், எலும்புப் பகுதிகள் நாய்கள் போன்ற விலங்குகளால் இழுத்துச் செல்லப்பட்டு குடியிருப்புகளில் விடப்படுகின்றன. இதனால் சுகாதாரச் சீர்கேடும், சூழல் மாசடைவும், உளவியல் ரீதியான தாக்கங்களும் ஏற்படுகின்றன. இதன் தாக்கம் சில வகையான நோய்களையும் ஏற்படுத்துகின்றது. எனவே, மக்களின் அன்றாட வாழ்வுக்கு குடியிருப்புகளுக்கு மத்தியில் இருந்துவரும் மயானங்கள் அச்சத்தையும், அருவருப்பையும், சுகாதாரமற்ற சூழலையும் ஏற்படுத்தி வருகின்றன.

முன்னைய காலங்களில் மக்களின் குடியிருப்புகள் இல்லாத இடங்களில் இருந்துவந்த மயானங்களைச் சுற்றி சனத்தொகைப் பெருக்கத்தின் காரணமாகவும், உழைக்கின்ற ஏழைத் தொழிலாளர்களின் காணி மற்றும் வீட்டுத் தேவையின் காரணமாகவும் குடியிருப்புகள் தோன்றியுள்ளன. இந்த மக்கள் கடந்த கால கொடிய போரின் காரணமாக தம் காணிகளை இழந்து இடம்பெயர்ந்தவர்களும், அன்றாடம் உழைத்து வாழ்கின்ற கூலித் தொழிலாளர்களும், விவசாயிகளுமாவர்.

அவர்களின் வாழ்வுக்குக் குந்தகம் விளைவிக்கின்ற மயானங்கள் அகற்றப்படவேண்டியது மிகவும் அவசியமானதொன்றாகும்.

பாரம்பரியம் எனக் கூறிக்கொண்டு உள்ளார்ந்தமாக பண்பாட்டு ஆதிக்கத்தை உழைக்கும் சாதாரண மக்களின் மீது சிலர் திணித்து வருகின்றனர். இந்த விடயத்தில் பாதிக்கப்படும் மக்களைத் தமது அயலவர்களாகவோ, தமிழர்களாகவோ ஏன் மனிதர்களாகவோ அவர்கள் காணாத தயாராக இல்லாத இழிநிலை கண்டிக்கப்படவேண்டியதாகும்.

இத்தகைய மயானப் பிரச்சினை யானது உரும்பிராய் மேற்கு, ஈவினை வடக்கு - திடற்புலம், புத்தூர் மேற்கு - கிந்துசிடி, திருநெல்வேலி - பாற்பண்ணை, மல்லாகம் போன்ற பல இடங்களில் நிலவுகின்றது. அண்மையில் புத்தூர் மேற்கு கலைமதி கிராமத்தின் மத்தியில் அமைந்துள்ள கிந்துசிடி மயானத்தினைப் பயன்படுத்த எத்தனித்தமைக்கு எதிரான மக்கள் போராட்டம் மிகப்பெரிய அளவில் இடம்பெற்றமை குறிப்பிடத்தக்கது. மக்களைப் பெரும் நெருக்கடிக்குள் தள்ளுகின்றதான இம் மயானப் பிரச்சினை தொடர்பாக வடக்கு மாகாண சபை கவனத்திலெடுத்து விரைவானதொரு தீர்வை முன்வைக்கவேண்டும். கவனவீர்ப்பில் மனிதநேய சக்திகள், மக்கள் சார்பான பொது அமைப்புகள், சூழலியலாளர்கள், பொதுமக்கள் அனைவரையும் கலந்துகொள்ளவேண்டும் என்றுள்ளது.

(வ-10)

காணாமல் ஆக்கப்பட்டவர்களின் உறவினர்களுடன் அவசர சந்திப்பு

கிளிநொச்சி, மே 12
கிளிநொச்சி மாவட்டத்தில் வலிந்து காணாமல் ஆக்கப்பட்டவர்களின் உறவுகள் அனைவருக்குமான அவசர கலந்துரையாடல் நாளை சனிக்கிழமை காலை 9 மணி கிளிநொச்சியில் இடம்பெறவுள்ளது என்று கிளிநொச்சி மாவட்ட காணாமல் ஆக்கப்பட்டவர்களின் குடும்பங்களின் இணைப்பாளர் யோ.கனகரஞ்சினி தெரிவித்தார். அவர் மேலும் தெரிவித்ததாவது,

"கிளிநொச்சி மாவட்டத்தில் வலிந்து காணாமல் ஆக்கப்பட்டவர்களின் உறவுகள் கடந்த பெப்ரவரி மாதம் 20ஆம் திகதி

முதல் தொடர் கவனவீர்ப்புப் போராட்டத்தில் ஈடுபட்டு வருகின்றனர். இதுவரை அவர்களின் போராட்டத்துக்கான நீதிக்கிடக்காத நிலையில் இந்தக் கலந்துரையாடல் இடம்பெறவுள்ளது. கிளிநொச்சி கந்தசுவாமி ஆலய முன்றலில், காணாமல் ஆக்கப்பட்டவர்களின் உறவுகள் மேற்கொள்ளும் போராட்ட நிலையத்தில் கலந்துரையாடல் இடம்பெறும். இதில் கிளிநொச்சி மாவட்டத்தைச் சேர்ந்த வலிந்து காணாமல் ஆக்கப்பட்டவர்களின் உறவினர்களைக் கலந்துகொள்ளுமாறு கேட்டுக் கொள்கிறோம்." -என்றார். (ஊ-6)

மக்களின் தொடர்ச்சியான எதிர்ப்பால் கள்ளுத் தவறணை அகற்றப்பட்டது

யாழ்ப்பாணம், மே 12
பொதுமக்களின் எதிர்ப்பைத் தொடர்ந்து மானிப்பாய் இணுவில் வீதியில் 40 ஆண்டுகளுக்கு மேலாக இயங்கி வந்த கள்ளுத் தவறணை மூடப்பட்டுள்ளது என்று தெரிவிக்கப்பட்டது. வலி, தென் மேற்குப் பிரதேசத்தில் மானிப்பாய் இணுவில் வீதியில் 40 வருடங்களுக்கு மேலாக விதிமுறை களுக்கு முரணான வகையில் கள்ளுத் தவறணை இயங்கிய வருவதாக மக்களால் குற்றஞ்சாட்டப்பட்டது. பொது மக்களுக்கும் மாணவர்களுக்கும் இந்தக் கள்ளுத் தவறணையால் பாதிப்பு ஏற்படுவதாக சண்டிப்பாய் பிரதேச ஒருங்கிணைப்புக்குழுக் கூட்டத்தில் பல தடவைகள் சுட்டிக்காட்டப்

பட்டன. சுதுமலை நாமகள் சன சமூக நிலையத்தின் மக்களின் நலன் கருதி தவறணையை மூடுவதற்கு நடவடிக்கை எடுக்குமாறு ஒருங்கிணைப்புக் குழுத் தலைவர்களைக் கோரியிருந்தனர். இந்தக் கோரிக்கையை ஏற்றுக் கொண்ட ஒருங்கிணைப்புக் குழுவின் தவறணையை மூடுவதற்கு சம்பந்தப்பட்டவர்களுக்கு கால அவகாசம் வழங்கியிருந்தனர். கால அவகாசம் முடிவடைந்த பின்பும் பல மாதங்களாகத் தொடர்ந்தும் இயங்கி வந்த கள்ளுத் தவறணை அடுத்த ஒருங்கிணைப்புக் குழுக் கூட்டம் நடைபெறுவதற்கு முதல் நாள் மூடப்பட்டது என்று தெரிவிக்கப்பட்டது. (வ - 115)

பெண்களுக்கான புதிய டிசைனில் புதிய சாரி சந்தையில் அறிமுகமாகியுள்ளது.

சாரியின் முகத்தைப் பகுதியை விட மற்றைய பகுதி நெற்றினால் ஆக்கப்பட்டு அதில் பல வண்ண பூக்கள் கொண்டு அலங்கரிக்கப்பட்டுள்ளது. இதன் விலை 6 ஆயிரத்து 500 ரூபா முதல்

மாக்கறிகளின் நேற்றைய நிலவரம்

பகுதி	மருதனார் மடம்	சாவகச்சேரி	நெல்லியடி	திருநெல்வேலி
முள்ளாம்பி	80	80	60	
கத்தரி	100	100	120	
கரூட	200	170	200	
மரவள்ளி	60	80	60	
பயிற்றை	120	140	120	
பாகல்	170	140	120	
கருணைக்கிழங்கு	80	80		
பெ.வெங்காயம்	90	100	100	
சி.வெங்காயம்	200	280	200	
பூசணி	60	40	60	
தக்காளி	120	100	120	
வாழைக்காய்	60	40	30	
கீரை	30	20	15	
பொன்னாங்காணி	20	40	40	
பச்சை பிள்காய்	160	170	160	
புடால்	80	80	100	
மேகா	140		200	
வெண்டி	80	90	80	
போகுசி	180	140	240	
சீகேஸ்	100	100	120	
தேங்காய்	70	65	50-60	
உருளைக்கிழங்கு	100	100	110	
நெய்த்தாய்	80	50	60	
வல்லாரை	20	20	15	
தறியின்காய்	140		120	
இராசவள்ளி	180	220	250	
முறுங்கிக்காய்	150	100	120	

நேற்றைய கடலுணவு விலை நிலவரம்

பகுதி	மாணவர்	மருதநீர்த் தவற	சாவகச்சேரி
கிரால்	800	1100	1000
நண்டு	400	400	300
கணவாய்	600	800	800
பாரை	500	800	600
சுறா	600	1000	-
சீலா	400	600	500
விளை	500	600	-
முரல்	300	600	400
கும்பினா	400	350	500
கிளாக்கள்	800	800	-
ஓரா	300	400	-
தீரளி	200	300	200
நகரை	250	400	-
சூடை	100	200	200
ஓட்டி	150	400	-
திருக்கை	300	400	300
மதனம்	200	300	-
கொய்	150	130	100
பாலை	200	450	400
வாழை	150	320	-



கீளி. வைத்தியசாலையில்

எக்ஸ் கதிர் இயந்திரம் பழுது: அலைக்கழியும் நோயாளர்கள்

கீளிநொச்சி, மே 12
கீளிநொச்சி வைத்தியசாலை யின் எக்ஸ் கதிர் இயந்திரம் கடந்த 10 நாட்களாக இயங்கவில்லை என்று தெரிவிக்கப்பட்டு கின்றது. கீளிநொச்சி வைத்தியசாலைக்குச் சிகிச்சைக்குச் செல்லும் நோயாளர்கள் யாழ்ப்பாணம் அழைத்துச் செல்லப்பட்டு எக்ஸ் கதிர் சோதனையின் பின்னர் மீண்டும் அழைத்து வரப்படுகின்றனர். அதனால் சிகிச்சை பெற நீண்ட நேரம் எடுக்கின்றது என்று நோயாளர்கள் கூறுகின்றனர். இயந்திர ரத்தைச் சீர்ப்படுத்த வைத்தியசாலை நிர்வாகத்தினர் விரைந்து நடவடிக்கை எடுக்க வேண்டும் என்று அவர்கள் கோரிக்கை விடுத்தனர். "இயந்திரம் பழுதடைந்தவுடன் அதைத் திருத்துவது தொடர்பாக அறிவிக்கப்பட்டுள்ளது. அதற்கான நிறுவனத்தினர் வந்து இயந்திரத்தைச் சீர் செய்ய முயன்றனர். அதன் சிறிய பகுதி ஒன்று மாற்ற வேண்டியுள்ளது. அதைக் கொழும்புக்கு எடுத்துச் சென்றுள்ளனர். தற்போது விடுமுறை காலம். அவர்கள் மீண்டும் பணிக்கு வந்தவுடன் சீர்ப்படுத்துவார்கள் என்று தெரிவிக்கப்பட்டது. எதிர்வரும் திங்கட்கிழமை இயந்திரம் சீராக்கப்படும் என்று எதிர் பார்க்கின்றோம். வைத்தியசாலைக்கு வரும் நோயாளர்கள் எக்ஸ் ரே எடுப்பதற்காக வைத்தியாலை வாகனங்கள் இலவசமாக யாழ்ப்பாணம் போதனா வைத்தியசாலைக்குக் கொண்டு வந்து, மீண்டும் கீளிநொச்சி கொண்டு செல்கின்றன" என்று வைத்திய சாலை நிர்வாகத்தினர் தெரிவித்தனர். (19-101)



சுகாதாரத் தொண்டர்களின் போராட்டம் தொடர்கின்றது

வவுனியா, மே 12
நீரந்தர நியமனம் வழங்கக் கோரி வவுனியாவில் சுகாதாரத் தொண்டர்கள் நடத்தி வரும் தொடர் போராட்டம் நேற்று 8 ஆவது நாளாகத் தொடர்ந்தது. "எங்களுக்கு நியாயம் வேண்டும். பொறுப்பு வாய்ந்த மக்கள் பிரதி

களோ, அதிகாரிகளோ எமக்கு ஒரு உறுதி மொழியைக் கூட வழங்க முன்வரவில்லை. போரின போது நாம் ஆற்றிய பணிகளைப் பலரும் மறந்து விட்டனர். 15 ஆண்டுகளுக்கு மேலாகப் பணியாற்றியுள்ளோம். எமது நியமனங்களுக்காக நாம் வீதியில் இறங்கிப் போராட வேண்டியுள்ளது. எமக்குத் தீர்வு வழங்க சம்பந்தப்பட்டவர்கள் நடவடிக்கை எடுக்க வேண்டும்" என்று போராட்டத்தில் ஈடுபடும் சுகாதாரத் தொண்டர்கள் கோரிக்கை விடுத்தனர். (19-21)

பூநகரிப் பிரதேச மீனவர்களின் அபிவிருத்திக்கு ரூ. 60 லட்சம்

கீளிநொச்சி, மே 12
பூநகரி பிரதேசத்தைச் சேர்ந்த மீனவர்களின் வாழ்வாதாரத்தை மேம்படுத்தும் வகையில் தேசிய ஒருமைப்பாட்டுக்கும், நல்லிணக்கத்துக்குமான செயலணி சுமார் 60 இலட்சம் ரூபா செலவில் அபிவிருத்தித் திட்டங்களை மேற்கொள்ளவுள்ளது எனத் தெரிவிக்கப்பட்டது. கௌதாரிமுனை, இரணைமாதா நகர், நல்லூர் நாகதேவந்துறை ஆகிய கிராமங்களில் வசிக்கும் மக்கள் மீன்பிடியையே நம்பியுள்ளனர். அவர்கள் மீன்பிடியை இலகுவாக மேற்கொள்ளும் வகையில் ஓய்வு மண்டபங்களை அமைப்பதற்கும், மீன்பிடி உபகரணங்களை வழங்கவும் நடவடிக்கை எடுக்க வேண்டும் என்று மீனவ சங்கங்கள் கீளிநொச்சி மாவட்ட கடற்பொழில் நீரியல்வளத் துறைத் திணைக்களத்திடம் கோரியிருந்தனர். அதிகாரிகள் மேற்கொண்ட நடவடிக்கையின் பயனாக தேசிய ஒருமைப்பாட்டுக்கும், நல்லிணக்கத்துக்குமான செயலணி 50 லட்சம் ரூபா செலவில் ஓய்வு மண்டபங்களையும், 10 லட்சம் ரூபா செலவில் மீன்பிடி உபகரணங்களையும் வழங்க முன்வந்துள்ளது. கௌதாரிமுனை, இரணைமாதா நகரில் இரு இடங்களில் தலா 25 லட்சம் ரூபா செலவில் இரு ஓய்வு மண்டபங்கள் அமைக்கப்படவுள்ளன. நல்லூர், நாகதேவந்துறை கிராமங்களைச் சேர்ந்த மீனவர்களுக்கு மீன்பிடி உபகரணங்கள் வழங்கப்படவுள்ளது. (19-115)

வவுனியா, சின்ன அடம்பன் மக்களுக்கு போக்குவரத்துச் சேவைகள் ஆரம்பம்

வவுனியா, மே 12
சின்ன அடம்பன் பகுதியில் குடியேறிய மக்களுக்கான போக்குவரத்துச் சேவைகள் ஆரம்பிக்கப்பட்டுள்ளன என்று வவுனியா மாவட்ட செயலக தகவல்கள் தெரிவித்தன. கடந்த வாரம் நெடுங்கேணி சின்ன அடம்பன் பகுதியில் லைக்கா நிறுவனத்தால் அமைக்கப்பட்ட 66 வீடுகள் வவுனியா மாவட்ட செயலாளரிடம் கையளிக்கப்பட்டது. இந்தப் பகுதியில் தற்போது 45 குடும்பங்கள் குடியேறி வசித்து வருகின்றனர். அவர்களுக்கான போக்கு

வரத்துச் சேவைகள் இந்த வாரம் முதல் நடைபெறுகின்றன. நெடுங்கேணியிலிருந்து பயணிகளை ஏற்றிக் கொண்டு சின்ன அடம்பன் பகுதியிலுள்ள வவுனியாவுக்கு ஒரு நாளைக்கு மூன்று சேவைகள் காலை, மதியம், மாலை என நடைபெறுகின்றன. அடுத்தவாரம் புளியங்குளம் பரசன்குளம் பகுதியில் பூந்தோட்டம் நலன்புரி நிலைய மக்கள் குடியரவுள்ளனர். அவர்கள் அங்கு சென்று குடியமருவதற்கான சகல ஏற்பாடுகளையும் வவுனியா மாவட்ட செயலாளர் மேற்கொண்டு வருகின்றார்

என்று மாவட்ட செயலகத்தகவல்கள் தெரிவித்தன. அதேவேளை, கடந்த மாதம் பூந்தோட்டம் நலன்புரி நிலையத்தில் தங்கியுள்ளவர்களில் சிலர் நெடுங்கேணி சின்ன அடம்பனில் சென்று குடியேறுவதற்கு மறுப்புத் தெரிவித்தனர். போக்குவரத்து உட்பட அடிப்படை வசதிகள் போன்ற தேவைகள் நிறைவேற்றவில்லை. அனைத்து ஏற்பாடுகளும் செய்து தரும்பட்சத்தில் அங்கு சென்று குடியேற முடியும் என்று தெரிவித்து சிலர் தற்போதும் நலன்புரி நிலையத்தில் தங்கியுள்ளனர். (19-21)

எலிக் காய்ச்சல் அறிகுறிகள்; உடனே வைத்தியரை நாடுக

கீளிநொச்சி வைத்தியசாலை மருத்துவர்கள் அறிவுறுத்து

கீளிநொச்சி, மே 12
எலிக் காய்ச்சல் அறிகுறிகள் தென்படின் உடனடியாக வைத்தியசாலையை நாட வேண்டும் என்று கீளிநொச்சி வைத்தியசாலை மருத்துவர்கள் அறிவுறுத்தியுள்ளனர். "முல்லைத்தீவு, புதுக்குடியிருப்பு பிரதேச செயலக பிரிவுக்குட்பட்ட விசுவமடு, பாரதிபுரத்தைச் சேர்ந்த 19 வயது மாணவன் கடந்த திங்கட்கிழமை காய்ச்சலால் பீடிக்கப்பட்டு



வைத்தியசாலையில் சேர்க்கப்பட்டார். அவர் சிகிச்சை பயனின்றி உயிரிழந்தார். அவரது உயிரிழப்புக்கு எலிக் காய்ச்சல் காரணமாக இருக்கலாம் என்று சந்தேகிக்கப்படுகின்றது. மேலதிக உடற்கூற்றுச்

சோதனைக்காக மாதிரிகள் கொழும்புக்கு அனுப்பப்பட்டுள்ளன. எலிக் காய்ச்சலுக்கான அறிகுறிகள் தென்படுமாயின் உடனடியாக வைத்தியசாலை நாட வேண்டும். காய்ச்சல், உடல் உளைச்சல் அல்லது உடல் நோதல், தலையிடி, உடல் களைப்பு அல்லது உடல் அனுப்பு போன்ற பிரதான

நோய் அறிகுறிகளுடன் கண் சிவத்தல், வாந்தி, கடும்குச் சிறுநீர் வெளியேறல், சிறுநீருடன் இரத்தம் வெளியேறல், சிறுநீர் வெளியேறுவது குறைதல் ஆகிய அறிகுறிகள் காணப்படும். சில நோயாளர்களுக்கு எந்த அறிகுறியும் தென்படாது. காய்ச்சல் எனில் உடனடியாக வைத்திய சாலையை நாடுவதே சிறந்தது." என்று தெரிவிக்கப்பட்டது. (19-21,35)

MedExpo

Jaffna 2017 International Healthcare and Medical exhibition.

இந் நிகழ்வில் கவந்து கொண்டு அனைவரும் பயன்களை பெறலாம்

19 20 21

ஆகிய திகதிகளில்
10.00 am - 6.30 pm
யாழ். வேம்படி மகளிர் கல்லூரி யாழ்ப்பாணம்

வடக்கின் மாபெரும் சுகாதாரக் கண்காட்சி

- + வைத்தியசாலைகள்
- + மருத்துவ உபகரணங்கள்
- + மருந்து வகைகள்

- + ஆய்வேதம் - சித்தமருத்துவம்
- + ஒப்பணையும் அழகுசாதனமும்
- + FMCG

- + உணவு மற்றும் போளாக்
- + ஆய் காப்புறுதி
- + மருத்துவக் கல்வி

பரிசீலித்தி பெற்ற இந்திய மருத்துவர்களினால் மகப்பேறு இல்லாத தம்பதியர்களுக்கு இலவச ஆலோசனைகள் வழங்கப்படுகின்றது

www.evolutionecs.com

பதிவுகளுக்கு : 0773436927

Platinum Sponsor

Official Cosmeceutical Partner

Official Healthcare Partner

Official Event Partner

Official Print Media Partner

Official Electronic Media Partner

Official Digital Media Partner

Event Organized by

Supported by



டெங்கைத் தடுக்க எதிர்காலத்தில் தடுப்பூசி

கொழும்பு, மே 12
டெங்கைத் தொற்றைத் தடுப்பதற்கான தடுப்பூசியை எதிர்காலத்தில் நாட்டில் அறிமுகம் செய்ய முடியும் என்று சுகாதார சேவைகள் பணிப்பாளர் நாயகம் ஜயசுந்தர பண்டார தெரிவித்தார்.

அவர் தெரிவித்ததாவது: இந்தத் தடுப்பூசி பிரான்ஸ் நாட்டில் தயாரிக்கப்பட்டுள்ளது. அதை இலங்கையில் பயன்படுத்த முடியுமா என்பது தொடர்பான ஆராய்ச்சிகள் நடக்கின்றன. அதற்கு மேலதிகமாக உலக நாடுகளில் பயன்படுத்தப்படும் மற்றொரு தடுப்பூசி தொடர்பாகவும் ஆராயப்பட்டு வருகின்றது - என்றார். (ற-21)

கடலில் மூழ்கிய நண்பனை காப்பாற்றிய இளைஞர் சாவு

திருமலை, மே 12
திருகோணமலை மடகோ கடற்கரையில் நண்பர்களுடன் நீராடச் சென்ற இளைஞர் ஒருவர் நீரில் மூழ்கி உயிரிழந்துள்ளார் என பொலிஸார் தெரிவித்தனர்.

நேற்று நடந்த இந்தச் சம்பவத்தில் மடகோ முறம்மதியா நகரைச் சேர்ந்த 16 வயதுடைய டி.எப்.சர்பான் என்பவரே உயிரிழந்துள்ளார்.

சர்பான் தனது நண்பர்களுடன் நீராடக்கொண்டிருந்த போது சுக நண்பரொருவர் நீரில் மூழ்கியுள்ளார். இதனைக் கண்ட அவர் விரைந்து செயற்பட்டு நண்பரைக் காப்பாற்றியபோதிலும் சர்பான் நீரில் மூழ்கி உயிரிழந்தார்.

இதுதொடர்பில் திருகோணமலை தலைமையகப் பொலிஸார் விசாரணைகளை மேற்கொண்டு வருகின்றனர். (ற-ய-45)

குளவிக் கொட்டுக்கு இலக்கான ஜவர் நிலை கவலைக்கிடம்

பதுளை, மே 12
கொழும்பிலிருந்து பதுளைக்குச் சுற்றுலா சென்ற ஜவர் குளவிக் கொட்டுக்கு இலக்காகினர். அவர்கள் ஆபத்தான நிலையில் மீகா கியூல அரசினர் மருத்துவமனையில் சேர்க்கப்பட்டுள்ளனர். இந்தச் சம்பவம் ரன்தெனிகல நீர்த்தேக்கத்தில் நேற்று முன்தினம் இடம்பெற்றது.

கொழும்பிலிருந்து சுற்றுலா சென்றவர்கள் ரன்தெனிகல நீர்த்தேக்கத்தைப் பார்வையிட்டுக் கொண்டிருந்த போது மரமொன்றிலிருந்து குளவிக் கொட்டுகலை ந்து, குளவிகள் கடுமையாக கொட்டின. அவர்களின் நிலை கவலைக்கிடமாக உள்ளது என்று மருத்துவமனை வட்டாரங்கள் தெரிவித்தன. (ற-ஊ.ய.41)



சுழல்காற்றினால் வீடுகள் டீசதம்

பெரியபரந்தனில் அவலம்

கீளிநொச்சி, மே 12
கீளிநொச்சி, பெரிய பரந்தனில் நேற்று முன்தினம் மாலை திடீரென சுழல் காற்று வீசியது. குடியிருப்புக்களின் கூரைகள் தூக்கி வீசப்பட்டன. பி.ப. 3.30 மணியளவில் சுழல் காற்றுடன் மழை பொழிய ஆரம்பித்தது. அந்தப் பகுதி குடியிருப்புக்களின் கூரைகள் கட்டும் காற்றால் தூக்கி வீசப்பட்டன. வாழை, பப்பாசி போன்ற பயன்தரு மரங்களும் முறிந்தன.

மக்கள் பாதுகாப்பான இடங்களுக்கு நகர்ந்ததால் பெரியளவிலான இடர் ஏதும் ஏற்படவில்லை. சிலருக்குக் கூரைத் தகடுகள் வெட்டிக் காயங்கள் ஏற்பட்டுள்ளன. நிரந்தர வீடுகள் நான்கும், தற்காலிக வீடுகள் ஆறும் சேதமடைந்தன. நிரந்தர வீடுகளின் கூரைகள் பகுதியளவில் சேதமடைந்தன. தற்காலிக வீடுகளின் கூரைகள் முழுமையான சேதத்துக்குள்ளாகின.



இந்தப் பகுதிக்குக் கடந்த ஏழு ஆண்டுகளாக வீட்டுத் திட்டங்கள் வழங்கப்படவில்லை என்று அங்குள்ள மக்கள் தெரிவித்தனர். தற்காலிக வீடுகளில் வசிக்கும் தாம் இவ்வாறான இடர்களால் தொடர்ச்சியாகப் பாதிக்கப்படும் நிலையே காணப்படுகின்றது என்று அவர்கள் ஆதங்கத்துடன் தெரிவித்தனர். (ற-21.6.35)

அடுத்தவர் வாய்ப்பை பறிக்க முயலக் கூடாது பட்டதாரிகள்

வடக்கு மாகாண தொண்டர் ஆசிரியர்கள் வேண்டுகோள்

யாழ்ப்பாணம், மே 12
தமது எதிர்காலத்துக்காக வேலை வாய்ப்புக் கோரும் வடக்கு மாகாண பட்டதாரிகள் வடக்கு மாகாண தொண்டர் ஆசிரியர்களின் கோரிக்கைகளைக் கொச்சைப்படுத்தும் விதத்தில் நடந்து கொள்ளக் கூடாது.

இவ்வாறு வடக்கு மாகாண தொண்டர் ஆசிரியர் சங்கத் தலைவர் தெரிவித்தார். அவர் தெரிவித்ததாவது: வடக்கு மாகாண பட்டதாரிகள் தமக்கு அரசு நியமனம் வழங்கக் கோரிக் கடந்த 74 நாட்களாகப் போராட்டம் நடத்துகின்றனர். அது அவர்களின் உரிமை என்பதுடன் தேவையுமாகும். அவர்களின் போராட்டத்துக்கு நாம் தார்மீக ஆதரவை வழங்குகின்றோம்.

அதேவேளை பட்டதாரிகள் தமக்கான எதிர்காலத்தை மட்டும் கருத்தில் கொண்டு ஏனையோரைப் படுகுழியில் தள்ளும் செயற்பாட்டில் இறங்கக் கூடாது.

மாவட்ட செயலகத்தின் முன்பாகப் பட்டதாரிகள் நடத்தும் போராட்டத்தின் இடைப்பட்ட காலத்திலும், கடந்த 9ஆம் திகதி வடக்கு மாகாண சபையின் முன்பாக அவர்கள் நடத்திய போராட்டத்திலும் இவ்வாறான செயற்பாடுகளைக் காண முடிகின்றது.

வடக்கு மாகாணத்தில் ஆயிரத்து 300 தொண்டர் ஆசிரியர்களுக்கு நியமனம் வழங்கப்படவுள்ளது என்றும், அதில் 400 பேர் வரையானோரே 2009ஆம் ஆண்டுக்கு முன்னர் பணியாற்றியவர்கள் என்றும் ஏனையோர் தற்போது வந்தவர்

கள் என்ற தொனியில் கூறியுள்ள பட்டதாரிகள், 400 தொண்டர் ஆசிரியர்களுக்கு மட்டும் நியமனங்களை வழங்கி விட்டு 900 வெற்றிடங்களில் பட்டதாரிகளை நியமிக்க வேண்டும் என்று ஏனையோரின் வாய்ப்பைத் தட்டிப் பறிக்கும் விதமான கருத்துக்களைத் தெரிவிப்பது வடக்கு மாகாண தொண்டர் ஆசிரியர்களை வேதனைக்குள்ளாக்கின்றது.

பட்டதாரிகளான நீங்கள் வேலையின்றித் தவிக்கின்றீர்கள். தொண்டராசிரியர்களான நாம் நியமனமோ அல்லது சம்பளமோ இன்றி பணியாற்றித் தற்போது நியமனத்துக்காக அலைகின்றோம். எமது இந்த நிலைமையை ஓராண்டோ, ஈராண்டோ அல்ல 2009ஆம் ஆண்டு முதல் தொடர்கின்றது.

இவ்வாறான கருத்துக்களை வெளியிட்ட சந்தர்ப்பத்தில் போராட்டத்தில் ஈடுபட்ட பட்டதாரிகளைச் சந்தித்து தனிப்பட்ட முறையில் எமது நிலைமைகளை விளக்கினோம். இவ்வாறான வார்த்தைப் பிரயோகங்களை போராட்டத்தின்போது உபயோகிக்க வேண்டாம் என்று கேட்டுக் கொண்டோம். அதன்பின்னரும் அவர்கள் தவறான அணுகுமுறையைக் கையாள்வது வருத்தமளிக்கின்றது.

இவ்வாறான போராட்டங்களின்போது பாதிக்கப்பட்ட அனைத்துத் தரப்பினரையும் இணைத்துக் கொண்டு முன்செல்வதே வெற்றியை அளிக்கும் என்பதே எமது முடிவு - என்றார். (ற-101)

எரிபொருள் விற்பனை நிலையத்தை இயங்க வைப்பதாக அமைச்சர் உறுதி

மன்னார் கடற்றொழிலாளர் சமாசத் தலைவர் தெரிவிப்பு

மன்னார், மே 12

மன்னார் மாவட்டக் கடற்றொழிலாளர் சமாசத்தின் எரிபொருள் விற்பனை நிலையத்தை இயக்க உடன் உதவி வழங்கப்படும் என்று கடற்றொழில் அமைச்சர் மகிந்த அமரவீர உறுதியளித்துள்ளார்.

இவ்வாறு கடற்றொழிலாளர் சமாசத் தலைவர் ராஜா குருஸ் தெரிவித்தார்.

அவர் தெரிவித்ததாவது:

மன்னார் மாவட்டத்தின் கடற்றொழிலாளர்களின் தேவைகள் மற்றும் இங்குள்ள பிரச்சினைகள் தொடர்பாகக் கடந்த 9ஆம் திகதி அமைச்சரின் செயலகத்தில் அமைச்சரைச் சந்தித்து வேண்டுகோள் விடுத்தோம்.


கடற்றொழிலாளர் சமாசத்தின் எரிபொருள் விற்பனை நிலையம் போர் காரணமாக அழிவடைந்துள்ளது. அதனால் மீனவர்கள்

எதிர்கொள்ளும் நெருக்கடியைச் சூட்டிக்காட்டினோம். அதை ஆராய்ந்த அமைச்சர் எரிபொருள் விற்பனை நிலையத்தை உடன் இயக்க உதவிகள் வழங்கப்படும் என்று உறுதியளித்தார்.

கூட்டுறவு அமைச்சர் ஊடாக 2 மில்லியன் ரூபாவும், மீன்பிடி அமைச்சரின் ஊடாக 5 மில்லியன் ரூபாவும் வழங்கப்படும் என்று அமைச்சர் கூறினார்.

மாவட்டத்தின் சமாசம் மற்றும் இணைய அலுவலகங்களுக்கான நிரந்தரக் கட்டடம் ஒன்று அமைப்பது தொடர்பாகவும் வேண்டுகோள் விடுத்தோம். அவை இரண்டுக்கும் ஒரே இடத்தில் மாடிக் கட்டடம் ஒன்று அமைத்துத் தரப்படும் என்று அமைச்சர் குறிப்பிட்டார் - என்றார்.

(ற-101)



வவுனியா விநாயகபுரத்தில் நேற்று முன்தினம் மாலை மாட்டுடன் மோதுண்டு மோட்டார் சைக்கிள் விபத்துக்குள்ளானது. நெருக்குளத்திலிருந்து செட்டிக்குளம் நோக்கி பயணித்த மோட்டார் சைக்கிளே இவ்வாறு விபத்துக்குள்ளானது. மோட்டார் சைக்கிள் சாரதி படுகாயமடைந்த நிலையில் வைத்தியசாலையில் சேர்க்கப்பட்டார். விபத்தில் ஓர் மாடு உயிரிழந்தது. மற்றொரு மாடு காயமடைந்தது. (ற-21)

மாணவர்களைப் பேருந்துகள் ஏற்றுவதில்லை எனக் குற்றச்சாட்டு

யாழ்ப்பாணம், மே 12

ஏ-9 வீதியூடாகக் காலையிலும், பிற்பகலிலும் பயணிகளும் வவுனியா, யாழ்ப்பாணச் சாலைகளைச் சேர்ந்த பேருந்துகள் மற்றும் தனியார் பேருந்துகள் பாடசாலை மாணவர்களை ஏற்றுவதில்லை என்று பெற்றோர்கள் குற்றஞ்சாட்டுகின்றனர். அவர்கள் தெரிவித்ததாவது:

கிழவன்குளம், பனிக்கன்குளம், கொல்லர்புளியங்குளம், கருப்பட்டமுறிப்பு, ஒலுமடு, வன்னிவிளாங்குளம் ஆகிய கிராமங்களைச் சேர்ந்த மாணவர்கள் மாணவர்கள் மகா வித்தியாலயத்துக்கே செல்ல வேண்டியுள்ளது. மாணவர்கள் தினமும் காலை 7 மணிமுதல் காத்திருந்து அரசு, தனியார் பேருந்துகளை மறித்தாலும் அவை வதில்லை. வீதியால் செல்லும் ஏனைய வாகனங்களை மறித்து அதில் ஏறியே மாணவர்கள் பாடசாலை செல்ல வேண்டியுள்ளது. அதிகாரிகள் இது தொடர்பாக நடவடிக்கை எடுக்க வேண்டும் - என்றனர்.

(ற-21)



பூர்வீக நிலத்தை விடுவிக்கக்கோரி இரணைத்வ மக்களின் போராட்டம் தொடர்கிறது

கிளிநொச்சி, மே 12
கிளிநொச்சி இரணைத்வ பகுதியில் தங்கி நின்று தொழில் செய்வதற்கு இதுவரை அனுமதி வழங்கப்படவில்லை. கூட்டரசு அதற்கான அனுமதியைப் பெற்றுத் தர வேண்டும் என்று வலியுறுத்தி இரணைத்வ கடற்றொழிலாளர்களின் குடும்பங்கள் தொடர் கவனவிர்ப்புப் போராட்டத்தில் ஈடுபடுகின்றனர். அவர்களின் போராட்டம் நேற்று 11 ஆவது நாளாகத் தொடர்ந்தது. அவர்கள் தெரிவித்ததாவது இதுவரை இந்த பகுதி மக்கள் தங்களது சொந்த நிலத்தில் மீள்குடியமர்வதற்கோ அல்லது தங்கி நின்று தொழில் செய்வதற்கான அனுமதி இதுவரை வழங்கப்படவில்லை. இதற்கான அனுமதி மதிக்க வேண்டும். இரணைத்வக் கிராமத்தில் பூர்வீகமாக வாழ்ந்த மக்கள் 1992 ஆம் ஆண்டு போர் காரணமாக வெளியேற்றப்பட்டு முழங்காவில் பகுதியில் இரணைமாதா நகர் என்ற மாதிரிக் கிராமம் உருவாக்கப்பட்டு இந்த மக்கள் குடியமர்த்தப்பட்டனர். அவர்களுக்கான வீட்டுத் திட்டங்கள் உட்கட்டமைப்பு வசதிகள் என்பனவும் ஏற்படுத்தப்பட்டுள்ளபோதும் கடற் தொழிலுக்கான வசதி வாய்ப்புக்கள் இதுவரை ஏற்படுத்தப்படவில்லை.



எங்களது சொந்த இடத்துக்கு சென்று தொழில் செய்வதற்கும் இரணைத்வில் உள்ள எமது கால்நடைகள் காணிகள் என்பவற்றை பராமரிப்பதற்கும் உரிய அனுமதி வழங்கப்பட வேண்டும் என கடந்த 2010ம் ஆண்டு முதல் கோரிக்கை விடுக்கின்றோம். அது குறித்து எவரும் கரிசனை கொள்ளவில்லை. என்றனர். (19-21)

மைத்திரி அரசு பலம் பெற்றுவிடும் என்ற அச்சத்தில் மகிந்த அணியினர்

கொழும்பு, மே 12
மைத்திரி அரசு பலமிக்க அரசாக மாறிவிடும் என்ற அச்சத்தின் காரணமாகவே மகிந்த அணியினர் இந்தியத் தலைமை அமைச்சர் நரேந்திர மோடியின் இலங்கைப் பயணத்துக்கு எதிர்ப்புத் தெரிவிக்கின்றனர். இவ்வாறு தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் சீ.யோகேஸ்வரன் தெரிவித்தார். மட்டக்களப்பு, பார்வீதியிலுள்ள நாடாளுமன்ற உறுப்பினரின் அலுவலகத்தில், நேற்று நடைபெற்ற ஊடகவியலாளர்கள் சந்திப்பின் போதே, அவர் மேற்கண்டவாறு தெரிவித்தார். அவர் மேலும் தெரிவித்ததாவது, "இந்தியத் தலைமை அமைச்சரின் இலங்கைப் பயணத்தின் பின்னர், பல

நன்மைகள் கிடைக்கலாம் என்று தமிழ்த் தேசியக் கூட்டமைப்பு எதிர்பார்க்கின்றது. அதேபோன்றே, மலையக அரசியல் தலைமைகளும் எதிர்பார்க்கின்றனர். தமிழ் மக்களுக்கு, தலைமை அமைச்சரின் கோரிக்கைக்கு அமைய மைத்திரி அரசு ஏதாவது செய்துவிடும், பன்னாட்டு ரீதியில் அரசு பலம் பெற்று விடும் என்பதற்காகவே, அவரது வருகைக்கு, மகிந்த அணியினர் எதிர்ப்புத் தெரிவிக்கின்றனர். தமிழ் மக்கள் இந்த நாட்டில் நிம்மதியாக வாழ வேண்டும் என்று விரும்பாதவர்களே மகிந்த அணியில் உள்ளவர்கள் - என்றார். (12)

வீடு வாடகைக்குத் தேவை
யாழ். நகரத்திலிருந்து 4Km இற்கு உட்பட்டதாக சிறிய குடும்பத்திற்கு வீடு வாடகைக்குத் தேவை.
077 753 1461, 077 593 6369

மணமகள் தேவை
யாழ். இந்து கௌரவ குடும்பம், 1988, ரேவதி, வங்கியில் பணிபுரியும் பட்டதாரி மணமகளுக்கு சைவபோசனமும் பட்டதாரியுமான மணமகன் தேவை.
076 626 0959

சட்டக் கல்லூரி பிரவேசப் பரீட்சை 2017
வவுனியாவில் நடைபெறும் செமினார்.
இடம் :- வவுனியா புகையிரத நிலையத்துக்கு முன்னால் உள்ள விவசாய திணைக்கள ஒன்று கூட்ட மண்டபம்.
திகதி :- 13.05.2017 - சனிக்கிழமை
நேரம் :- 9 - 3 மணிவரை.
சகல பாடங்களும் நடைபெறும்.
077 670 5511

கோழிக்குஞ்சு விநியோகம்
BAHIRA நம்பர் - 1 புறொயிலர் குஞ்சுகள் 13.05.2017 விநியோகிக்கப்படும். பதிவுகளை மேற்கொள்ளவும். **றாஜீவ், நவாலி வீதி, ஆனைக்கோட்டை**
077 609 0926

கலைத் துறை
வேலணை மேற்கு, பெரியபுலம் மகா கணபதியின்னையார (முடிமீன்சையார்) கோயில் வருடாந்த பொதுக்கூட்டம்
நாள்: 14.05.2017 சூரிய முற்பகல் 10.00 மணி
இடம்: ஆய மண்டபம்
தலைமை: திரு. பொ. அருணாசிரிநாதன் (பரிபாலன சபைத் தலைவர்)
கூட்டத்தில் கலந்து ஆக்கபூர்வமான கருத்துக்களை வழங்குமாறு தங்களை அழைக்கின்றோம்.
பொ. அருணாசிரிநாதன் க. திபன்
தலைவர் செயலாளர்
குறிப்பு: நாங்கள் அன்னதான சபை பொதுக்கூட்டம் 14.05.2017 இற்பகல் ஒரு மணிக்கு இடம்பெறும்.

ஒத்துமாறல்
கொழும்பு ஆட்பதிவு திணைக்களத்தில் அபிவிருத்தி உத்தியோகத்தராக (முத்திய அரசாங்கம்) பணியாற்றுவார் யாழ்ப்பாணத்திற்கு ஒத்துமாற விரும்புகிறார்.
077 835 9174

வீடு விற்பனைக்கு
உடுவில் மகளிர் கல்லூரிக்கு அண்மையில், முதலாம் கட்டையடியில் அமைதியான சூழலில் சகல வசதிகளுடன் அமைந்த வீடு விற்பனைக்கு.
077 854 6124 (இன்றும் நாளைமீதும்)

கணக்காளர் தேவை (ஆன், பெண்)
எமது நிறுவனத்தில் கணக்குகள், சிட்டைகள் (Bill) எழுதுவதற்கு ஆங்கில அறிவுள்ள ஊழியர் தேவை. முன் அனுபவம் உள்ளவர்களுக்கு முன்னுரிமை.
* சுவ்வரசுக் கோவைபுலனும் கிராமசேவகரன் சீபர்சுக் கடித்தலுடன் நேரல் வரவும்.
* காலம் - தங்கள் முதல் சன் வரை
* பிற்பகல் 2.00 மணி முதல் 6.00 மணிவரை சிவா நறுமணப்பூங்கா இல. 288, ஆஸ்பத்திரி வீதி, யாழ்ப்பாணம். (சத்திரத்துச் சந்தி அருகில்)

வீட்டுக்குள் இயங்கிய கசிப்பு உற்பத்தி நிலையம் சிக்கியது

முல்லைத்தீவு, மே 12
முல்லைத்தீவு, விஸ்வமடுப் பகுதியில் மதுவாரித் திணைக்களத் திணைக்களத்தினர் நேற்றுமுன் தினம் மேற்கொண்ட திடீர் சுற்றி வளைப்பில் இரகசியமான முறையில் வீட்டுக்குள் மேற்கொள்ளப்பட்ட கசிப்பு உற்பத்தி நிலையம் கண்டு பிடிக்கப்பட்டது. இரகசிய தகவல் ஒன்றின் பிரகாரம் குறித்த வீட்டை முற்றுக்கையிட்ட மதுவாரித் திணைக்களத்தினர் சோதனை நடத்தினர். 750 மில்லி லீற்றர் கசிப்பும், 75 லீற்றர் கோடாவும் கைப்பற்றப்பட்டதுடன் கசிப்பு உற்பத்திக்கான பொருள்களும் கைப்பற்றப்பட்டன என்று மதுவாரித் திணைக்கள அதிகாரிகள் தெரி

வித்தனர். அந்த வீட்டின் உரிமையாளர் கைது செய்யப்பட்டு பிணையில் செல்ல அனுமதிக்கப்பட்டுள்ள



இது தொடர்பான வழக்கு விசாரணைகள் எதிர்வரும் 16ஆம் திகதி நடைபெறவுள்ளன என்று முல்லைத்தீவு மாவட்ட மதுவாரித் திணைக்களத்தினர் தெரிவித்தனர். (19-101)

TALENT SEARCH - 2017
For music lovers of any age
Conducted by the Western Music Society of St. John's College, Jaffna in partnership with YMCA Jaffna and organized by the Talent Search 2017 Committee
Venue - Peto Hall, St. John's College, Jaffna
Date - Saturday, 13th May 2017
Time - 4:30 pm **300/=, 500/=, 1000/=**
'Creating a space to excel in Western Music'
Tickets can be Purchased at the college gate till Friday 4.00 pm

இலங்கைவேந்தன் கலைக்கல்லூரி நடத்தும் இயல் இசை நூடக அரசங்கு - 2017
முன்றாம் நாள் வெள்ளிக்கிழமை (12.05.2017) பிற்பகல் 4.30 மணி

தலைவர் செந்தமிழ்ச் சொல்லருவி ச.லலீசன் (பிரதி அதிபர் - கோப்பாய் ஆசிரிய கலாசாலை)	பிரதம விருந்தினர் வைத்திய கலாநிதி த. பேராசனந்தராஜா (பொது வைத்திய நிபுணர் - யாழ். போதலா வைத்தியசாலை.)
இணுவையூர் கரிகரன் குழுவினர் வழங்கும் ஒய் கல இசை	தவில் தாவாயூர் - இ.சுகன் , பதுளையூர் தவில் இளம் தென்றல் பா.உதயசங்கர்
நாதஸ்வரம் கீத கலாசிகரம் .P.S.கரிகரன் தமிழ்நாடு திருக்கோவிலூர் சிலம்பரசன் மங்கல விளக்கேற்றல்	கருவை செல்வன்சன் சி.மனாமிர்தன், சி.சுயம்சன், சி.கோபிராம் மெளலவி அம்புல் அசீஸ் (கா.சி.மி) (குலைவர், அகில இலங்கை ஐம்பியல்துல் உமமா யாழ். கிளிநொச்சி மாவட்டம்) கலாநிதி கலைவாணி இராமநாதன் (ஒய்வுநிலை பேராசிரியர் யாழ். பல்கலைக்கழகம்)
திருமுறை ஒதுதல் * திருமுறை ஒதுதல் : செல்வன்சன் சி.மனாமிர்தன், சி.சுயம்சன், சி.கோபிராம் * ஆசியுரை : மெளலவி அம்புல் அசீஸ் (கா.சி.மி) (குலைவர், அகில இலங்கை ஐம்பியல்துல் உமமா யாழ். கிளிநொச்சி மாவட்டம்) * வாழ்த்துரை : கலாநிதி கலைவாணி இராமநாதன் (ஒய்வுநிலை பேராசிரியர் யாழ். பல்கலைக்கழகம்) * தலைமையுரை : தலைவர்	நட்டுவாங்கம் : திருமதி சத்தியபிரியா கசேந்திரன் பாட்டு : திருமதி தமிழினி மயூரன் வயலின் : திரு.அ.செய்யராஜன் மிருதங்கம் : திரு.க.கசன் * சுவாமி விபுலானந்தா அழகியல் கற்கைகள் நிறுவனத்தின் மாணவிகள் வழங்கும் * வள்ளி திருமணம் (நாட்டிய நாடகம்) * கலைஞர்கள் கௌரவிப்பு பிரதம விருந்தினர் உரை * கலாநிதி குழந்தை ம.சண்முகலிங்கத்தின் "யாரோடு நோகேன்" நெறியாளர்கை : கலாநிதி செயற்குச்சி ஜானதாஸ்
சுவை வித்தியா விருத்திச் சங்க "கருணை இல்ல" மாணவர்கள் வழங்கும் * வரவேற்பு நடனம் நட்டுவாங்கம் : திருமதி யாழினி ரத்னஸ்வரன் பாட்டு : திருமதி வத்சலா கருணாகரன் வயலின் : திருமதி இந்துமதி தயாயரன் மிருதங்கம் : திரு. T. சிவகுமார் * இசை அரசங்கம் பாட்டு : செல்வி பாஸ்கருகன் தரங்கினி வயலின் : செல்வி பிரிசிஸ்டா ஜோர்ட் மிருதங்கம் : திரு.கா.வசந்த் கெஞ்சிரா : திரு.என்.முதுசன் * நீர்வையூர் "வான்சக்தி" கலாகேந்திரா மாணவிகள் வழங்கும் நாட்டியாஞ்சலி	* நன்றியுரை அனுசரணை: கிருபா லேணர்ஸ்



அரசியல் தீர்வுக்காகவே அரசுடன் போராடி வருகின்றது கூட்டமைப்பு

கீழக்கு மாகாணசபை உறுப்பினர் தெரிவிப்பு

எடுவில், மே12 தமிழ்த்தேசியக் கூட்டமைப்பு எந்த அபிவிருத்தியையும் நிலைநிறுத்தி அரசுடன் பேரம் பேசவில்லை. மாறாக எமது மக்களின் நீண்டநாள் பிரச்சினைக்கு இறுதியான தும், நிரந்தரமானதுமான அரசியல் தீர்வைப் பெறுவதற்கே அரசுடன் போராடி வருகின்றது இவ்வாறு கீழக்கு மாகாணசபை உறுப்பினர் தவராசா கலையரசன் தெரிவித்தார். கடந்த செவ்வாய்க்கிழமை நடைபெற்ற கல்முனை பெரியநீலாவணை விண்ணுமகாவித்தியாலய இல்ல விளையாட்டுப் போட்டியில் அத்தியாகக் கலந்துகொண்டு உரையாற்றியபோதே அவர் இதனைத் தெரிவித்தார். அவர் தெரிவித்ததாவது அம்பாறை மாவட்டத்தில் தமிழர்கள் குறைவாக இருப்பதால் அவர்கள் பொருளாதார ரீதியாக பின்னடைவுகண்டு வருகின்றனர்.



நாட்டில் ஆட்சி மாற்றம் ஏற்பட்டிருந்தாலும் கூட்டமைப்பானது எதிரணி

தான் இருக்கின்றது. மக்களின் பிரச்சினைகளைத் தீர்ப்பதுடன் நிலையான அரசியல் தீர்வைப் பெறவேண்டும் என்பதுதான் எமது இலக்கு. அதனை அடைவதற்கு நாங்கள் பல பிரச்சினைகளுக்கு முகங்கொடுக்க வேண்டி இருக்கின்றது. பெரிய நீலாவணை கிராமமானது எல்லையில் அமைந்துள்ளதால் மக்கள் பெரும் துன்பங்களை சந்தித்திருக்கின்றார்கள். தமிழர்கள் வாழ்ந்த பல பிரதேசங்களில் உள்ள எல்லைக் கிராமங்கள் இருந்த இடமே தெரியாதபடி அழிக்கப்பட்டு விட்டன. கீழக்கு மாகாணசபையில் ஒரு நல்லிணக்க அடிப்படையில் சேர்ந்து இயங்கவேண்டும் என்பதற்காகவே இயங்குகின்றோம். அப்படி இருக்கின்றபோதும் ஒருசில விடயங்களை எங்களால் சாதிக்கமுடியாத நிலையும் உள்ளது. என்றார். (ய)

தமிழ் மக்கள் பட்ட துயரங்களை கூத்துப் பிரதிகளாக்க வேண்டும்

மட்டு. கலாசார இணைப்பாளர் தெரிவிப்பு

கொக்கட்டிச்சோலை, மே12 தமிழர்களின் சமகால பிரச்சினை களையும், பட்ட துன்ப துயரங்களையும் கூத்துப் பிரதிகளாக வெளிவர வேண்டும் என மட்டக்களப்பு மாவட்ட கலாசார இணைப்பாளர் த.மலர்ச் செல்வன் தெரிவித்தார். மட்டக்களப்பு கொல்லநடுவலை, தேவிலாமுனை கிராம மக்களால் செவ்வாய்க்கிழமை இரவு அரங்கேற்றம் செய்யப்பட்ட மகாபாரதம் 17, 18ஆம் போர்வடமோடிக்கூத்து ஆரம்ப நிகழ்வில் உரையாற்றியபோதே அவர் இவ்வாறு தெரிவித்தார். அவர் தெரிவித்ததாவது புராண, இதிகாசக் கதைகளைக் கூத்தாக எழுதி ஆடுவதோடு நிறுத்திவிடாமல், தமிழர்கள் சமகாலத்தில் எதிர்க்கொண்ட துன்பங்களையும் கூத்துக்களாக எழுதவேண்டும். அதற்கான ஏற்பாடுகளை கூத்து எழுதுவதில் கைதேர்ந்த புலவர்களும், அண்ணாவிமார்களும், கூத்தர்களும் முன்னெடுக்கவேண்டும். கூத்துப்பிரதிகளைப் பயன்படுத்தி கூத்தை ஆடி அரங்கேற்றி, எமது இளம் தலைமுறையினருக்கு ஒரு



வரலாற்றுப் பொக்கிசத்தை அளிக்க வேண்டும்.

கடந்த சில வருடங்களாக கூத்து ஆடுகின்றவர்களின் எண்ணிக்கை அதிகரித்திருக்கின்றது. ஊருக்கு ஒரு கூத்தாவது, அரங்கேற்ற வேண்டும்.

அவ்வாறான கூத்துக்கள் சமகாலப் பிரச்சினைகளைத் தழுவியதாக இருக்க வேண்டும். கூத்துக்களையில் கைதேர்ந்த கலைஞர்கள் தமக்கு தெரிந்ததை முழுமையாக இளைஞர்களுக்கு சொல்லிக் கொடுக்கவேண்டும். என்றார். (ற-ய)

இடரால் குடும்பத்தை இழந்த மாணவனுக்கு ஆனந்தாக கல்லூரியில் கல்வி கற்க வாய்ப்பு

மீதொட்டமுல்ல குப்பை மேடு சரிந்து விழுந்த இடரால் குடும்பத்தினுள்ள சகல உறுப்பினர்களுக்கும் இழந்த அனுஜ நெத்சர என்ற மாணவனுக்கு, கொழும்பு ஆனந்தாக கல்லூரியில் கல்வி கற்பதற்கான வாய்ப்பை கல்வியமைச்சர் அகில விராஜ் காரியவசம் ஏற்படுத்திக் கொடுத்துள்ளார். குறித்த மாணவனின், பாட்டனார் கேட்டுக்கொண்டதற்கு இணங்க கல்வியமைச்சர், அதற்கான பணிப்புரையை, அதிகாரிகளுக்கு வழங்கியுள்ளார். (ஊ)

வவுனியா மாவட்டத்தில் டெங்கு கட்டுப்பாட்டுக்குள்

வவுனியா, மே 12 வவுனியா மாவட்டத்தில் டெங்குத் தொற்று கட்டுப்பாட்டுக்குள் கொண்டுவரப்பட்டுள்ளது என்று வவுனியா சுகாதார வைத்திய அதிகாரி பணிமனையினர் தெரிவித்தனர். ஏனைய மாவட்டங்களுடன் ஒப்பிடும்போது வவுனியாவில் டெங்குத் தொற்று கட்டுப்பாட்டுக்குள் கொண்டுவரப்பட்டுள்ளது. பொதுச் சுகாதார பரிசோதகர்கள், இலங்கை செஞ்சிலுவைச் சங்கத் தொண்டர்கள், கிராம அலுவலர்கள், மகளிர் அமைப்புகளின் கூட்டுச் செயற்பாட்டின் ஊடாகவே டெங்கு கட்டுப்பாட்டுக்குள் கொண்டுவரப்பட்டுள்ளது என்று தெரிவிக்கப்பட்டது. "சுகாதாரத் தொண்டர்களின் கவனவீர்ப்பு போராட்டம் காரணமாக டெங்குக் கட்டுப்பாட்டு நடவடிக்கைக்கு எந்தப் பாதிப்பும் ஏற்படவில்லை. பொதுச் சுகாதார பரிசோதகர்கள் கிராம மட்ட அமைப்புகள் குறிப்பாக கிராம அலுவலர்களின் ஒத்துழைப்புடன் டெங்குக் கட்டுப்பாட்டு விசேட வேலைத் திட்டம் முன்னெடுக்கப்பட்டுள்ளது." என்று வவுனியா சுகாதார வைத்திய அதிகாரி மருத்துவர் எஸ்.லவன் தெரிவித்தார். (ற-21)



மாங்குளம் சிவஞான சித்தர் பீடக் கட்டடம் நேற்றுமுன்தினம் திறக்கப்பட்டது. சிளிநொச்சி மற்றும் தெல்லிப்பழை ஆதார வைத்தியசாலைகளின் மகப்பேற்று மருத்துவ நிறுவன சரவணபவ கட்டடத்தைத் திறந்தார். சித்தர் பீடத்துக்கு முன்பாக சிவலிங்கம் நிறுவப்பட்டது. இனியவாழ்வு இல்ல மாணவர்களின் நிகழ்வுகள் நடைபெற்றன. (ற-21)

வலசைப் பறவைகள் தினத்தை முன்னிட்டு வெளிக்களப் பயிற்சி

யாழ்ப்பாணம், மே 12 உலகவலசைப் பறவைகள்தினத்தை முன்னிட்டு நாளையம், நாளையம் தினமும் வடக்கு மாகாண சுற்றாடல் அமைச்சு வலசைப் பறவைகள் பற்றிய வதிவிடக் கருத்தரங்கையும், வெளிக்களப் பயிற்சிகளையும் ஏற்பாடு செய்துள்ளது. இன்றும், நாளையம், நாளையம் தினமும் அவற்றை நடத்த ஏற்பாடுகள் செய்யப்பட்டுள்ளன என்று சுற்றாடல் அமைச்சு அனுப்பியுள்ள செய்திக் குறிப்பில் தெரிவிக்கப்பட்டுள்ளது. அதில் உள்ளதாவது உலக வலசைப் பறவைகள் தினத்தை முன்னிட்டு நடத்தப்படும் நிகழ்வுகளின் இறுதி நிகழ்வு நாளையம் தினமும் ஞாயிற்றுக்கிழமை பி.ப. 2 மணிக்கு யாழ்ப்பாண நூலக கேட்போர் கூடத்தில் நடைபெறும். பருவ நிலை மாற்றங்களால் இடம் பெயர்ந்து வேறிடங்களுக்குச் சென்று மீளவும் தங்கள் சொந்த இடங்களுக்குத் திரும்பிச் செல்லும் பறவைகள் வலசைப் பறவைகள் என்றும், இந்த இடப் பெயர்வு வலசை போதல் என்றும் அழைக்கப்படுகின்றது. யாழ்ப்பாணம், குடாநாட்டின் உள்ளேயும் வெளியேயும் காணப்படும் கடல்நீரேரிகளும், அவற்றையொட்டி வளரும் கண்டல் தாவரங்களும் வலசைப் பறவைகளுக்கு உவப்பான இயற்கைச் சூழலாக அமைந்துள்ளன. பருவகால மாற்றங்கள் ஏற்படும் போது தென்இலங்கையில் இருந்தும் வெளிநாடுகளில் இருந்தும் ஏராளமான பறவை இனங்கள் குடிபெயர்ந்து யாழ்ப்பாணத்துக்கு வந்து பின்னர் திரும்பிச் செல்கின்றன. மாணவர்களுக்கு எமது இயற்கைச் சூழல் குறித்தும் வலசைப் பறவைகள் குறித்தும் அறிவூட்டும் விதமாக பறவைகள் அதிகளவில் கூடும் தொண்டைமானாறு ஏரி,

வல்லைவெளி, சரசாலை குருவிக்காடு, செம்மணி, மண்டைதீவு ஆகிய இடங்களில் வெளிக்களப் பயிற்சி வழங்கப்படவுள்ளது. கருத்துரைஞர்களாகவும் வெளிக்களப் பயிற்சி வழங்குநர்களாகவும் யாழ்ப்பாணப் பல்கலைக்கழகத்தைச் சேர்ந்த விரிவுரையாளர்களோடு, தன்னார்வப் பறவையியல் ஆய்வாளர்களும் கலந்து கொள்கின்றனர். மாகாணக் கல்வி அமைச்சின் அனுசரணையுடன் வடக்கு மாகாணத்தின் ஊந்து மாவட்டங்களில் இருந்தும் தேர்வு செய்யப்பட்ட நூறு மாணவ மாணவிகள் இந்த நிகழ்ச்சிகளில் கலந்துகொள்கின்றனர். இவர்களுக்கான கருத்தமர்வுகள் நெல்லியடி மத்திய கல்லூரியிலும் யாழ்ப்பாண மத்திய கல்லூரியிலும் பெறுவதற்கு ஒழுங்குகள் செய்யப்பட்டுள்ளன. என்றுள்ளது. (ற-10)

27 ஆம் ஆண்டு நினைவலைகள்

திருமதி யூரணம் இளையதம்பி
ஏழாலை தேவி கோயில் ஸ்தாபகர்
(சே.வி ஆ.சி)
த. தி. தி. தி.

தோற்றம்: 05.07.1908
மறைவு: 11.05.1990

ஏழாலைக் கோயிலார் எழிலார் ஸ்தாபகர் திருமதி யூரணம் இளையதம்பி கோயில் கட்டித் திருவிழா விழாக்கள் மீண்டும் விளங்குவதற்கு வேண்டுகோள் செய்து வாய்மையாக சமர்ப்பிக்கும் வல்லாட்டியின் நினைவுடன் பாறம் பணிநிறு நிறைம்

மகன் யூலோகசிங்கம் குடும்பம்.

இலுப்பைக்குளத்திலிருந்து
வவுனியா செல்லும்

வீதிச் சீரமைப்புப் பணிகள் திருப்தியானதாக இல்லை

பிரதேச மக்கள் குற்றச்சாட்டு

வவுனியா, மே 12
வவுனியா தெற்கு இலுப்பைக்குளத்திலிருந்து வவுனியா செல்லும் பிரதான வீதி கடந்த மூன்று தினங்களாகச் சீரமைக்கப்பட்டு கின்றது. 25 ஆண்டுகளுக்கு மேலாக சீரமைக்கப்படாதிருந்த இந்த வீதி உரிய முறையில் சீரமைக்கப்படவில்லை என்று அந்தப் பகுதி மக்கள் கூறுகின்றனர்.

அவர்கள் தெரிவித்தாவது:
இந்த வீதி பல வருடகாலமாகச் சீரமைக்கப்படவில்லை. நாளாந்தம் 500 முதல் 700 வரையானோர் இந்த வீதியூடாக வவுனியா சென்று வருகின்றனர். 700மீற்றர் நீளமானது 12அடி அகலமானதுமான இந்த வீதி 46இலட்சம் ரூபாவில் சீரமைக்கப்பட்டு கின்றது.

வீதியை உயரமாகி மழை நீருக்கான கால்வாய்கள் சரியான முறையில் செய்யப்படவில்லை. வீதியின் நடுவேயுள்ள இரு கல் வெட்டுக்கள் உடைந்த நிலையில் காணப்படுகின்றன. அவற்றைச் சீர் செய்யாமல் வீதி செப்பனிடப்படுகின்றது. தரம் குறைந்த கலவைகளையும் கிரவல் கொண்டு சீரமைக்கப்படுகின்றது. வீதி உயர்த்தப்படவில்லை. வீதிச் சீரமைப்பில் முறைகேடு நடந்துள்ளது என்று தெரிவித்ததை அடுத்து, நாளை உத்தியோகத்தர்கள் குழு ஒன்று பார்வையிட வருகின்றது என்று தெரிவிக்கப்படுகின்றது. சீரமைப்புப் பணிகளைத் தற்காலிகமாக நிறுத்திச் சரியான முறையில் வீதியைச் செப்பனிட நடவடிக்கை எடுக்க வேண்டும் - என்றனர்.

"இந்த வீதி வவுனியா தெற்கு தமிழ் பிரதேச சபைக்குரியது. வீதிச் சீரமைப்பு அமைச்சர்களின் நிதி ஒதுக்கீட்டில் மேற்கொள்ளப்படுகின்றது. போதியளவு நிதி கிடைக்கவில்லை. அதனாலேயே பாரிய வீதிகள் போன்று சீரமைக்கப்படவில்லை. இந்த வீதி தொடர் பாகக் கிராமத் தலைவர் ஒருவர் என்னிடம் சுட்டிக்காட்டினார். நான் சென்று பார்த்தேன். வீதியைப் பெரியளவில் உயர்த்த முடியாது. சிறிதளவு உயர்த்தலாம். கல் வெட்டு உடைந்திருந்ததால் முன்னர் வீதியை மேவி நீர் பாய்ந்தது. நாம் சீரமைக்கும்போது கல் வெட்டு இட்டு வாய்க்கால் வெட்டினால் நீர் வீதியை மேவிப்பாயாது. இன்னும் சீரமைப்புப் பணிகள் முடியவில்லை." என்று வீதிச் சீரமைப்புப் பணிகளை மேற்கொள்ளும் பொறியியலாளர் தெரிவித்தார். (9-21)



மறிச்சுக்கட்டி விவகாரம் மகிந்தவுக்கு அறிக்கை!

மன்னார், மே 12

மன்னார், மறிச்சுக்கட்டிப் பிரதேச மக்களின் காணிப் பிரச்சினைக்கு அரசு விரைந்து தீர்வு காண வேண்டும். இந்தப் பிரச்சினை தொடர்பாக அரசு முன்னாள் தலைவர் மகிந்த ராஜபக்சவுக்கும் அறிக்கை சமர்ப்பிக்கப்பட்டுள்ளது என்று சிறிலங்கா முஸ்லிம் முற்போக்கு முன்னணியின் தேசிய அமைப்பாளரும், மாநகர சபை முன்னாள் உறுப்பினருமான அப்துல் சத்தார் தெரிவித்தார்.

முன்னாள் அரசு தலைவர் மகிந்த ராஜபக்ச பணியின் போரில் அப்துல் சத்தார் தலைமையில் சென்ற குழு மறிச்சுக்கட்டி மக்களைச் சந்தித்து அவர்களின் பிரச்சினைகளைக் கேட்டறிந்தது. அது தொடர்பில் அவர் விடுத்துள்ள அறிக்கையிலேயே இவ்வாறு குறிப்பிட்டுள்ளார்.

அதில் உள்ளதாவது:
மறிச்சுக்கட்டி மக்கள் மிகவும் நொந்து போயிருக்கின்றனர். பயங்கரவாதம் ஒழிக்கப்பட்டு நாட்டிலே அமைதி திரும்பியுள்ளபோதும் தங்களுக்கு எந்தவிதமான விமோசனமும் இல்லையென அவர்கள்

பயங்கரவாதம் ஒழிக்கப்பட்டு நாட்டிலே அமைதி திரும்பியுள்ளபோதும் தங்களுக்கு எந்த விதமான விமோசனமும் இல்லையென அவர்கள் கவலை தெரிவிக்கின்றனர். முன்னாள் ஜனாதிபதியின் காலத்தில் அதாவது 2012ஆம் ஆண்டு வர்த்தமானி முலம் இழைக்கப்பட்ட அநீதிகளை மேலும் வலுப்படுத்தும் வகையில் புதிய வர்த்தமானி அறிவித்தல் வெளியிடப்பட்டுள்ளது என்று அவர்கள் கூறுகின்றனர்.

கவலை தெரிவிக்கின்றனர். முன்னாள் ஜனாதிபதியின் காலத்தில் அதாவது 2012ஆம் ஆண்டு வர்த்தமானி முலம் இழைக்கப்பட்ட அநீதிகளை மேலும் வலுப்படுத்தும் வகையில் புதிய வர்த்தமானி அறிவித்தல் வெளியிடப்பட்டுள்ளது என்று அவர்கள் கூறுகின்றனர். அவற்றை எல்லாம் எமது அறிக்கையில் உள்ளடக்கி இருக்கின்றோம்.

மக்கள் இந்தப் பிரதேசத்தில் படுகின்ற கண்டங்களை நாம் நேரில் கண்டோம். வாழ்வதற்கு எந்த வசதியும் இல்லாத நிலையில், தொழில் செய்ய முடியாதவாறு அவர்களது காணிகள் வேண்டுமென்றே பறிக்கப்பட்டு இருக்கின்றன.

மனச்சாட்சியுள்ள எவரும் இவ்வாறான நடவடிக்கைக்கு அனுமதியளிக்க மாட்டார்கள். இந்த மக்களுடைய நியாயமான கோரிக்கைகளுக்கு முழு ஆதரவையும் வழங்கத் தயராக இருக்கின்றோம். அதேவேளை முப்பது வருட காலமாக இருந்த போரை முடிவுக்கு கொண்டு வந்து இந்த மக்களை மீள் குடியமர்வுக் கான வழிவகைகளை ஏற்படுத்தியவர் மட்டுமல்ல மீள்குடியேற்றத்திற்கான அடிப்படை வசதிகளையும் கல்வி உள்ளிட்ட உட்கட்டமைப்பு வசதிகளை ஏற்படுத்திக் கொடுத்தவர் மகிந்த ராஜபக்ச என்பதை முஸ்லிம்கள் ஒரு போதும் மறக்கக் கூடாது - என்றுள்ளது. (9-21)

மோடியின் பயணத்தில் ஒப்பந்தங்கள் இல்லை

கொழும்பு, மே 12

இந்தியத் தலைமை அமைச்சர் நரேந்திர மோடியின் இலங்கைப் பயணத்தில் எந்தவிதமான ஒப்பந்தங்களும் கைச்சாத்திடப்பட மாட்டாது என்று அயலுறவுத்துறை அமைச்சர் பிரதி அமைச்சர் ஹர்சு சிவ்வா தெரிவித்தார்.

வெசாக் பண்டிகையில் கலந்து கொள்வதற்காகவும், டிக்கோயா கிளங்கன் வைத்தியசாலையைத் திறந்து வைப்பதற்காகவுமே மோடி இலங்கைக்கு வந்தார். அவர் உத்தியோகபூர்வ பேச்சுக்கள் எதனையும் இலங்கையில் முன்னெடுக்க மாட்டார் என்றும் அவர் குறிப்பிட்டார். (9-ஊ)

விபத்தில் சிறுவன் சாவு

கொழும்பு, மே 12

அதிக வேகத்தில் பயணித்த மோட்டார் சைக்கிள் கட்டுப்பாட்டை இழந்து, மரமொன்றில் மோதிவிபத்துக்குள்ளானது. இந்த விபத்தில் 16 வயதுச் சிறுவனொருவர் உயிரிழந்தார். இன்னொரு சிறுவன் படுகாயமடைந்த நிலையில் மருத்துவமனையில் சேர்க்கப்பட்டுள்ளார் என்று ஆனமடுக பொலிஸார் தெரிவித்தனர். ஆனமடுவ தலாகொலவெவ பிரதேசத்தில் நேற்று முன்தினம் மாலை விபத்து நடந்துள்ளது.

விபத்தில் படுகாயமடைந்த இருவரும் ஆனமடுவ மாவட்ட மருத்துவமனையில் சேர்க்கப்பட்டனர். 16 வயதுடைய சிறுவன் சிகிச்சை பலனின்றி உயிரிழந்தார். படுகாயமடைந்த மற்றைய 14 வயதுச் சிறுவன் புத்தளம் ஆரம்ப மருத்துவமனைக்கு மாற்றப்பட்டுள்ளார். விபத்துக்குள்ளானவர்கள் இருவரும் தலைக்கவசம் அணிந்திருக்கவில்லை என்று பொலிஸார் தெரிவித்தனர். (ஊ)

தனித்திருந்த முதியவர் உடலமாக மீட்பு

கொழும்பு, மே 12

மனைவி மருத்துவமனையில் சிகிச்சைக்காகச் சேர்க்கப்பட்டிருந்த நிலையில், அவரது கணவன் வீட்டில் உடலமாக மீட்கப்பட்டார்.

இந்தச் சம்பவம் அதுருகிரிய வேறாகந்தர ரத்தாராமப் பிரதேசத்தில் நேற்று முன்தினம் இடம்பெற்றது. பிரதேச மக்களால் பொலிஸாருக்கு வழங்கப்பட்ட தகவலை அடுத்து, குறித்த வீட்டில் உடலம் மீட்கப்பட்டது. 68 வயதுடைய வயோதியப் பெண்ணொருவர் நேற்று முன்தினம் இரவு சிகிச்சைக்காகக் கொழும்பு தேசிய மருத்துவமனையில் சேர்க்கப்பட்டிருந்தார். இந்த நிலையில் அவரது கணவன் (வயது - 70) வீட்டில் தனித்திருந்த வேளையில் உடலமாக மீட்கப்பட்டார். அவர் இரண்டு நாட்களுக்கு முன்னரே உயிரிழந்திருக்கலாம் என்று பொலிஸார் சந்தேகம் தெரிவித்தனர். (ஊ)

பெளத்தலோக வெசாக் வலயம் அரசு தலைவரால் திறந்து வைப்பு

கொழும்பு, மே 12

அகில இலங்கை பெளத்த மகா சம்மேளனத்தின் ஏற்பாட்டில் பெளத்த முப்பெரும் நிகழ்வுகளை கடைப்பிடிக்கும் வகையில் 16 ஆவது முறையாக ஒழுங்கு செய்யப்பட்ட பெளத்தலோக வெசாக் வலயம் அரசு தலைவர் மைத்திரிபால சிறிசேன வால் நேற்று முன்தினம் திறந்து வைக்கப்பட்டது. இதனோடு இணைந்த வகையில் நவலோக மருத்துவமனை வளாகத்தில் ஏற்பாடு செய்யப்பட்டிருந்த நவலோக வெசாக் வலயத்தையும் அரசு தலைவர் திறந்து வைத்தார். இவ்வாறு அரசு தலைவரின் உட்கப்பிரிவினரால் அனுப்பி வைக்கப்பட்டுள்ள அறிக்கையில் குறிப்பிடப்பட்டுள்ளது.

அதில் உள்ளதாவது:
வெசாக் வலயத்தைத் திறந்து வைத்து புனித சின்னங்களைப் பிரதிஷ்டை செய்யும் நிகழ்வை

ஆரம்பித்து வைத்த அரசு தலைவர், பூசை வழிபாடுகளில் ஈடுபட்டு ஆசீர்வாதங்களைப் பெற்றுக் கொண்டார். அங்கீரி கெடிகே மகா விகாரையில் இருந்து புனித சின்னங்கள் இங்கு கொண்டு வரப்பட்டன.

பேலியகொட வித்தியாலங்கார பிரிவெனா அதிபதி, களனி பல்கலைக்கழகத்தின் வேந்தர் கலாநிதி சங்கைக்குரிய வெலமிட்டியாவே குசலதம்ம நாயக்க தேரர், ஸ்ரீ ஜயவர்தன பல்கலைக்கழகத்தின் வேந்தர் பேராசிரியர் சங்கைக்குரிய பெல்லன் வில விமலரத்தன தேரர், சங்கைக்குரிய கோமாரியே ராகுல தேரர் உள்ளிட்ட மகா சங்கத்தினர், அமைச்சர் விஜயதாச ராஜபக்ச, பிரதி சபாநாயகர் திலங்க சுமதிபால பெளத்த மகா சம்மேளனத்தின் தலைவர் கலாநிதி பிரஸீத் அபயசந்திர, உப தலை

வர் ஜகத் சுமதிபால ஆகியோர் கலந்துகொண்டனர்.

நவலோக வைத்தியசாலை வளாகத்தில் இடம்பெற்ற வெசாக் நிகழ்வுகளில், நவலோக பணிக்குழாமி

னரால் வெசாக் நிகழ்வுகளுடன் இணைந்ததாக மேற்கொள்ளப்பட்டு வரும் அன்னதான வைபவத்தையும் அரசு தலைவர் ஆரம்பித்து வைத்தார். என்றுள்ளது. (ஊ-10)





ஆச்சிபுரம் கிராமத்தை இரண்டாகப் பிரித்து பெரும்பான்மை இன கிராமத்துடன் இணைப்பு குற்றஞ்சாட்டுகின்றனர் கிராம மக்கள்; இது அநீதி என்றும் கொதிப்பு

வவுனியா, மே 12
வவுனியா சமணங்குளம் கிராமசேவகர் பிரிவுக்குட்பட்ட ஆச்சிபுரம் கிராமம் இரண்டாக பிரிக்கப்பட்டு ஒரு பகுதி மயிலங்குளம் கிராமசேவகர் பிரிவுடன் இணைக்கப்பட்டமைக்கு கிராம மக்கள் எதிர்ப்புத் தெரிவித்தனர். ஆச்சிபுரம் கிராம அபிவிருத்தி உத்தியோகத்தருடன் அவர்கள் முரண்பட்டனர். தமிழக கிராமம் ஒன்றைப் பிரித்து பெரும்பான்மை இனத்தைச் சேர்ந்தவர்கள் உள்ள கிராமத்துடன் இணைப்பது எந்த வகையில் நியாயம் என்று கிராம மக்கள் கேள்வி

யெழுப்பினர். அவர்கள் தெரிவித்ததாவது போர் காரணமாக பல்வேறு பகுதிகளில் இருந்து இடம்பெயர்ந்து வந்த மக்கள், நலன்புரி நிலையங்களில் தங்க வைக்கப்பட்டனர். 2000ஆம் ஆண்டுமீள்குடியமர்வு செய்யப்பட்ட ஆச்சிபுரம் கிராமத்தில் 365 குடும்பங்கள் வவுனியா பிரதேச செயலகத்தில் பதிவுகள் மேற்கொள்ளப்பட்டன. ஆச்சிபுரம் கிராம மக்களுக்கு வவுனியா பிரதேச செயலத்தினூடாகவே காணி அனுமதிப்பத்திரங்கள் வழங்கப்பட்டன. வீடமைப்பு அதிகார சபையி

னூடாக 2017 ஆம் ஆண்டு 136 வீடுகள் ஆச்சிபுரம் கிராமத்துக்கு வழங்கப்பட்டன. அபிவிருத்தி உத்தியோகத்தர் ஆச்சிபுரம் கிராமம் வீடமைப்பு அதிகார சபையால் இரண்டாக பிரிக்கப்பட்டு, ஒரு பகுதி மயிலங்குளம் கிராம சேவகர் பிரிவுடன் இணைக்கப்பட்டுள்ளது என்று கூறுகின்றனர். 136 வீடுகள் தமது கிராமத்துக்கு வழங்கப்பட்டுள்ள விடயம் நேற்று மாலை அறிவிக்கப்பட்டது. அத்துடன் எமது கிராமம் இரண்டாக பிரிக்கப்பட்டு ஒரு பகுதி மக்களுக்கு அநீதி இழைக்கப்பட்டுள்ளது. எல்

லைக் கிராமத்தில் வாழ்ந்துகொண்டிருக்கும் எங்களுக்கு இவ்வாறான நடவடிக்கைகள் அதிர்ச்சியை ஏற்படுத்துகின்றது. இவ்வாறு கிராமத்தை தீரென இரண்டாக பிரிப்பது எந்தவிதத்தில் நியாயம். பெரும்பான்மை இனத்தவர் அதிகம் வாழும் கிராமமான மயிலங்குளத்துடன் ஆச்சிபுரக் கிராமம் இரண்டாக பிரிக்கப்பட்டு இணைக்கப்பட்டுள்ளதாக அறிவிக்கப்பட்ட நிலையில், தமிழ் தேசியம் பேசும் அரசியல்வாதிகள் இதனைக் கண்டுகொள்ளாமல் இருப்பது எமக்கு வேதனையளிக்கின்றது. என்ற

னர். "வீடமைப்பு அதிகார சபையின் அறிவுறுத்தலுக்கு அமைவாகவே ஆச்சிபுரம் கிராம மக்களுக்கு வீடுகள் வழங்கப்பட்டன. கிராமத்தை இரண்டாக பிரித்துள்ள போதிலும் வீடமைப்பாதிக்கப்பட்ட அனைத்து மக்களுக்கும் வீடுகள் எதிர்காலத்தில் வழங்கப்படும். தனியாக பிரிக்கப்பட்டுள்ள கிராம மக்களுக்கு உடனடியாக 50 வீடுகள் வழங்கப்படும்." என்று ஆச்சிபுரம் கிராமத்திற்கான அபிவிருத்தி உத்தியோகத்தர் எஸ். அருள்குமார் தெரிவித்தார். (மு-21)

பிலியந்தலை சூட்டுச் சம்பவம் பொய்யான தகவலை வழங்கி திட்டமிட்டு தாக்குதல் நடத்தினர் பொலிஸ் விசாரணைகளில் தகவல்

கொழும்பு, மே 12
பிலியந்தலை பகுதியில் போதைப் பொருள் சுற்றி வளைப்பு நடவடிக்கைகளுக்குச் சென்ற பொலிஸ் குழுவினர் மீது முன்னெடுக்கப்பட்ட தாக்குதலானது, மிகத் திட்டமிட்டு பொய்யான தகவலை வழங்கி நடத்தப்பட்ட தாக்குதல் என்று ஆரம்பகட்ட பொலிஸ் விசாரணைகளில் தெரிய வந்துள்ளது. குற்றப் புலனாய்வுப் பிரிவின் சிறப்பு விசாரணைக் குழுவின் ஆலோசனைகளுடன், நான்கு சிறப்பு குழுக்கள் முன்னெடுக்கும் விசாரணைகளிலேயே இந்த விடயம் தெரிய வந்துள்ளது. தாக்குதலுக்குப் பயன்படுத்திய மோட்டார் சைக்கிளொன்று தெகிவளை மகரகம் பிரதான வீதியில் வர்த்தக நிலையம் ஒன்றின் அருகே கைவிடப்பட்டிருந்த நிலையில் பொலிஸாரால் மீட்கப்பட்டது. இந்த தாக்குதலானது பிரபல போதைப் பொருள் வர்த்தகர் ஒருவரால் மிகத் திட்டமிட்டு நடத்தப்பட்டுள்ளது என்று பொலிஸ் புலனாய்வுப் பிரிவுக்குத் தகவல்கள் கிடைத்துள்ளன. தாக்குதலின் பின்னணியில் தெற்கின் பிரபல பாதாள உலகத் தலைவனும், களுத்துறை சிறைச் சாலைப் பேருந்து மீது நடத்தப்பட்ட தாக்குதல் தொடர்பில் சந்தேகிக்கப்படும் பிரதான சந்தேக நபர்களில் ஒருவருமான மதுஷ் என்பவரின் குழுவினருக்குத் தொடர்பு உள்ளது என்று பொலிஸார் சந்தேகிக்கின்றனர். சந்தேக நபர்களைக் கைது செய்ய சிறப்பு நடவடிக்கைகள் ஆரம்பிக்கப்பட்டுள்ளன.

பின்னி

பிலியந்தலை மொறட்டுவ பிரதான வீதியின் மக்கள் வங்கிக்கு அருகில் கடந்த செவ்வாய்க்கிழமை இந்தத் தாக்குதல் நடத்தப்பட்டிருந்தது. இதன் போது பொலிஸ் போதைப் பொருள் தடுப்புப் பிரிவின் பொலிஸ் காண்டபிளான அபேவிக்கரம் உயிரிழந்தார். பொலிஸ் பரிசோதகர் ரங்கஜீவ், பொலிஸ் காண்டபிள் சமிந்த ஆகியோர் காயமடைந்தனர். அவர்களை விட காயமடைந்தவர்களில் 8 வயதான சிறுமி ஒருத்தியும், 15 வயதான சிறுவன் ஒருவனும் மற்றொருவரும் களுபோவில் வைத்தியசாலையில் சேர்க்கப்பட்டுள்ளனர். அவர்களில் 8 வயதுச் சிறுமியின் நிலைமை கவலைக் கிடமாக உள்ளார் என்று களுபோவில் வைத்தியசாலையின் பேச்சாளர் ஒருவர் தெரிவித்தார். சுமார் 10 கிலோ வரையிலான போதைப் பொருள் வர்த்தகம் நடைபெறுகின்றது என்று பொலிஸ் போதைப் பொருள் தடுப்புப் பிரிவுக்குத் தகவல் கிடைத்தது. அது தொடர்பில் உடன் செயற்பட்ட போதைப் பொருள் தடுப்புப் பிரிவு, சிறப்பு விசாரணை அதிகாரியான பொலிஸ் பரிசோதகர் ரங்கஜீவ் தலைமையிலான குழுவொன்றை அனுப்பியது. அந்தக் குழு சுற்றிவளைப்புக்காக பிலியந்தலையை அண்மித்த போது, பிலியந்தலை மக்கள் வங்கியை அண்மித்து நடுவீதியில் வைத்து துப்பாக்கிச் சூடு நடத்தப்பட்டுள்ளது. பொலிஸ் அதிகாரிகள் பயணித்த வாகனத்தை முந்திச் செல்வது போன்று, மோட்டார் சைக்கிள்களில் வருகை தந்த பாதாள உலகக் குழுவினர் என சந்தேகிக்கப்படும் நபர்கள் பொலிஸாரின் வாகனம் மீது சரமாரியான துப்பாக்கிச் சூட்டை நடத்தினர். (மு-22)

காணாமல் ஆக்கப்பட்டவர்களை வெளிப்படுத்தக் கோரி

உறுதியுடன் தொடர்கின்றனர் உறவுகளின் ஔராட்டங்கள்

கிளிநொச்சி, மே 12
காணாமல் ஆக்கப்பட்டவர்களை வெளிப்படுத்தவும், விடுவிக்கவும் வலியுறுத்தி வடக்கு, கிழக்கு மாகாணத்தில் நடத்தப்படும் போராட்டங்கள் இரு மாதங்களைக் கடந்தும் உறுதியுடன் தொடர்கின்றன. தமக்கு உரிய தீர்வு கிடைக்கும் வரை போராட்டத்தைக் கைவிடப் போவதில்லை என்று காணாமல் ஆக்கப்பட்டவர்களின் உறவினர்கள் தெரிவித்தனர். கிளிநொச்சியில் ஆரம்பிக்கப்பட்ட போராட்டம் பின்னர் வவுனியா, முல்லைத்தீவு, மருதங்கேணி, திருகோணமலை என்று பரவலடைந்தது. மக்களின் போராட்டங்களுக்கு பல தரப்புகள் ஆதரவு வழங்குகின்றன. கிளிநொச்சியில் போராட்டத்தில் ஈடுபட



ள்ள காணாமல் ஆக்கப்பட்டவர்களின் உறவினர்கள் தமக்கு இரு வாரங்களுக்குள் அரசு பொறுப்பு வாய்ந்த பதிலை வழங்க வேண்டும் என்று வலியுறுத்தினர். இருவாரங்களின் பின்னர் தமது போராட்டம் பரவலடையும் என்றும் அவர்கள் தெரிவித்தனர். கிளிநொச்சியில்

81 ஆவது நாளாகவும், வவுனியாவில் 77 ஆவது நாளாகவும், முல்லைத்தீவில் 65 ஆவது நாளாகவும், மருதங்கேணியில் 59 ஆவது நாளாகவும், திருகோணமலையில் 69 நாளாகவும் நேற்றுப் போராட்டங்கள் தொடர்ந்தன. (மு-21)

அரசியல் கட்சி பிரமுகர் எனக் கூறி பணம் பறிக்கும் மோசடியாளர்கள்

அவதானம் தேவை என்கிறார் மஸ்தான் எம்.பி.

வவுனியா, மே 12
அரசியல் கட்சிகளின் பிரமுகர்கள் என அறிமுகப்படுத்தி வறுமைப்பட்டவர்களிடம் ஆசைவார்த்தைகளை தெரிவித்து பணம் சூறையாடும் செயற்பாடுகள் நெடுங்கேணி போன்ற பிரதேசங்களில் நடக்கின்றன. மக்கள் அவதானமாக இருக்கவேண்டும். இவ்வாறு வன்னி நாடாளுமன்ற உறுப்பினர் கே. கே. மஸ்தான் தெரிவித்தார். அமைச்சின் அனுசரணையில் வவுனியா வடக்கு கல்வி வலயம் ஏற்பாடு செய்த முழுநிலா கலைநிகழ்வில்

உரையாற்றும் போதே அவர் இவ்வாறு தெரிவித்தார். அவர் தெரிவித்ததாவது மக்கள் பிரதிநிதிகளுடன் நெருக்கமாக நின்று புகைப்படங்களை எடுத்துக்கொள்ளும் சிலர் பின்னர் தம்மை பிரபல அரசியல் கட்சிகளின் பிரமுகர் என கூறுவதுடன் தம்மிடம் தொன்னூறாயிரம் ரூபாவை தரும் பட்சத்தில் சில காலங்களில் முப்பது இலட்சமாக தர முடியும் என கூறுகின்றனர். விவசாய கடன்கள், தொழில் வாய்ப்புகளை பெற்றுத் தருவோம் என்று கூறி வறுமைப்பட்ட மக்களிடம்

பணத்தை பெறுகின்றனர். அவர்கள் தொடர்பில் மக்கள் அவதானமாக இருக்கவேண்டும். வறுமைபயன்படுத்தி சிலர் பிழைக்கப் பார்க்கின்றனர். அவர்கள் தொடர்பாக பொலிஸாரிடமும் மக்களிடமும் அறிவிப்புகள். கூட்டரசில் தகுதியின் அடிப்படையிலேயே தொழில்வாய்ப்புகள் வழங்கப்படும். ஒரு சதமேனும் பணம் வாங்கி தொழில்வழங்கும் செயற்பாடுகள் இந்த அரசியல் இடம்பெறாது எனவே மக்கள் இதனை விளங்கிக் கொள்ள வேண்டும். என்றார்.

பார்பரம்மா தேவாலய நவநாள் திருவிழா

பளை, மே 12
பளை, இத்தாவில் பார்பரம்மா தேவாலய நவநாள் திருவிழா நேற்றுமுன்தினம் கொடியேற்றத்துடன் ஆரம்பமாகி நடைபெற்று வருகின்றன. நாளை சனிக்கிழமை மாலை திருநற்கருணை ஆராதனை இடம் பெற்று மறுநாள் ஞாயிறுக்கிழமை காலை திருநாட்படாற்பலி பூசையும் திருச்சொளுப பவனியும் இடம்பெறும். பளைப் பங்குத் தந்தை அருட்பணி சில்வெஸ்டர் அடிகள் திருநாள் ஆராதனைகளை நடத்துகின்றார். 2000 ஆம் ஆண்டு போரால் ஆலயம் முற்றாகச் சேதமடைந்தது. 2012 ஆம் ஆண்டு மீள்குடியமர்ந்துள்ள மக்களின் பங்களிப்பின் ஆலயம் புனரமைக்கப்பட்டு கடந்த வருடம் தொடக்கம் நவநாள் திருவிழா இடம்பெற்று வருகின்றன. (மு-9)



சோமாலியக் கடற்கொள்ளையர்களை எதிர்கொள்ள

இலங்கை - நெதர்லாந்து புரிந்துணர்வு உடன்பாடு

கொழும்பு, மே 12
சோமாலியக் கடற்கொள்ளையர்களை எதிர்கொள்ளும் வகையில், தமது நாட்டுக் கொடியுடன் செல்லும் கப்பல்களுக்குப் பாதுகாப்பு வழங்குவதற்கான வசதிகளை ஏற்படுத்திக் கொள்வதற்காக இலங்கையுடன் புரிந்துணர்வு உடன்பாடு ஒன்றில் நெதர்லாந்து கையெழுத்திட்டுள்ளது என்று தகவல்கள் வெளியாகியுள்ளன.
இந்தியப் பெருங்கடல் வழியாகச் செல்லும் தமது நாட்டுக் கப்பல்களுக்குப் பாதுகாப்பு அளிப்பதற்குத் தேவையான ஆயுதங்களை, நெதர்லாந்து அரசு காலி கடற்படைத் தளத்தில் களஞ்சியப்படுத்தி வைக்கவுள்ளது. இலங்கையின் காலித் துறைமுகத்தில் இருந்து நெதர்லாந்து பாதுகாப்புப் பிரிவினர்,

கப்பல்களுக்குப் பாதுகாப்பு அளிக்கவுள்ளனர்.
இதற்காகக் காலி கடற்படைத் தளத்தில் தேவையான ஆயுதங்களைக் களஞ்சியப்படுத்தப்படவுள்ளன. அது தொடர்பான புரிந்துணர்வு உடன்பாடு மேற் கொள்ளப்படவுள்ளது. இதுகுறித்து இரண்டு நாட்களினதும் பாதுகாப்பு அமைச்சுக்களுக்கு இடையில் பேச்சுக்கள் நடத்தப்பட்டன.
கடற்கொள்ளைக்கு எதிரான நடவடிக்கைகளுக்கான பின்புலத் தளமாக சிங்கப்பூரையே நெதர்லாந்து பயன்படுத்தி வந்தது. எனினும், இதன் பயன்பாடுகள் குறைந்துள்ள நிலையில், காலி கடற்படைத் தளத்தைப் பயன்படுத்தலாம் என்று இலங்கைக் கடற்படை அதிகாரி ஒருவர் தெரிவித்தார்.

நெதர்லாந்துக் கடற்படைத் தளபதி லெப். ஜெனரல் ரொப் வெர்கோர்க் கடந்த ஆண்டு இறுதியில் நடந்த காலிக் கலந்துரையாடல் என்ற கடல் பாதுகாப்பு மாநாட்டுக்காக இலங்கை வந்திருந்த போது காலி கடற்படைத் தளத்தை ஆய்வு செய்திருந்தார். இலங்கைக்கும் நெதர்லாந்துக்கும் இடையில் செய்து கொள்ளத் திட்டமிடப்பட்டுள்ள உடன்படிக்கை தொடர்பாக, மே 9 ஆம் திகதி நடந்த அமைச்சரவைக் கூட்டத்தில், பாதுகாப்பு அமைச்சர் என்ற வகையில் அரசு தலைவர் மைத்திரிபால சிறிசேன அமைச்சரவைப் பத்திரம் ஒன்றைச் சமர்ப்பித்திருந்தார். இலங்கையின் தளத்தைப் பயன்படுத்துவதற்கு நெதர்லாந்து கடடணம் செலுத்தும் என்று அதில் கூறப்பட்டுள்ளது. (ஐ - 10)

மோடியின் வருகையை நான் எதிர்க்கவில்லை
இப்படிச் சொல்கிறார் மகிந்த



கொழும்பு, மே 12
இந்தியத் தலைமை அமைச்சர் நரேந்திர மோடியின் வருகையை நான் எதிர்க்கவில்லை. மோடி கலந்து கொள்ளும் எந்தவொரு நிகழ்விலும் நான் கலந்துகொள்ளத் தயாராகவுள்ளேன். இவ்வாறு முன்னாள் அரசு தலைவர் மகிந்த ராஜபக்ச தெரிவித்தார்.
இந்திய தலைமை அமைச்சர் நரேந்திர மோடியின் வருகைக்கு மகிந்த அணியினர் எதிர்ப்புத் தெரிவித்துள்ளனர். இது தொடர்பில் கருத்துத் தெரிவிக்கும் போதே அவர் இதனைத் தெரிவித்தார். இந்தியத் தலைமை அமைச்சர் இலங்கைக்கு வருகை தருவதை நான் எப்போதும் எதிர்க்கவில்லை. அவர் எந்த நிகழ்வில் பங்கு கொண்டாலும் எமக்கு ஆட்சேபனை கிடையாது. அவர் கலந்து கொள்ளும் நிகழ்வுகளில் எங்களுக்கு அனுபவிக்கக் கிடைத்தால் நாங்களும் பங்குபற்றுவதற்குத் தயாராக இருக்கிறோம் எனவும் தெரிவித்தார். (ஐ - 10)



உலகிலேயே மிகவும் நீளமான புத்தரின் மணற் சிற்பம், இலங்கையில் வடிவமைக்கப்பட்டுள்ளது. பத்தரமுல்லை, நாடாளுமன்றத்துக்கு அருகில் உள்ள தியவன்ன ஓயாவுக்கு அண்மையில் சயன நிலையிலுள்ள புத்தரின் மணற் சிற்பம் வடிவமைக்கப்பட்டுள்ளது. இந்திய மணற் சிற்பக் கலைஞரான சுதர்சன் படநாயக் என்பவரினால் நிர்மாணிக்கப்பட்ட இந்த சிற்பத்தை எதிர்வரும் 14 ஆம் திகதி வரை, காலை 10 மணிமுதல் இரவு 7 மணிவரையிலும் பார்வையிடலாம் என்று அறிவிக்கப்பட்டுள்ளது. (ஐ - 10)

பிலியந்தலையில் துப்பாக்கிச்சூடு குற்றவாளிகளைப் பிடிப்பதற்கு 11 பொலிஸ் குழுக்கள் நியமிப்பு

கொழும்பு, மே 12
பிலியந்தலையில் இடம்பெற்ற துப்பாக்கிச் சூட்டுச் சம்பவம் தொடர்பாகக் குற்றவாளிகளைப் பிடிப்பதற்கு 11 பொலிஸ் குழுக்கள் நியமிக்கப்பட்டுள்ளன என்று பொலிஸ் தலைமையகம் அறிவித்துள்ளது.
தெற்கிலுள்ள பாதாள உலகக் குழுத் தலைவர் மடுஷ மற்றும் சாவுத் தண்டனை விதிக்கப்பட்டுள்ள வெலே ச்தா ஆகியோரின் திட்டத்தின் கீழ் இடம்பெற்ற ஒரு நடவடிக்கை இது எனப் பொலிஸாருக்கு தகவல்கள் கிடைக்கப் பெற்றுள்ளதாகத் தெரிவிக்கப்படுகின்றது.
போதைப் பொருள் விற்பனையில் ஈடுபட்டுவோரைக் கைது செய்வதற்கு கடந்த 9 ஆம் திகதி இரவு முன்னெடுக்கப்பட்ட சுற்றிவளைப்புக்குச் சென்ற பொலிஸார் மீது மோட்டார் சைக்கிளில் வந்தவர்கள் துப்பாக்கிப் பிரயோகம் மேற்கொண்டிருந்தனர். இதில் ஒரு பொலிஸ் உத்தியோகத்தர் சாவடைந்ததுடன், ஆறு பேர் காயமடைந்தனர். (ஐ - 10)

வெசாக் பண்டிகையில் மோடிப் பௌத்தர்களுக்கு அவமானம்

ஹல உறுமய விசனம்

கொழும்பு, மே 12
இலங்கையில் நடைபெறும் வெசாக் பண்டிகைக்கு இந்தியத் தலைமை அமைச்சர் நரேந்திர மோடியை அழைத்திருப்பது, உலகநாடுகளிலுள்ள பௌத்தர்கள் அனைவருக்குமே அவமானமாகும். இவ்வாறு தாய ஹல உறுமயக் கட்சி விசனம் தெரிவித்துள்ளது.
இந்தியத் தலைமை அமைச்சர் நரேந்திர மோடியின் இலங்கைப் பயணம் குறித்து கட்சியின் தலைவர் உதய கம்பன்பில கருத்துத் தெரிவிக்கும் போதே மேற்கண்டவாறு தெரிவித்தார். அவர் மேலும் தெரிவித்தாவது: உலகலாவிய ரீதியில் பௌத்த நாடுகள் பல உள்ளன. அவற்றில் மகாயான, தந்திரோபாயக்கொள்கை கொண்ட பௌத்த தலைவர்கள் பலர் உள்ளனர். அவ்வாறு இருக்கும் போது, இலங்கையில் நடைபெறும் வெசாக் பண்டிகைக்குப் பௌத்தர் அல்லாத ஒருவரை



அழைத்திருப்பது விசனத்துக்குரியது. அரசின் போக்கு என்ன என்பது இதன் மூலம் தெளிவாகின்றது. உலகில் பௌத்தர்கள் இல்லையென்பதை உலகக்குச் சொல்ல அரசு முயற்சிக்கின்றது. அதனால் இலங்கை மட்டுமல்ல உலகலாவிய ரீதியில் உள்ள பௌத்தர்கள் அனைவருக்குமே இது ஒரு அவமானமாக அமைந்துள்ளது - என்றார். (ஐ - 10)

சம்பளையில் சிறுவன் கடத்தல் சந்தேகநபர்கள் நால்வரும் போகம்பரைச் சிறைக்கு மாற்றும்

கொழும்பு, மே 12
சம்பளையில் சிறுவன் கடத்தப்பட்ட சம்பவம் தொடர்பில் கைது செய்யப்பட்டு விளக்கமறியலில் வைக்கப்பட்டுள்ள சந்தேகநபர்கள் நால்வரும், கண்டி பல்லேகல போகம்பரைச் சிறைச்சாலைக்கு மாற்றப்பட்டுள்ளனர் என்று சிறைச்சாலை வட்டாரங்களில் இருந்து தகவல்கள் வெளிவந்துள்ளன.
சம்பளையைச் சேர்ந்த இரண்டு வயதும் எட்டு மாதங்களுமேயான முறம்மத் சல்மான் என்ற சிறுவன் கடந்த 3 ஆம் திகதி கடத்தப்பட்டான் எனத் தெரிவிக்கப்பட்டது. அந்தச் சிறுவன், கரடியனாற்றிலுள்ள வீடொன்றில் மறைத்து வைக்கப்பட்டிருந்த நிலையில், கடந்த 6 ஆம் திகதி சனிக்கிழமை பத்திரமாக மீட்கப்பட்டான். சந்தேகநபர்கள் நால்வரும், 8 ஆம் திகதி திங்கட்கிழமையன்று, மட்டக்களப்பு நீதிவான் நீதிமன்றில் முன்னி

லைப்படுத்தப்பட்டனர், அவர்களை எதிர்வரும் 18 ஆம் திகதி வரையிலும் விளக்கமறியலில் வைக்க மாறு உத்தரவிட்டிருந்த நீதவான், அன்றையதினம் அவர்களைக் கம்பனை நீதிவான் நீதிமன்றத்தில் முன்னிலைப்படுத்துமாறும் கட்டளையிட்டார்.
சிறுவன் கடத்தப்பட்டமை தொடர்பிலான வழக்கு, கம்பனை நீதிவான் நீதிமன்றத்துடன் தொடர்பு இல்லாதால், அந்த நால்வரும், கண்டி பல்லேகல போகம்பரைச் சிறைச்சாலைக்கு மாற்றப்பட்டனர். கம்பனை சிறுவன் கடத்தப்பட்ட சம்பவம் தொடர்பில், இதுவரை பெண்கள் இருவர் உட்பட ஏழு பேர் கைது செய்யப்பட்டனர், அவர்களை கம்பனை மற்றும் மட்டக்களப்பு ஆகிய நீதிமன்றங்களின் உத்தரவுகளின் பிரகாரம் விளக்கமறியலில் வைக்கப்பட்டுள்ளமை குறிப்பிடத் தக்கது. (ஐ - 10)


இந்தியாவுக்குத் தடிமல் பிடித்தால் இலங்கைக்குக் காய்ச்சல் அடிக்கும்

சௌமிய இளைஞர் நிதியத் தலைவர் எஸ்.பி. அந்தோனிமுத்து தெரிவிப்பு

கொழும்பு, மே 12
இந்தியாவுக்குத் தடிமல் பிடித்தால், இலங்கைக்குக் காய்ச்சல் அடிக்கும் என்பது, படித்தவர்களும், பரம்பரை சரித்திரம் தெரிந்தவர்களும் அறிந்த உண்மையாகும். இந்தியாவிடமிருந்து இலங்கையைக் காலச்சக்கரமே இடையில் பிரித்து விட்டது. இல்லையேல் இந்தியாவின் ஒரு மாநிலமாகத்தான் இலங்கையும் இன்று திகழ்ந்திருக்கும்.
இவ்வாறு சௌமிய இளைஞர் நிதியத் தலைவர் எஸ்.பி. அந்தோனிமுத்து தெரிவித்தார். அவர் மேலும் தெரிவித்தாவது, "1982 ஆம் ஆண்டு இந்தியப் பொருள்களை இலங்கையில் தடைசெய்யவேண்டும் என்று சுவரொட்டி ஒட்டியவர்கள் தான், இந்

இந்தியாவிடமிருந்து இலங்கையைக் காலச்சக்கரமே இடையில் பிரித்து விட்டது. இல்லை யேல் இந்தியாவின் ஒரு மாநிலமாகத்தான் இலங்கையும் இன்று திகழ்ந்திருக்கும்.

நின் சரித்திரம் தெரியாத, அக்குன்றில் கூட ஏறாதவரான, தேசிய சுதந்திர முன்னணியின் தலைவர் விமல் வீரவன்ச, இந்தியத் தலைமை அமைச்சர் நரேந்திர மோடிக்கு எதிராகக் கறுப்புக்கொடிகளை ஏற்றுமாறு கோரிக்கை விடுத்தது. ஒப்பாரியும் ஒலமும் இடுவது நகைப்புக்குரியது.
எமது நாட்டுக்காக, இந்தியா பல தியாகங்களை மட்டுமன்றி தேவையான அனைத்து உதவிகளையும் வாரி வழங்கிக் கொண்டிருக்கிறது. அப்படியாக வழங்கப்பட்ட உதவிகளில் ஒன்றுதான் டிக்கோயாகிளங்கன் வைத்தியசாலையாகும். இந்தியத் தலைமை அமைச்சர் நரேந்திர மோடியின் வருகை வெற்றி பெறவேண்டும்"-என்றார். (ஐ-10)



வெசாக் தினம் உலகம் முழுவதும் நேற்றுமுன்தினம் கொண்டாடப்பட்டது. தாய்லாந்து, மியான்மார், சிங்கப்பூர், சீனா, நேபாளம் உள்ளிட்ட நாடுகளில் கோலாகலமான முறையில் வெசாக் தினம் கடைப்பிடிக்கப்பட்டது என்று பன்னாட்டு ஊடகங்கள் குறிப்பிடுகின்றன. தாய்லாந்தின் ஆயுத்தயாவில் உள்ள தலைமை விகாரையின் கொண்டாட்டங்களைக் காட்டும் ஒளிப்படமே இது.

(ம)



சீனாவில் நிலஅதிர்வு; எண்மர் உயிரிழப்பு

பீஜிங், மே 12
சீனாவில் நேற்றுக் காலை ஏற்பட்ட நில அதிர்வால் எட்டுப்பேர் உயிரிழந்தனர் என்று முதல்கட்டத் தகவல் வெளியானது. சீனாவின் ஜின்ஜியாங் மாவட்டத்திலேயே இந்த அதிர்வு ஏற்பட்டது. ரிச்டர் அளவு கோலில் 5.8 அலகுகளாகப் பதிவானது என்று சீனப் புவியியல் சார் ஆய்வு மையம் தெரிவித்தது. சில கட்டடங்கள் இடிந்து விழுந்தன. எட்டுப்பேரின் உடலங்கள் மீட்கப்பட்டன. மேலும் 20 பேர் காயங்களுடன் மருத்துவமனையில் சேர்க்கப்பட்டுள்ளனர். அவர்களில் சிலரின் நிலமை கவலைக்கிடமாக உள்ளதாலும் மீட்புப் பணிகள் தொடர்வதாலும் உயிரிழப்பு மேலும் அதிகரிக்கலாம் என்று அச்சம் வெளியிடப்பட்டது. (ம)

சிரியாவுக்கு அடுத்து மெக்சிக்கோ; அதிக கொலைகள் நடக்கும் நாடு

மெக்சிக்கன் சிற்றி, மே 12
அதிக கொலைகள் நடக்கும் நாடுகள் குறித்து பிரிட்டனை தலைமை யிடமாகக் கொண்ட நிறுவனம் நடத்திய ஆய்வில் சிரியா முதலிடத்தில் உள்ளது. சிரியாவுக்கு அடுத்த இடத்தில் மெக்சிக்கோ உள்ளது. சிரியாவில் 2011 ஆம் ஆண்டு முதல் உள் நாட்டுப் போரும், கடந்த சில வருடங்களாக

ஐ.எஸ்.ஐ.எஸ். அமைப்புக்கு எதிரான போரும் நடைபெற்று வருகிறது. இதனாலேயே அங்கு அதிகளவான கொலைகள் நடைபெறுகின்றன என்று சொல்லப்படுகிறது. ஆனால் மெக்சிக்கோவில் நடக்கும் கொலைகள் குற்றச்சம்பவங்கள் மூலமே நடக்கின்றன என்றும் அந்த நிறுவனத்தின் அறிக்கையில் குறிப்பிடப்பட

ள்ளது. கடந்த ஆண்டு மட்டும் 16 ஆயிரம் உயிரிழப்புக்கள் குற்றச்சம்பவங்கள் மூலம் நடந்துள்ளன. இது மிகவும் அரிதான ஒன்றாகும். போதைப்பொருள் கடத்தலுக்கு எதிரான மெக்சிக்கோ அதிபர் என்ரிக் பினா நீட்டோவின் நடவடிக்கையால் அங்கு கொலைச் சம்பவம் அதிகரித்துள்ளது என்றும் தெரிவிக்கப்பட்டது. (ம)



தற்கொலை தாரியாக மாறினால் செ சிறுவர்களிடத்தில் ஐ.எஸ். பரப்புரை

பக்தாத், மே 12
தற்கொலைத் தாரியாக மாறினால் சொர்க்கத்தில் சிறந்த உணவு கிடைக்கும் என்று யாசிடி இன சிறுவர்களிடத்தில் ஐ.எஸ்.ஐ.எஸ். அமைப்பு பரப்புரை நடத்தி வருகிறது என்று அசோசியேட் பிரஸ் என்ற செய்தி

நிறுவனத்தகவல் வெளியிட்டது. "ஈராக்கில் சிறுபான்மைச் சமூகத்தைச் சேர்ந்த, வறுமையில் தத்தளிக்கும் யாசிடி இன இளைஞர்கள், சிறுவர்களைத் தீவிரவாதத்திற்கு தேர்வு செய்யும் இஸ்லாமிக் ஸ்டேட் அமைப்பு, அவர்கள்

டம், தற்கொலைப் படையாக மாறினால் சொர்க்கத்தில் நீங்கள் விரும்பிய உணவு கிடைக்கும் என்று பரப்புரை செய்து வருகிறது. ஒரு தக்காளிக்காக சண்டையிட்டுக் கொள்ளும் வறுமை நிரம்பிய யாசிடி சிறுவர்

களைத் தேர்வு செய்யும் ஆயுத தாரிகள், அவர்களுக்கு தங்கள் கொள்கைகளை எடுத்துக்கூறி மூளைச் சலவை செய்ய இத்தகைய கொடூரமான பரப்புரையை மேற்கொண்டு வருகின்றனர். ஐ.எஸ்.ஐ.எஸ். அமைப்பு சிறுவர்களைத் தற்கொலைத்



அமெரிக்காவுக்கு சீனா எதிர்ப்பு

பீஜிங், மே 12
அமெரிக்க நாடாளுமன்றத்தின் விசேட குழுவொன்று சமீபத்தில் இமாச்சல பிரதேசத்துக்கு சென்று தலாய்லாமாவை சந்தித்துப் பேசியது. இந்த விடயத்தில் அமெரிக்காவுக்குச் சீனா தனது கட்டும் எதிர்ப்பைத் தெரிவித்தது. திபெத் புத்தமதத் தலைவர் தலாய்லாமாவை பிரிவினைவாதியாக சீனா கருதி வருகிறது. தலாய்லாமாவுடன் எவர் தொடர்பு வைத்துக் கொண்டாலும், அதற்கு எதிர்ப்புத் தெரிவிப்பது சீனாவின் வழக்கம். இந்த நிலையில் அமெரிக்க நாடாளுமன்றத்தின் விசேட குழுவொன்று இந்தியாவின் இமாச்சலப் பிரதேசத்துக்கு அண்மையில் சென்று தலாய்லாமாவைச் சந்தித்துப் பேசியது. இது தொடர்பாக பீஜிங்கில் சீன



அயலுறவுத்துறை செய்தி தொடர்பாளர் ஜெங் சுவாங்கிடம் செய்தியாளர்கள் நேற்றுமுன்தினம் கேள்வி எழுப்பினர். இதற்குப் பதில் வழங்குகையிலேயே அவர் தனது கண்டனத்தைத் தெரிவித்தார்.

"தலாய்லாமா மதத்தின் பெயரால், வெளிநாடுகளில் சீனாவுக்கு எதிரான பிரிவினைவாத நடவடிக்கைகளில் நீண்ட காலமாக ஈடுபட்டு வருகிறார். அமெரிக்க பிரதிநிதிகள் குழு தர்மசாலா சென்று, தலாய்லாமாவை சந்தித்திருப்பது திபெத் சுதந்திரத் துக்கு ஆதரவு அளிப்பது போன்ற ஒரு தவறான சமிக்ஞையை வெளி உலகத்துக்கு ஏற்படுத்தி விடும். இது திபெத் சுதந்திரத்துக்கு ஆதரவு அளிப்பதில்லை என்ற அமெரிக்காவின் வாக்குறுதியை மீறிய செயல். இதை உறுதியாக எதிர்க்கிறோம். இதுபற்றி அமெரிக்கத் தரப்பிடம் எமது எதிர்ப்பைப் பதிவு செய்துள்ளோம். சம்மந்தப்பட்டவர்கள் திபெத் தொடர்பான விடயங்களை சரியான விதத்தில் கையாள வேண்டும் என்று கேட்டுக்கொள்கிறோம். தலாய்லாமாவுடனான அணைத்து விதமான தொடர்புகளையும் அமெரிக்கா நிறுத்திக்கொள்ள வேண்டும்" என்று அவர் மேலும் தெரிவித்தார். (ம)

வடகொ தென்

சியோல், மே 12

தென்கொரியாவின் புதிய அதிபர் மூன், அந்த நாட்டின் எதிரி நாடு என்று கருதப்படும் வடகொரியாவுக்குச் செல்ல விரும்பம் தெரிவித்துள்ளார். கொரியத் தீபகற்பத்தில் பதற்றம் ஏற்பட்டுள்ள நிலையில் மூனின் இந்த நகர்வு பெரும் வரவேற்பைப் பெற்றுள்ளது. தென்கொரியாவின் முன்னாள் அதிபர் பார்க் கியூன் ஹை ஊழல் சீமோசுடிக் குற்றச்சாட்டில் பதவி நீக்கம் செய்யப்பட்டதை அடுத்து, புதிய அதிபருக்கான தேர்தல் கடந்த செவ்வாய்க்கிழமை நடைபெற்றது. கொரிய ஜனநாயகக் கட்சியைச் சேர்ந்த மூன் ஜய இன் வெற்றி பெற்று அதிபரானார். அவர் தனது முதலாவது உரையை தலைநகர் சியோலில் நேற்றுமுன்தினம் நிகழ்த்தினார். அதில் வடகொரியாவுடன் நல்லிணக்கத்தை ஏற்படுத்துவது தொடர்பில் கருத்து வெளியிட



சிம்பாப்வேயில் 'உழைப்புத் திருட்டு'


ஹாராரே, மே 12
சிம்பாப்வேயில் கடந்த வருடமும் இந்த வருடமும் அதிகளவில் உழைப்புத் திருட்டு நடைபெறுகிறது என்று அந்த நாட்டில் இயங்கிவரும் பன்னாட்டு நிறுவனமொன்று தெரிவித்தது. செய்யும் வேலைக்கு ஏற்ற ஊதியம் அங்கு வழங்கப்படுவதென்பது மிகவும் குறைவு என்றும், ஊதியம் இல்லாமல் வேலை செய்யும்படி தொழிலாளர்கள் வற்புறுத்தப்படுகின்றனர் என்றும் அந்த நிறுவனத்தின் ஆய்வறிக்கை மேலும் குறிப்பிடுகிறது. (ம)

கொரியாவுக்குச் செல்ல விருமபுகிறார் கொரியாவின் புதிய அதிபர் மூன்

டார். "கொரியத் தீபகற்பத்தில் ஏற்பட்டுள்ளபதற்றத்தைக் குறைப்பதற்காக நான் வடகொரியாவுக்குச் செல்லத் தயாராக உள்ளேன். தேவையேற்படின் டோக்கியோ (ஜப்பான்), பீஜிங் (சீனா), வொஷிங்டன் (அமெரிக்கா) போன்ற நகரங்களுக்கும் செல்லத் தயாராக உள்ளேன்" என மூன் மேலும் தெரிவித்தார்.

வடகொரியா தனது பகை நாடாக தென்கொரியாவைப் பார்க்கிறது. தனது அணுவாயுதச் சோதனைகள் தென்கொரியாவுக்கும் அமெரிக்காவுக்கும் எதிரானது என்று தெரிவித்ததை அடுத்து அமெரிக்கா தனது போர்க் கப்பல்களைக் கொரியத் தீபகற்பத்தில் நிறுத்தியுள்ளது.

இதனால் அந்தப் பகுதியில் தற்போது போர்ப் பதற்றம் ஏற்பட்டுள்ளது. இந்த நிலையில் மூனின் இந்த நகர்வு பதற்றத்தைத் தணிக்கும் என்று பன்னாட்டு ஊடகங்கள் செய்தி வெளியிட்டன. (ம)



பாகிஸ்தானில் ஆயுததாரிகள் தூக்கிடப்பட்டன

இஸ்லாமபாத், மே 12
 பாகிஸ்தானில் கொலைவெறி தாக்குதல்களை நடத்திய தெஹ்ரிக்கீ இ தலிபன் ஆயுதக் குழுவைச் சேர்ந்த அதிபயங்கர ஆயுததாரிகள் நால்வர் நேற்று தூக்கிலிடப்பட்டனர்.

பாகிஸ்தான் சிறைகளில் கிட்டத்தட்ட 8 ஆயிரம் கைதிகள் தூக்குத் தண்டனையை எதிர்நோக்கி காத்திருக்கின்றனர். கடந்த 2014 ஆம் ஆண்டு டிசம்பர் மாதம் பெசாவரில் உள்ள இராணுவப் பொதுப் பள்ளிக்குள் புகுந்து தெஹ்ரிக்கீ இ தலிபன் அமைப்பைச் சேர்ந்த ஆயுததாரிகள் சிலர் தாக்குதல் நடத்தினர். இதில் 132 சிறுவர்கள் உள்ளிட்ட 145 பேர் உயிரிழந்தனர். இந்தத் தாக்குதல் தொடர்பில் கைசர் கான், முகம்மது உமர், காரி சுபைர் முகம்மது, அஜீஸ் கான் ஆகிய நால்வர் கைது செய்யப்பட்டனர். அவர்களுக்கு தூக்குத் தண்டனை விதிக்கப்பட்டிருந்தது. இந்த நிலையில் நேற்று அவர்களின் தண்டனை நிறைவேற்றப்பட்டது. தூக்குத் தண்டனை முறையை உலகின் பல்வேறு நாடுகள் கைவிட்டுள்ளன. பாகிஸ்தானும் அதைக் கைவிடுவது தொடர்பில் ஆலோசித்து வருகிறது. எனினும் ஆயுதக் குழுக்களைச் சேர்ந்தவர்கள், பயங்கர வாதத் தாக்குதல்களில் ஈடுபட்டவர்கள், தேசத்துரோக வழக்குகளுடன் தொடர்புடையவர்களுக்கு பாகிஸ்தான் தலைமை அமைச்சர் சரீப் கரும் போக்கைக் காட்டிவருகிறார் என்பது குறிப்பிடத்தக்கது. (ம)

இறகுகள் கொண்ட டைனோசரின் படிமம் சீனாவில் கண்டறியப்பட்டது

பீஜிங், மே 12
 சீனாவில் 25 ஆண்டுகளுக்கு முன்னர் கண்டுபிடிக்கப்பட்ட டைனோசர் குட்டிகளின் எலும்புப் படிமங்கள், இறகுகள் கொண்ட புதிய டைனோசர் இனமாக அதி காரப்பூர்வமாகக் கண்டறியப்பட்டுள்ளது.

இந்த டைனோசர் குட்டி, 'ஹு பெய்பெய்லாங்' என்று புதைபடிமங்களை ஆய்வு செய்யும் நிபுணர்களால் அழைக்கப்படுகிறது. இறகுகள் கொண்ட டைனோசர் இனத்தைச் சேர்ந்த மிகப்பெரிய முதல் படிமம் இது என்று விஞ்ஞானிகள் தெரிவித்துள்ளனர்.

டைனோசரின் புதைபடிமத்தை வைத்து அது ஆயிரம் கிலோ எடை வரை வளர்ந்திருக்க கூடும் என்று கருதப்படுகின்றது. இந்த புதைபடிமம் 100 மில்லியன் வருடங்களுக்கு முன்னர் வாழ்ந்திருக்கலாம் என

உராய்ச்சியாளர்கள் தெரிவிக்கின்றனர். படிமங்களை வைத்து இறகுகளுடன் டைனோசர் குட்டிகள் எவ்வாறிருந்திருக்கும் என்பது போன்ற உருவப்படங்களும் வெளியிடப்பட்டுள்ளன. (ம)



மண்டபம் இடிந்ததில் 26 பேர் சாவு

புதுடெல்லி, மே 12
 ராஜஸ்தான் மாநிலம் பரத்பூர் மாவட்டத்தில் உள்ள திருமண மண்டபத்தின் ஒரு பகுதிச் சுற்றுச்சுவர் நேற்றுமுன்தினம் இடிந்து விழுந்ததில் 26 பேர் உயிரிழந்தனர்.

திருமண விருந்துபசாரம் நடைபெற்றுக்கொண்டிருந்த பொழுது இந்த அசம்பாவிதம் நடைபெற்றது என்று சொல்லப்படுகிறது. திடீரென அந்தப் பகுதியில் வீசிய கடும் காற்றால் மரமொன்று சரிந்து மண்டபத்தில் விழு மண்டபத்தின் சுவர் சரிந்து மக்கள் கூட்டத்தில் விழுந்தது என்று இந்திய ஊடகங்கள் செய்தி வெளியிட்டன. உயிரிழந்தவர்களைச் தவிர மேலும் சிலர் கவலைக்கிடமான நிலையில் மருத்துவமனையில் சேர்க்கப்பட்டனர். இந்த விடயம் தொடர்பில் பொலிஸார் மேலதிக விசாரணைகளை மேற்கொண்டு வருகின்றனர். (ம)

சார்க்கத்தில் நல்ல உணவுகள்



தாரிகளாக அதிகம் பயன்படுத்த எத்தனிக்கிறது. மேற்கு மோசூலில் பின்னடைவைச் சந்தித்துள்ள அந்த அமைப்பு சிறுவர்களைத் தற்கொலைத் தாரிகளாக மாற்றுவதையே தனது அடுத்தகட்டத் திட்டமாகக் கொண்டுள்ளது" என்று அந்த நிறுவனம் மேலும் குறிப்பிட்டது. (ம)



கனடாவின் கியூபெக் நகரில் கடந்த இரு வாரங்களாக பெய்த கடும் மழை காரணமாக அங்கு தற்போது வெள்ளப்பெருக்கு ஏற்பட்டுள்ளது. நூற்றுக்கணக்கான குடும்பங்கள் வெளியேற்றப்பட்டுள்ளன. வெள்ளத்தை வடிக்கடும் பணிகளும் மீட்பும் பணிகளும் தற்போது துரிதமாக நடைபெற்று வருகின்றன. (ம)



வித்தியா கொலை வழக்கு யாழ்ப்பாணம் வரவேண்டும்

புங்குடுதீவில் பாடசாலை மாணவி வித்தியா காமக் கொடூரர்களால் மோசமான முறையில் துன்புறுத்தப்பட்டுப் படுகொலை செய்யப்பட்டமை தொடர்பான வழக்கு இரண்டு வருடங்களின் பின்னர் நீதி ஆயம் (ட்ரயல் அட் பார்) முன்பாக விசாரணைக்கு எடுக்கப்பட உள்ளது என்கிற செய்தியாழ்ப்பாணத்தில் மீண்டும் பதற்றத்தையும் அமைதியின்மையையும் தோற்றுவித்துள்ளது. இது மிகவும் கவலைக்குரிய விடயம்.

மாணவி வித்தியா படுகொலை செய்யப்பட்ட சம்பவம் இலங்கை முழுவதையுமே உலுக்கியெடுத்தது. ஒரு நாட்டின் அரசதலைவரைக் கொலை நடந்த இடத்திற்குச் சிறப்புப்பயணமாக வரவைத்துப்பாதிக்கப்பட்டவர்களுடன் நேரடியாகப் பேசவைக்கும் அளவுக்கு அந்தச் சம்பவம் தமிழ், சிங்கள, முஸ்லிம் மக்களின் உணர்வுகளைப் பாதித்திருந்தது.

அத்தகைய ஒரு உணர்வுமூச்சி ஏற்பட்டிருந்த நிலையில் உடனடியாக நீதி வழங்கப்பட வேண்டும், குற்றவாளிகள் தண்டிக்கப்பட வேண்டும் என்கிற எழுச்சி இருந்தது உண்மை. அவ்வாறானதொரு நிலையில் விசாரணையை விரைவுபடுத்தவும் குற்றவாளிகளை விரைந்து தண்டிக்கவும் நீதி ஆயம் ஒன்றைச் சிறப்பாக நியமித்து அதற்குடாக வேகமான விசாரணையை முன்னெடுக்க முடியும் என்கிற எதிர்பார்ப்பும் பரிந்துரைகளும் இருந்தன.

மாணவி வித்தியாவின் கொலை தொடர்பில் அவரது பெற்றோருடனும் அந்தக் கொலையால் அச்சமடைந்திருந்த மாணவிகளுடனும் பேசுவதற்காக யாழ்ப்பாணம் வந்திருந்த அரச தலைவர் மைத்திரிபால சிறிசேன அத்தகைய ஒரு கொந்தளிப்பான நிலையில் சிறப்பு நீதிபதிகள் ஆயம் மூலம் விசாரணை நடத்தப்படும் என்று வாக்குறுதியும் வழங்கிச் சென்றார்.

ஆனால், இது நடந்து கிட்டத்தட்ட 2 வருடங்கள் கடந்து விட்டன. இந்த வழக்கின் விசாரணைகள் வழக்கம்போலவே இடம் பெற்றன. இதன் மீது சிறப்புக் கவனம் எதுவும் வழக்கை விரைவுபடுத்தும் வகையில் மேற்கொள்ளப்பட்டதாக இல்லை. மற்றைய கொலை வழக்குகளைப் போன்றே இந்த வழக்கின் விசாரணையும் மிகவும் நிதானமாக இடம்பெற்றது. அதற்கு இரண்டு வருட காலம் பிடித்தது. வழக்கை விரைந்து நடத்துவதற்கு அதனை விசாரணை செய்த கொழும்பு குற்றப்புவலனாய்வுப் பிரிவோ சட்ட மா அதிபர் திணைக்களமோ சிறப்புக் கவனம் எடுத்தன என்று சொல்வதற்கான ஆதாரங்கள் ஏதும் இல்லை.

இவ்வாறு வழக்கமான முறையில் இடம்பெற்ற ஒரு விசாரணையின் இறுதியில் அந்த வழக்கினை சிறப்பு நீதி ஆயத்தின் முன்பாக நடத்த வேண்டிய தேவை இருக்கிறதா என்று கேட்டால் நிச்சயமாக இல்லை. ஏனெனில் வித்தியா கொலை இடம்பெற்ற போது இருந்த உணர்ச்சிக் கொந்தளிப்பும், வேகமும், கோபமும் இப்போது வடிந்து காணாமல் போய் விட்டன. அப்படிப்பட்ட நிலையில் அந்த வழக்கை வழக்கமான ஒன்றாகவே விசாரணைக்கு உட்படுத்த முடியும்.

ஏற்கனவே போதிய காலம் தாமதிக்கப்பட்டு விட்டது. இனி அந்த வழக்கை விரைந்து நடத்தப்போவதாகக் காட்டுவதற்கு எதுவிதத் தேவையும் இல்லை. அதுபோக, அண்மைக் காலமாக யாழ்ப்பாணம் மேல்நீதிமன்றத்திடம் சட்ட மா அதிபர் திணைக்களத்தால் பார்ப்படுத்தப்பட்ட பல கொலை வழக்கு விசாரணைகள் மிகத் துரிதமாக விசாரிக்கப்பட்டுக் குற்றவாளிகளுக்குத் தண்டனைகளும் வழங்கப்பட்டுள்ளன.

இத்தகைய தொரு சூழ்நிலையில் வித்தியா கொலை வழக்கை, இரண்டு வருடங்கள் கழித்து நீதி ஆயம் முன்பாக விசாரணைக்கு எடுத்துக் கொள்ள வேண்டிய அவசியம் ஏதும் இருப்பதாகத் தெரியவில்லை. அத்தோடு அத்தகைய ஒரு விசாரணையைக் கொழும்பில் நடத்தத் தீர்மானித்திருப்பதும் பல சந்தேகங்களைக் கிளப்பியுள்ளது.

இந்தக் கொலை வழக்கை விசாரணைக்கு உட்படுத்தும் திறமை, தகுதி யாழ்ப்பாணம் மேல் நீதிமன்றத்திற்கும் வடக்கில் உள்ள நீதிபதிகளுக்கும் இல்லை என்று சட்ட மா அதிபர் திணைக்களம் நினைக்கிறதா? ஒட்டு மொத்த நாட்டின் கவனத்தை ஈர்த்த ஒரு வழக்கின் விசாரணையைக் கையாள்வதற்கு வடக்கில் உள்ள நீதிபதிகளால் முடியாது என்று சட்ட மா அதிபர் திணைக்களம் கருதுகிறதா? வித்தியா கொலை வழக்குக்கு கொழும்பில் உள்ள நீதிபதிகளால்தான் நீதி வழங்க முடியும் என்றால், ஏனைய கொலை வழக்குகளை மட்டும் வடக்கில் உள்ள மேல் நீதிமன்றங்களுக்கு சட்ட மா அதிபர் திணைக்களம் அனுப்பியதன் நோக்கம் என்ன? தன்னுடைய நீதிமன்றங்கள் மீதும் நீதிபதிகள் மீதும் சட்ட மா அதிபர் திணைக்களமே நம்பிக்கை கொள்ள மறுக்கும் நிலையில் அல்லது பார்ப்புச் சமீகார்டும் நிலையில் போர்க்குற்ற விசாரணைகளுக்கு பன்னாட்டு விசாரணையைத் தமிழர்கள் கேட்பதில் என்ன தவறு இருக்கிறது?

இப்படிப்பட்ட பல கேள்விகளை அடுக்கிக் கொண்டு செல்லலாம். இது போன்ற அச்சத்தாலும் விசனத்தாலும் தான் வித்தியாவின் குடும்பத்தினரும் உறவினர்களும் நேற்றைய தினம் சட்ட மா அதிபர் திணைக்களத்தின் முடிவை எதிர்த்து வீதியில் இறங்கிப் போராட்டம் நடத்தினர். அவர்களின் கரிசனைகள் கவனத்தில் எடுக்கப்பட்டு ஏற்கப்பட வேண்டும். வித்தியா கொலை வழக்கு யாழ்ப்பாணத்திலேயே நடத்தப்பட வேண்டும். அதனை உறுதிப்படுத்த வேண்டியது அரச தலைவரின் தலையாய பொறுப்பு.



மாயையைக் கண்டு மிரளும் மைத்திரி

உள்ளூராட்சிச் சபை தேர்தல் மேலும் தாமதம்

எம்.ஊ.முபாறக்

எதைச் செய்தாவது ஆட்சியைத் தக்க வைத்துக்கொள்ள வேண்டும் என்ற கட்டாயத்துக்குள் இந்த ஆட்சியாளர்களும், எதைச் செய்தாவது இந்த ஆட்சியைக் கவிழ்க்க வேண்டும் என்ற கட்டாயத்துக்குள் மகிந்த அணியினரும் தள்ளப்பட்டுள்ளதைத் தற்போதைய அரசியல் செயற்பாடுகளைப் பார்க்கும்போது தெளிவாக அவதானிக்கலாம். ஊழல், மோசடிகளை ஒழிக்கப் போவதாகவும், நாட்டின் பொருளாதாரத்தைக் கட்டி எழுப்பப் போவதாகவும், புரணஜனநாயகத்தை நிலைநாட்டப் போவதாகவும் வாக்குறுதியளித்து மகிந்த விடமிருந்து ஆட்சியைத் தற்போதைய ஆட்சியாளர்கள் கைப்பற்றினார்கள். ஆனால் அந்த வாக்குறுதிகளை மீறி அவர்கள் பயணிக்கத் தொடங்கியுள்ளமையால் முன்னாள் ஆட்சியாளர்கள் தங்களின் கறைகளை இந்த ஆட்சியில் கழுவிக்கொண்டிருக்கின்றார்கள். இந்த அரசு மேற்கொள்ளும் தவறான செயற்பாடுகளால், மகிந்த ஆட்சியில் இடம்பெற்ற மோசடிகள், அநியாயங்கள், ஜனநாயக விரோதச் செயற்பாடுகள் யாவும் மக்களால் மறக்கப்படும் ஒன்று அபாய நிலை தோன்றியுள்ளது. தங்களைச் சுற்றவாளிகளாகவும், இந்த அரசைக் குற்றவாளியாகவும் காட்டுவதற்குத் தங்களால் முடிந்த அனைத்தையும் மகிந்த தரப்பு செய்து கொண்டிருக்கின்றது.

அரசின் சிறிய தவறுகளை பூதாகரமாகக் காட்ட முயலும் மகிந்த தரப்பு இந்த அரசு செய்கின்ற சின்னச் சின்னத் தவறுகள் யாவும் மகிந்த தரப்பால் பூதாகரமாக்கப்பட்டு மக்களிடம் கொண்டு செல்லப்படுகின்றன. இதற்கு அப்பால் என்னென்ன யுக்திகளெல்லாம் உள்ளனவோ, அவை அனைத்தையும் பயன்படுத்தி ஆட்சியைக் கைப்பற்றுவதற்கு மகிந்த அணி முற்படுகின்றது. ஏதாவது ஒரு தேர்தலில் எதிர்த்த தரப்புக்கு தாக்கத்தை ஏற்படுத்தி வைத்தால், அது ஏனைய தேர்தல்களிலும் அந்தத் தரப்பில் தாக்கம் செலுத்தும் என்பது யதார்த்தம். அந்த யதார்த்தத்துக்கு ஏற்ப மகிந்த அணி இப்போது செயற்படத் தொடங்கியுள்ளது. 2020 இற்கு முன்னர் நாடாளுமன்றத் தேர்தல் இடம்பெற வாய்ப்பு இல்லை. ஆனால், அதற்கு முன்னர், உள்ளூராட்சிச் சபைத் தேர்தலும், மாகாண சபைத் தேர்தலும், இடம்பெறுவதற்கான வாய்ப்புகள் உள்ளன. உள்ளூராட்சிச் சபைத் தேர்தலைப் பொறுத்தவரை தங்களது பக்கமே வெற்றி வாய்ப்பு அதிகம் என மகிந்த தரப்பு நம்பிக் கொண்டிருக்கின்றது. அதில் உண்மை இல்லாமலும் இல்லை.





உள்ளூராட்சிச் சபைத் தேர்தல் என்பது கிராமமட்டத்தில் ஆட்சியைப்பகிர்ந்துகொடுக்கும், மத்திய அரசுக்கு உந்து சக்தியாக இருக்கும் தேர்தலாகும். அப்படியான ஒரு தேர்தலில் வெற்றி பெறும் தரப்பு, மத்திய அரசைக் கைப்பற்றக்கூடிய வகையில் முன்னேற்றமடையும். பெறும்பாலான உள்ளூராட்சிச் சபைகள், மகிந்த நாமத்தை என்றென்றும் உச்சரிக்கும் சிங்களக் கிராமங்களை அடிப்படையாகக் கொண்டே அமைந்துள்ளன. இந்தத் தேர்தல், அரசால் தொடர்ச்சியாக ஒத்திப்போடப்படுவதற்கும், மகிந்த அணி இந்தத் தேர்தலைக் கோரி நிற்பதற்கும் இந்த நிலைமைதான் காரணம். உள்ளூராட்சிச் சபைகளைக் கைப்பற்றினால் 2020 இல் இடம்பெறப் போகும் நாடாளுமன்றத் தேர்தலில் இலகுவாக வெற்றி பெற முடியும் என்று மகிந்த தரப்பு நம்புகின்றது. அரசும் அவ்வாறே நம்புகிறது. இதனால்தான் ஏதேதோ காரணங்களைக் கூறி, அரசு உள்ளூராட்சிச் சபைத் தேர்தலை நடத்தாமல் இழுத்தடிக்கின்றது. தேர்தலை உடன் நடத்துவதற்குப் பல்வேறு வகையிலும் அரசுக்கு அழுத்தம் கொடுத்து வரும் மகிந்த அணி, இறுதியாகக் கொடுத்த மிகப்பெரிய அழுத்தம்தான், அந்த அணியின் மே தினக் கூட்டம். தேர்தலை மேலும் இழுத்தடிக்காமல் உடன் நடத்தக் கோரும் மக்களின் போராட்டமாகவே மகிந்த அணி அந்த மே தினக் கூட்டத்தை மாற்றி இருந்தது. உண்மையில் மகிந்த அணி

இம்முறை மே தினத்தை உரிய தருணத்தில் உரிய முறையில் பயன்படுத்தி இருக்கின்றது என்றே சொல்ல வேண்டும். ஏனைய கட்சிகளை விடவும் குறிப்பாக, மைத்திரி தரப்பை விடவும் மகிந்த அணிக்கே மக்கள் செல்வாக்கு அதிகம் உண்டு என்று இந்த நாட்டு மக்களை அவர்கள் நம்ப வைத்துள்ளனர். நாட்டு மக்களை மாத்திரமன்றிப் பிரதான அரசியல் கட்சிகளையும் அவ்விதம் நம்ப வைத்துள்ளனர். சுதந்திரக் கட்சியின் மே தினக் கூட்டம் இடம்பெற்ற 2 ஏக்கர் நிலப்பரப்பில் நிறைந்து நின்ற மக்களை விடவும், மகிந்த அணியின் மே தினக் கூட்டம் இடம்பெற்ற 18 ஏக்கர் நிலப்பரப்பில் நிறைந்து நின்ற மக்கள் கூட்டம் விசாலமானதாகும். அது மட்டுமல்லாது, காலி முகத் திடலைச் சூழவுள்ள வீதிகளிலும் மக்கள் நிறைந்து நின்றனர். இந்தக் காட்சியைக் கண்ட நாட்டு மக்கள் மகிந்தவுக்கே அதிக பலம் இருப்பதாக நம்பத் தொடங்கியுள்ளனர். சுதந்திரக் கட்சியினர் கூட இதை மறுக்கவில்லை என்பது அவர்களின் வார்த்தைகளில் இருந்து தெரிகின்றது.

மகிந்த - மைத்திரி அணிகள் இணைய வேண்டுமென வலியுறுத்தல்
மகிந்தவின் மே தினக் கூட்டம் வெற்றி பெறவில்லை; தோல்வியடைய வுமில்லை என்கிறார் அமைச்சர் எஸ். பி. திஸாநாயக. மைத்திரி, மகிந்த அணிகள் ஒன்றிணைய வேண்டிய

தன் அவசியத்தை மகிந்தவின் மே தினக் கூட்டம் உணர்த்துகின்றது என்றும் அவர் கூறியுள்ளார். இன்னோர் அமைச்சர் கூறுகின்றார், எல்லாக் கட்சிகளின் கூட்டங்களுக்கும் அதிகமான மக்கள் வந்திருந்தனர் என்று. இதன் மூலம் மகிந்த அணியின் கூட்டத்தின் வெற்றியை அவர்கள் மறைமுகமாக ஏற்றுக் கொள்வதோடு, சுதந்திரக் கட்சியின் கூட்டத்தில் குறைவானவர்களே கலந்து கொண்டனர் என்பதையும் ஒப்புக்கொள்கின்றனர். 2 ஏக்கர் நிலப்பரப்பில் நிறைந்து நிற்கும் மக்களின் எண்ணிக்கையை விட, 18 ஏக்கர் நிலப்பரப்பில் நிறைந்து நிற்கும் மக்களின் எண்ணிக்கை அதிகம் என்பதைச் சாதாரண மக்கள் கூடப் புரிந்துகொள்வர். ஆனால், இந்த எண்ணிக்கையை அடிப்படையாக வைத்து ஒரு கட்சியின் அரசியல் பலத்தை மதிப்பிட முடியுமா என்று நாம் சிந்தித்துப் பார்க்க வேண்டும். நீச்சயமாக அவ்விதம் மதிப்பிட முடியாது. ஒரு கட்சியின் ஆதரவாளர்கள் அனைவரும் அந்தக் கட்சியின் கூட்டத்தில் கலந்து கொள்வதில்லை என்ற யதார்த்தத்தை அடிப்படையாக வைத்தே இந்த விடயத்தை நாம் ஆய்வு செய்ய வேண்டும். உதாரணத்துக்கு, ஒரு கட்சிக்கு ஒரு தொகுதியில் 50 ஆயிரம் ஆதரவு வாக்குகள் உள்ளன என்று வைத்துக் கொள்வோம். அந்தத் தொகுதியில் அந்தக் கட்சி கூட்டம் ஒன்றை நடத்தினால் ஆயிரம், இரண்டாயிரம் பேர் மாத்திரமே கலந்துகொள்வர். வாக்களிக்கும் அத்தனை பேரும் கலந்துகொள்வதில்லை. அதேபோல்தான், இந்த மே தினக் கூட்டங்களுக்குச் செல்கின்ற மக்களின் எண்ணிக்கையும். ஒவ்வொரு ஊரிலும் அரசியல்வாதிகள் அதிக பணத்தைச் செலவு செய்து மிகவும் சிரமப்பட்டு மக்களை இவ்வாறான கூட்டங்களுக்கு அழைத்துச் செல்கின்றனர். ஒவ்வொரு ஊரிலும் இருந்து சராசரி நான்கைந்துபுள்ளிகள் மக்களைக் கூட்டத்துக்கு ஏற்றிச் செல்லும். சில திறமையான அரசியல்வாதிகள் இந்த எண்ணிக்கையை அதிகரித்துக் கொள்கின்றனர். அவ்வாறு அதிகரிக்கப்பட்டதுதான் மகிந்த அணியின் கூட்டத்துக்கு வந்தவர்களின் எண்ணிக்கை.


மே தினக் கூட்டத்தை சிறப்பாக ஒழுங்கமைத்த மகிந்த தரப்பினர்
மகிந்த தரப்பில் பசில் ராஜபக் சவும், மகிந்தானந்த அழகமகேயும் இந்தப் பணியைப் பொறுப்பேற்றனர். பசில் மிகச் சிறந்த ஏற்பாட்டாளர் என்று பெயரெடுத்தவர். மகிந்தானந்தவும் அவருக்குச் சற்றும் சளைத்தவர் அல்ல. மிகவும் திறமையான, சுறுசுறுப்பான அரசியல்வாதி. அது போக மகிந்த அணியில் உள்ள நாடாளுமன்ற உறுப்பினர்கள் இளமையானவர்களாகவும், திறமையானவர்களாகவும் உள்ளனர். இந்த மே தினத்தை அவர்கள் மைத்திரி அணிக்கு எதிரான சவாலாக ஏற்றிருந்ததால், அதிகமான மக்களைக் கொண்டு செல்ல வேண்டிய நிர்ப்பந்தம் அவர்களுக்கு ஏற்பட்டிருந்தது. அது போக இந்த மே தினக் கூட்டம் தொழிலாளர்களுக்கு எதிராகக் கொடுக்கப்போகின்றது என்று இந்த நாட்டு மக்கள் எதிர்பார்க்கவில்லை. மகிந்தவின் கூட்டத்திலா அல்லது மைத்திரியின் கூட்டத்தில் கலந்துகொள்வர் என்றே மக்கள் தெரிந்து கொள்ள விரும்பினர். எந்த அணிக்குக் கூட்டம் அதிகம் செல்கிறதோ அந்த அணியே மக்கள் செல்வாக்குள்ள அணி என்று மக்கள் ஏற்கனவே தீர்மானித்து விட்டதால் தான், இந்தப் போட்டி நிலைமை ஏற்பட்டது. அப்படிப் பார்த்தால் மகிந்தவின் கூட்டத்தில் கலந்துகொண்ட சனத்திரள் ஒரு மாயையாகும். ஆனால், மைத்திரி கூட்டத்தையே உண்மை என்று நம்பி இருப்பதுதான் வேடிக்கை. மகிந்த அரசை எவராலும் இலகுவில் கவிழ்க்க முடியாது என்று நீண்ட காலமாக இருந்துவந்த மாயை, 2015 ஜனாதிபதித் தேர்தலில் எவ்வாறு பொய்யாகிப்போனதோ, அதேபோல் பொய்யாகிப்போகக்கூடியதுதான் மகிந்தவின் மே தினக் கூட்டம் குறித்த மாயையும். அது மாத்திரமன்றி, மகிந்த ஆட்சியில் மகிந்தவின் கூட்டங்களுக்கு மக்கள் நாடெங்கிலும் இருந்து பல்களில் அழைத்துச் செல்லப்படுவது வழக்கம். வெளி ஊர்களில் இருந்து மக்களைக் கொண்டு வந்து நிரப்பி பெரும் சனத்திரளைக் காட்டி மக்களின் மனங்களை மாற்றுவது மகிந்தவின் பாணியாகும். இம்முறை அவரது மே தினக் கூட்டத்திலும் இதுதான் நடந்தது. இந்த உண்மையை அரசுத் தலைவர் விளங்கிக்கொள்ள வேண்டும். மகிந்தவின் கூட்டத்துக்கு வந்த அந்தப் போலியான கூட்டத்தைப் பார்த்து, உள்ளூராட்சிச் சபைத் தேர்தலை மேலும் ஒத்திப்போடுவது இனியும் உகந்ததல்ல. தொடர்ந்து காலம் தாழ்த்தத் தாழ்த்த, மைத்திரி தரப்புக்கு இருக்கின்ற மக்கள் செல்வாக்கு, மகிந்தப் பக்கம் சாய்வதற்கான வாய்ப்புகள் அதிகரிக்கும் என்பதை மைத்திரி உணர்ந்து செயற்பட வேண்டும்.

குச் சற்றும் சளைத்தவர் அல்ல. மிகவும் திறமையான, சுறுசுறுப்பான அரசியல்வாதி. அது போக மகிந்த அணியில் உள்ள நாடாளுமன்ற உறுப்பினர்கள் இளமையானவர்களாகவும், திறமையானவர்களாகவும் உள்ளனர். இந்த மே தினத்தை அவர்கள் மைத்திரி அணிக்கு எதிரான சவாலாக ஏற்றிருந்ததால், அதிகமான மக்களைக் கொண்டு செல்ல வேண்டிய நிர்ப்பந்தம் அவர்களுக்கு ஏற்பட்டிருந்தது. அது போக இந்த மே தினக் கூட்டம் தொழிலாளர்களுக்கு எதிராகக் கொடுக்கப்போகின்றது என்று இந்த நாட்டு மக்கள் எதிர்பார்க்கவில்லை. மகிந்தவின் கூட்டத்திலா அல்லது மைத்திரியின் கூட்டத்தில் கலந்துகொள்வர் என்றே மக்கள் தெரிந்து கொள்ள விரும்பினர். எந்த அணிக்குக் கூட்டம் அதிகம் செல்கிறதோ அந்த அணியே மக்கள் செல்வாக்குள்ள அணி என்று மக்கள் ஏற்கனவே தீர்மானித்து விட்டதால் தான், இந்தப் போட்டி நிலைமை ஏற்பட்டது. அப்படிப் பார்த்தால் மகிந்தவின் கூட்டத்தில் கலந்துகொண்ட சனத்திரள் ஒரு மாயையாகும். ஆனால், மைத்திரி கூட்டத்தையே உண்மை என்று நம்பி இருப்பதுதான் வேடிக்கை. மகிந்த அரசை எவராலும் இலகுவில் கவிழ்க்க முடியாது என்று நீண்ட காலமாக இருந்துவந்த மாயை, 2015 ஜனாதிபதித் தேர்தலில் எவ்வாறு பொய்யாகிப்போனதோ, அதேபோல் பொய்யாகிப்போகக்கூடியதுதான் மகிந்தவின் மே தினக் கூட்டம் குறித்த மாயையும். அது மாத்திரமன்றி, மகிந்த ஆட்சியில் மகிந்தவின் கூட்டங்களுக்கு மக்கள் நாடெங்கிலும் இருந்து பல்களில் அழைத்துச் செல்லப்படுவது வழக்கம். வெளி ஊர்களில் இருந்து மக்களைக் கொண்டு வந்து நிரப்பி பெரும் சனத்திரளைக் காட்டி மக்களின் மனங்களை மாற்றுவது மகிந்தவின் பாணியாகும். இம்முறை அவரது மே தினக் கூட்டத்திலும் இதுதான் நடந்தது. இந்த உண்மையை அரசுத் தலைவர் விளங்கிக்கொள்ள வேண்டும். மகிந்தவின் கூட்டத்துக்கு வந்த அந்தப் போலியான கூட்டத்தைப் பார்த்து, உள்ளூராட்சிச் சபைத் தேர்தலை மேலும் ஒத்திப்போடுவது இனியும் உகந்ததல்ல. தொடர்ந்து காலம் தாழ்த்தத் தாழ்த்த, மைத்திரி தரப்புக்கு இருக்கின்ற மக்கள் செல்வாக்கு, மகிந்தப் பக்கம் சாய்வதற்கான வாய்ப்புகள் அதிகரிக்கும் என்பதை மைத்திரி உணர்ந்து செயற்பட வேண்டும்.



ஆசிரியருக்கான கடிதம்
சிறப்பு நீதிமன்றங்கள் அமைப்பதால் குற்றவாளிகளை கட்டுப்படுத்த முடியும்

புங்கு தேவ் மாணவி வித்தியா படுகொலை செய்யப்பட்டமை தொடர்பான வழக்கை மூன்று மேல்நீதிமன்ற நீதிபதிகள் முன்னிலையில் "டரயல் அடபார்" முறையில் நடத்துவதற்குச் சட்டமா அதிபர் திணைக்களம் தீர்மானித்துள்ளதாகச் செய்திகள் கசிந்துள்ளன மனதுக்கு ஆறுதலைத் தருகின்றது. புங்கு தேவ் 2015 ஆம் ஆண்டு மே மாதம் பாடசாலைக்குச் சென்ற வேளையில் ஒன்றுமறியாத வித்தியா என்ற இளம்பிஞ்சு, மனித குலத்தில் பிறந்த சில கொடுமான மிருகங்களால் கூட்டுவென்புணர்வின் பின்னர் கொலை செய்யப்பட்டதாகக் குற்றஞ்சாட்டப்பட்டிருந்தது. இந்தச் சம்பவம் இலங்கையில் மட்டுமல்லாது உலகெங்கும் வாழ்கின்ற தமிழர்களிடத்திலும் கடுமையான அதிர்வலைகளை ஏற்படுத்தியிருந்தது. இலங்கையின் அரசு தலைவர் கூட இந்தச் சம்பவம் தொடர்பாகக் கரிசனை காட்டியிருந்தார். தனி நீதிமன்றம் அமைத்து வித்தியாவின் கொலை தொடர்பாக விசாரிப்பதற்குரிய ஏற்பாடுகளைத்தாம் மேற்கொள்ள விரும்பதாகவும் அவர் கூறியிருந்தார். இந்த நிலையில் இரண்டு ஆண்டுகளின் பின்னர் சட்டமா அதிபர் திணைக்களம் தற்போது தகுந்த முடிவொன்றை எடுத்துள்ளது. குடாநாட்டைப் பொறுத்த அளவில் பெண்கள் பாதுகாப்பற்ற சூழ்நிலையை எதிர்கொண்டு வருகின்றனர். கட்டுப்பாற்ற வகையில் நடமாடுகின்ற சமூக விரோதிகள் சந்தர்ப்பத்துக்காகக் காத்து இருப்பது வழக்கம். சந்தர்ப்பம் கிடைத்துவிட்டால் பெண்களைத் துஷ்பிரயோகம் செய்வதற்கு இவர்கள் தயங்குவது இல்லை. இதைவிட வாள்வெட்டில் ஒரு சிலரும் பல்களை ஈடுபட்டு மொத்த மக்களையும் அச்சுறுத்தி வருகின்றனர். சாதாரண நீதிமன்றங்களில் இத்தகைய குற்றங்களில் குற்றஞ்சாட்டப்படுவோர் நிறுத்தப்படுவதும், பிணையில் செல்ல அனுமதிக்கப்படுவதும் குற்றங்கள் தடுத்து நிறுத்தப்படுவதற்கு உதவப்போவதில்லை. பெரும் சமூக விரோதக் குற்றச்செயல்களில் ஈடுபடும் தரப்பினருக்கு எதிராக வித்தியா வழக்கைப் போன்று சிறப்பு நீதிமன்றங்கள் அமைக்கப்பட்டுக் குற்றவாளிகளாக இனங் காணப்படுவோருக்குக் கடுமையான தண்டனை வழங்குவதற்கு ஆவன செய்யப்படல் வேண்டும். அப்போதுதான் குடாநாட்டின் இழந்த அமைதி, மீளவும் திரும்ப வழி ஏற்படும்.



மகிந்தவின் மே தினக் கூட்டம் வெற்றி பெறவில்லை; தோல்வியடைய வுமில்லை என்கிறார் அமைச்சர் எஸ். பி. திஸாநாயக. மைத்திரி, மகிந்த அணிகள் ஒன்றிணைய வேண்டியதன் அவசியத்தை மகிந்தவின் மே தினக் கூட்டம் உணர்த்துகின்றது



சவூகை விலை நிர்ணயத்தில் அப்பிள் ஐ-போன்கள் விற்பனைக்கு

இணையத்தளத்தின் ஊடான விற்பனையை அதிகப்படுத்த திட்டம்

இணையத்தளத்தின் ஊடான விற்பனையை அதிகப்படுத்தும் நோக்குடன் அப்பிள் நிறுவனம் தமது தயாரிப்பான அப்பிள் ஐபோன்களை சவூகை விலையில் விற்பனை செய்ய வள்ளதான தகவல்கள் தெரிவிக்கப்படுகின்றது. அந்தவகையில் அப்பிள் நிறுவனத்தின் நான்கு ஆண்டுகள் பழமையான தயாரிப்பான ஐபோன் 5 எஸ் வகையினை மட்டும் இணையத்தளத்தினூடாக விற்பனை செய்யவள்ளதாக தெரிவிக்கப்படுகிறது.


இந்தியாவில் மட்டுமே விற்பனை செய்வதற்கு உத்தேசிக்கப்பட்டுள்ளதான மேற்படி தயாரிப்பானது 15 ஆயிரம் ரூபாயினை நிர்ணயத்துடன் விற்பனை செய்யப்பட்டுவள்ளதாகக் கூறப்படுகிறது.

குறிப்பாக இந்தியாவில் ஐபோன் விற்பனையை அதிகரிக்கும் நோக்குடனேயே இந்த நடவடிக்கைகள் மேற்கொள்ளப்பட்டு வருகின்றமையும் அங்கு விற்பனையாகும் ஐபோன்களில் அண்ணளவாக 50 வீதமானவை ஏற்கனவே இணையத்தளத்தினூடாக விற்பனை செய்யப்பட்டு வருகின்றமையும் நோக்கத்தக்கது.

இந்த விலை நிர்ணயத் தெரிவானது ஏனைய கைபேசித் தயாரிப்புநிறுவனங்களான சியோமி, லெனோவோ, மோட்டோ ரோலா, ஓப்போ, சம்சங் உள்ளிட்டவற்றுக்கு அதிக போட்டி நிலைமைகளை ஏற்படுத்துமென கூட

இலங்கைக்கான கடன் உதவி திட்டம்

இரண்டாவது தொகை மதிப்பீட்டை வழங்க பன்னாட்டு நாணய நிதியம் தீர்மானம்



பன்னாட்டு நாணய நிதியத்தினால் ஏற்றுக்கொள்ளப்பட்ட இலங்கைக்கான கடன் வழங்கும் திட்டத்தின் செயல்முறைகள் திட்டமிட்டபடி இடம்பெற்று வருகிறது.

அந்தவகையிலே நாணய நிதியத்தால் வழங்கப்பட்டு வருகின்ற கடன் தொகையின் இரண்டாவது பகுதியினை வழங்க தீர்மானிக்கப்பட்டுள்ளது. இதன் பிரகாரம் 162.6 மில்லியன் அமெரிக்க டொலர்களை இரண்டாவது கடன் தொகை மதிப்பீடாக இலங்கை அரசிடம் கையளிக்கவள்ளதாக பன்னாட்டு நாணய நிதியத்தின் உத்தியோகபூர்வ இணையத்தளம் குறித்துக்காட்டியுள்ளது. பன்னாட்டு நாணய நிதியத்தினால் இலங்கைக்கு இதுவரை 325.1 மில்லியன் அமெரிக்க டொலர்கள் கடன் தொகை மதிப்பீடாக வழங்கப்பட்டுள்ளது.


66

“பன்னாட்டு நாணய நிதியத்தினால் இலங்கைக்கு இதுவரையின் அமெரிக்க டொலர்கள் தொகை மதிப்புடையதான கடன் தொகை வழங்கப்பட்டுள்ளது.”

இந்தக் கடன் திட்டத்தின் கீழாக இலங்கை அரசு 1.45 பில்லியன் அமெரிக்க டொலர்களை பெற்றுக்கொண்டுள்ளமை

குறிப்பிடத்தக்கது.

இலங்கை அரசினால் பொருளாதாரத்தை கட்டியெழுப்புவதற்காக கடைப்பிடிக்கப்பட்டுவருகின்ற வரிக் கொள்கை மற்றும் வரவு செலவுத் திட்டத்தின் நேர்முறையினை கருத்திலெடுத்து பன்னாட்டு நாணய நிதியத்தின் நிறைவேற்றுக்குழு இந்தக் கடன் வழங்கும் திட்டத்தை நடைமுறைப்படுத்துகின்றமை நோக்கத்தக்கது. இவைதவிர பன்னாட்டு நாணய நிதியத்தின் பதில் தலைவரும் பிரதி முகாமைத்துவ பணிப்பாளருமான தாலு சென் வெளியிட்டுள்ள அறிக்கையில் இலங்கை தற்போது சிறந்த பொருளாதாரத்தை நோக்கிப் பயணிப்பதான விடயமும், வறவரி அதிகரிப்பின் மூலம் பொருளாதாரத்தை கட்டியெழுப்ப முடியும் என்பதான நம்பிக்கையின் வெளிப்பாடும் கூட்டிக்காட்டப்பட்டுள்ளது.



தொழில்நுட்ப ரீதியில் மேம்பட்ட உற்பத்திகளை அறிமுகம் செய்கிறது சிங்கர் சிர்லங்கா நிறுவனம்

டியூஓ ரூ இன் வண் (Duo 2 in 1) மடிக்கணினி தற்போது சந்தையில்

நீண்ட கால பயனுறுதியுடைய தொழில்நுட்ப சாதனங்களின் விற்பனையிலும், வாடிக்கையாளர் சேவை நலனிலும் முன்னிலை வகித்துவருகின்ற சிங்கர் சிர்லங்கா நிறுவனம் தற்போது சிங்கர் டியூஓ ரூ இன் வண் (Duo 2 in 1) மடிக்கணினி மற்றும் ரப் சாதனத்தை சந்தைக்கு அறிமுகப்படுத்தியுள்ளது.

பண்டாரநாயக்க குடும்பத்தின் மண்டபத்தில் அண்மையில் இடம்பெற்றிருந்த சிங்கர் லைவ் ஸ்டரை (Life Sty) கண்காட்சி நிகழ்வின் போதே இவை அறிமுகம் செய்து வைக்கப்பட்டுள்ளது.

இதன்பிரகாரம் சிங்கர் சிர்லங்கா குழுமத்தின் பிரதம நிறைவேற்று அதிகாரியான அசோக பீரிஸ், சிங்கர் சிர்லங்கா நிறுவனத்தின் விற்பனை மற்றும் வர்த்தகத்துறை பணிப்பாளரான மகேஷ் விஜேவர்த்தன மற்றும் மைக்ரோசொப்ட் நிறுவனத்தின் தென் கிழக்கு ஆசியாவிற்கான புதிய சந்தைகளுக்கான அசர் உபகரண உற்பத்தியாளர் துறைப் பணிப்பாளரான பஸ்நாயக்க ஆகியோர் மேற்படி அறிமுக நிகழ்வில் கலந்துகொண்டிருந்தமை குறிப்பிடத்தக்கது.

இந்த அறிமுகமானது பாவனையாளர்கள் தமது தேவையைப் பொறுத்து உபயோகிக்கக்கூடிய தன்மைகளை ஏற்படுத்தியுள்ளது. குறிப்பாக மடிக்கணினி வடிவம் மற்றும் ரப் சாதன வடிவம் என இரு வேறுபட்ட வடிவங்களில் வெவ்வேறாக அகற்றப்படக்கூடியதான சிறப்பம்சத்தையும், அதிசிறப்பு வாய்ந்த தொழில்நுட்ப அம்சங்களையும் கொண்டமைந்துள்ளது.

கைத்தொழில் துறையின் உற்பத்தியில் அத்த வளர்ச்சி

நூற்றுக்கு 1.5 சதவீதமாக அதிகரித்துள்ளது

இலங்கைக் கைத்தொழில் துறையின் உற்பத்தியில் வளர்ச்சி ஏற்பட்டுள்ளதான தகவலை குடிசன மற்றும் புள்ளிவிபரத் திணைக்களம் வெளியிட்டுள்ளது.

இதன்படி 2016 ஆம் ஆண்டு மார்ச் மாதம் தொடக்கம் இவ்வாண்டின் மார்ச் மாதம் வரையிலான காலப்பகுதியில் கைத்தொழில் துறையின் உற்பத்தியானது நூற்றுக்கு 1.5 சதவீதமாக அதிகரித்துள்ளதாக கூறப்படுகின்றது.


குறிப்பாக ஆடை உற்பத்தி, உணவு உற்பத்தி மற்றும் பல்வேறுபட்ட இரசாயனப் பொருள்களின் உற்பத்தி போன்ற துறைகளின் அடிப்படையிலேயே இந்தக் கணக்கீடுகள் மேற்கொள்ளப்பட்டுள்ளதாகத் தெரிவிக்கப்படுகின்றது.

இலகு நிதி நடைமுறை வசதிகளை ஆரம்பித்தது பிரதேச அபிவிருத்தி வங்கி

சகல வங்கி நடவடிக்கைகளையும் விரிவாக மேற்கொள்ளும் வசதிகள் அறிமுகம்

வாடிக்கையாளர்களுக்குக்கான பலவிதமான சலுகைகளை வழங்கும் நோக்குடன் வங்கி நோக்கிய வாடிக்கையாளரின் வருகையை மட்டுப்படுத்தி வங்கியே வாடிக்கையாளர்களைத் தேடிச் சென்று தேவைகளை நிறைவேற்றி வைக்கும் வாசலுக்கு வாசல் எனும் சேவையை பிரதேச அபிவிருத்தி வங்கி அறிமுகப்படுத்தியுள்ளது. இதன்படி மேற்குறித்த சேவையின் கீழாக வங்கியின் வாடிக்கையாளர்கள் வங்கியை நாடிச் செல்லாது பணவைப்புச் செய்தல், கட்டுக்கான மாநாந்தக் கட்டணங்களை செலுத்துதல், புதிய கணக்கொன்றை ஆரம்பித்தல் போன்ற சகல வங்கி நடவடிக்கைகளையும் மேற்

“வர்த்தக சமூகத்தினருக்கும், தனிப்பட்ட இலாபமீட்டும் தரப்பினருக்கும் அதேபோன்று ஏனைய வாடிக்கையாளர்களுக்கும்மான அவசர நிதித் தேவைகளை பூர்த்தி செய்யத்தக்க இலகு நடைமுறை வசதிகளை பிரதேச அபிவிருத்தி வங்கியின் வாசலுக்கு வாசல் சேவை ஏற்படுத்திக்கொடுத்துள்ளது”




கொள்ளத்தக்க வசதிகள் ஏற்படுத்தப்பட்டுள்ளது. அத்துடன் நாட்டிலுள்ள தனது 268 கிளைகளினூடாக சேவை

யாற்றும் சகலவாசலுக்கு வாசல் வேலைத்திட்டத்தின் பிரதி நிதிகள் ஊடாக வாடிக்கையாளர்களுக்கு விரைவான சேவையை

வழங்க நவீன தொழில் நுட்ப சாதனங்களும் அறிமுகப்படுத்தப்பட்டுள்ளது.

இந்த திட்டத்தின் மூலம் வாடிக்கையாளர்கள் தமது அவசர நிதித்தேவைகளை வாசலுக்கு வாசல் பிரதிநிதியின் அணுகுதல் மூலம் பெற்றுக் கொள்ளும் வாய்ப்புக் கிடைப்பது.

அதேவேளை எதிர்காலத்திலும் பிரதேச அபிவிருத்தி வங்கி மூலமான வாசலுக்கு வாசல் சேவை மேலும் விரிவுபடுத்தப்படவுள்ளதாகவும் வாடிக்கையாளர்களுக்கான இலகுவான மற்றும் சிறப்பான சேவையை வழங்க வங்கி நடவடிக்கைகளை மேற்கொண்டு வருவதாகவும் வங்கியின் பணிப்பாளர் சபை தெரிவித்துள்ளது.



தாதியத்தின் சிறப்பை உலகத்துடன் கொண்டாடுகின்ற தகுதியைப் பெறுவோம்



ரஜீலாதேவி வல்லிபுரநாதன்

தாதியம் என்பது ஓர் உன்னதமான கடமையாகும். தாதியமானது உலகம் பூராகவும் ஒருவனது பிறப்பு முதல் இறப்பு வரை தேவையான ஒன்று. இதனால் தாதிய சேவை எத்தகையதொரு மகத்தான சேவை என்பது புரிகின்றது. தாதியர்களாகிய நீங்கள் இத்தகைய சேவைக்காக உங்களை அர்ப்பணித்துள்ளீர்கள். நீங்கள் இவ்வரிய சேவையை மேற்கொள்ளும்போது மனிதனது உரிமை, தன்மானம் என்பவற்றுக்கு மதிப்புக் கொடுக்க வேண்டும். இனம், மதம், வயது, பால், நிறம், அந்தஸ்து ஆகியவற்றுக்கு அப்பாற்பட்ட தாதிய சேவையை வழங்க வேண்டும்.

தாதியின் அடிப்படைப் பொறுப்புகளாக சுகத்தை உயர்த்துதல், நோய்களைத் தடுத்தல், உபாதையை போக்குதல், சுகத்தை மீள்பெறல் என்பன விளங்குகின்றன. இவ்வரிய தாதிய சேவையை வழங்குவதற்கு மிகவும் அதிகமான பொறுப்புணர்வு தேவை. அத்துடன் சிறந்த பொது சுகாதாரப் கொள்கைகளான குணாதிசயம் அவசியமாகும். நோயாளர் கவனிப்பில் தாதியர்கள் பெரும் பங்கு வகிக்கின்றார்கள். நோயாளிகளைச் சந்திக்கும் முதல் ஆளாகவும் நோயாளர்களுக்கும் குடும்பத்தினருக்கும் ஆறுதல் அளிக்கும் முதல் நபராகவும், மேலும் வைத்திய குழுவினருடன் இணைந்து நல்ல ஆரோக்கியத்துக்கும் மீட்புக்கும் அடுத்த படிகள் பற்றி நோயாளிகளை அறிவுறுத்துபவராகவும் தாதியரே பங்குவகிக்கின்றனர். இத்தகைய பெரும் பணி புரியும் தாதியரைப் பாராட்டி நன்றி தெரிவித்து அவர்களைக் கௌரவிப்பது சமூகத்தினரது அளப்பரிய கடமையாகும். அதற்காகவே ஒதுக்கப்பட்ட ஒரு நன்னாள் தான் இந்த மே மாதம் 12ம் திகதியாகிய உலக தாதியர் தினமாகும். எமது தாதியத்தை ஒரு தொழிலாக அந்தஸ்து பெற்று உயர்வுக்காக வழி

காட்டிய அன்னை புளோரன்ஸ் நைற்றிங் கேல் அவதரித்த தினம் இன்றாகும்.

தாதியம் என்பது மிகவும் உன்னதமான நேர்மையான தொழில்களில் ஒன்றாகும். தாதியானவர் நோயாளர்களுக்குரிய படுக்கை, படுக்கையமைந்த சுற்றாலின் தூய்மை, மற்றும் அவரின் உணவு ஆகியவற்றைக் கவனிக்கின்றார். நோய்க்காணமருந்து, ஊசி, நோயைக்கண்டு பிடிக்கும் பரிசோதனைகள் மற்றும் இன்னும் பல சுகாதார அறிவுரைகளை வழங்குகின்றார். பல்வேறுபட்ட பாத்திரங்களை வகிக்கும் பொறுப்புடைய ஒரு முக்கிய நபராக தாதியர்கள் திகழ்கின்றனர் என்பதை எவராலும் மறுக்க முடியாது. எனவே இந்த நன்னாளில் அவர்களுக்காக அவர்தம் சேவைக்காக ஒரு கணம் அனைவரும் நன்றி கூறி அவர்களை வாழ்த்துவதில் பங்கு கொள்வோம்.

இத்தகைய உன்னத தொழிலைப் புரியும் தாதியர் போற்றிப் பாராட்டு தலுக்குரியவர்கள். எனவே உலகம் எங்கும் தாதியர் மகிழ்ந்து கொண்டாடும் இன்றைய நாளில் நாமும் தாதியராகத் தோற்றம் பெற்றமையையிட்டுப் பெருமைப்படுவதுடன் சிறந்த அர்ப்பணிப்புடன் கூடிய தாதிய சேவையை வழங்கி எம்மை உத்தியோக பூர்வ தாதியாக உயர்த்திக் கொள்வதுடன் இதற்கு அடிகோலிய செல்வி புளோரன்ஸ் நைற்றிங் கேல் அம்மையாரையும் நன்றியுடன் நினைவு கூர்வோமாக. உலகதாதியர் சபை 1965 ஆம் ஆண்டிலிருந்து இந்த முக்கியமான நாளை நினைவு கூருகிறது. அத்துடன் ஒவ்வொரு வருடமும் உலகதாதியர் தின கருப் பொருளை முன்வைத்து அதற்கமைவாக தாதிய செயற்பாடுகளை நகர்த்திச் செல்ல துணை நிற்கிறது. இந்த ஆண்டுக்கான கருப் பொருளாக நிலைபேறான அபிவிருத்தி இலக்குகளை தாதியின் தலைமையில் முன்னெடுத்தல்; என்பதாக அமைந்துள்ளது. இவ்வருடம் அடைய வேண்டிய நிலைபேறான அபிவிருத்தி இலக்குகளாக வறுமையற்ற நிலை, பசித்தவர்களை

இல்லாமல் செய்து போசாக்கை உயர்த்துதல், நல்ல ஆரோக்கியமான நிலையைப் பேணல், தரமான கல்வி, வாழ்வாதாரம் மேம்பாடு, பால் சமநிலை, தூய நீரும சுத்தமும், சமநிலை பேணல், சுவாத்திய செயற்பாடுகள், இயற்கை இடர் பாதுகாப்பு, அமைதியானதும் நீதியானதும் பலம் வாய்ந்ததுமான நிறுவனங்களின் செயற்பாடு, நோயாளிகளின் மன அழுத்தங்கள் சூழ்நிலைகளை கையாளல் போன்ற பல இலக்குகள் உள்ளடக்கப்பட்டுள்ளன. தாதியின் தலைமையில் இவ்விடைகளை நோக்கி பயணிக்க தாதியர் சமூகம் ஒன்றிணைந்து செயற்பட வேண்டும். உலகளாவிய ரீதியிலான இந்த பெரிய இலக்குகளை அடைய தாதிய சமூகம் தம்மை வளர்ந்து வரும் இன்றைய நவீன தொழில் நுட்பங்களுக்கு ஏற்றபடி அறிவைப் பெருக்கி தாதியத்தின் சிறப்பை உலகத்துடன் கொண்டாடும் தகுதியைப் பெற்று நோயாளர் மற்றும் சமூகத்தின் நலத்தை மேம்படுத்தி உலக மக்களை பேண வேண்டும் அனைத்து தாதிய சமூகத்தினருக்கும் தாதியர் தின நல்வாழ்த்துக்கள் உரித்தாகட்டும்.

கட்டுரையாளர்
அதிபர், தாதியக் கல்லூரி,
யாழ்ப்பாணம்.

இன்று
உலக
தாதியர்
தினம்

தாதியின் தலைமையில் இந்த இலக்குகளை நோக்கிப் பய

ணிக்க தாதியர் சமூகம் ஒன்றிணைந்து செயற்பட வேண்டும். உலகம் முழுவதும் இந்த பெரிய இலக்குகளை அடைய தாதிய சமூகம் தம்மை வளர்ந்து வரும் இன்றைய நவீன தொழில் நுட்பங்களுக்கு ஏற்றவாறு அறிவைப் பெருக்கி தாதியத்தின் சிறப்பை கொண்டாடும் தகுதியைப் பெற்று நோயாளர் மற்றும் சமூகத்தின் நலத்தை மேம்படுத்தி மக்களைப் பேண வேண்டும்.





2017 வைகாசி மாத பல்ன்

மிதுனம்

உலகம் ஒரு சந்தை மடம் என்பதை உணர்ந்த நீங்கள் அதிகம் ஆசைப்பட மாட்டீர்கள். 14ஆம் திகதி வரை சூரியன் உங்களுடைய ராசிக்கு இலாப வீட்டில் உச்சம் பெற்று வலுவாக அமர்ந்திருப்பதால் எதிர்பாராத திடீர்த் திருப்பங்கள், யோசனைகள் உண்டாகும். குழப்பங்கள், தடுமாற்றங்களிலிருந்து விடுபடுவீர்கள். தெள்ளத் தெளிவாக சில முக்கிய முடிவுகள் எடுப்பீர்கள். உங்களுக்கு எதிராக பேசியவர்களின் மனநிலை மாறும். அரசால் ஆதாயம் உண்டு. அரசு பதவி, அதிகாரப் பதவியில் இருப்பவர்களின் அறிமுகம் கிடைக்கும். பெரிய பதவிக்கும் தேர்ந்தெடுக்கப்படுவீர்கள். கோவில் நிகழ்ச்சிகளை முன்னின்று நடத்துவீர்கள். பாகப்பிரிவினை நல்ல விதத்தில் முடியும். வேலைக்கு விண்ணப்பித்து காத்திருந்தவர்களுக்கு நல்ல நிறுவனத்திலிருந்து அழைப்பு வரும். செவ்வாய் சாதகமாக இல்லாததால் தவிர்க்க முடியாத செலவுகளாலும், பயணங்களாலும் திணறுவீர்கள். சகோதர வகையில் கொஞ்சம் அலைச்சல் இருக்கும். மனத்தாங்கலும் வந்து நீங்கும். பழைய கடனால் மனநிம்மதி குறையும். உங்களின் பூர்வ புண்யாதிபதி சுக்ரன் இந்த மாதம் முழுக்க சாதகமாக இருப்பதால் எல்லா வகையிலும் வெற்றி, மகிழ்ச்சி உண்டு. கல்யாண முயற்சிகள் நல்ல விதத்தில் முடியும். பிள்ளைகளால் சமூகத்தில் அந்தஸ்து ஒருபடி உயரும். சனிபகவனும், ராகுவும் வலுவாக நின்றுக் கொண்டிருப்பதால் பணவரவு உண்டு. அயல்நாடு செல்ல விசா கிடைக்கும். குரு 4இல் தொடர்வதால் தாயாரின் உடல் நிலை பாதிக்கும். அவருடன் மனத்தாங்கல் வரும். வாகனம் அவ்வப்போது பழுதாகும். வீடு பராமரிப்புச் செலவும் அதிகமாகும். கடந்த காலத்தில் ஏற்பட்ட ஏமாற்றங்கள், இழப்புகளை நினைத்து அவ்வப்போது வருந்துவீர்கள். ஆனால் 7ஆம் திகதி வரை உங்களுடைய ராசிநாதனான புதன் வக்ரமாகியிருப்பதால் வேலைச் சுகமை, நரம்புச் சுளுக்கு, அசதி, சோர்வு வந்து நீங்கும். கன்னிப் பெண்களே! பள்ளிக் கல்லூரி கால தோழிகளை சந்திப்பீர்கள். உங்களுடைய புதிய திட்டங்களை பெற்றோர் வரவேற்பார்கள். வியாபாரத்தில் அதிரடியாக லாபம் ஈட்டுவீர்கள். புது வாடிக்கையாளர்கள் அறிமுகமாவார்கள். உத்தியோகத்தில் நெருக்கடிகள் நீங்கும். உங்கள் கை ஓங்கும். அதிகாரிகள் புது ஆலோசனைகள் தருவார்கள். சில நுணுக்கங்களையும் கற்றுக் கொள்வீர்கள்.

வடக்கு முதலமைச்சர் சொன்னது சரியா?

வடக்கு கிழக்கு மர்காணங்களில் பட்டதாரிகள் அரசு வேலை கோரிப் போராட்டம் நடத்தி வருகின்றனர். கிழக்கு மாகாண சபை முன்பாக, சபை அமர்வு தினத்தில் பட்டதாரிகள் நடத்திய போராட்டத்திற்கு நீதிமன்றம் தடை உத்தரவு பிறப்பித்தது. அந்த உத்தரவு கிழக்கு தெரியப்பட்டமை தொடர்பான வழக்கு நடைபெற்று வருகின்றது. அந்தச் சர்ச்சை வலுவிற்கும் முன்னரே, வடக்கு மாகாணப் பட்டதாரிகளும், சபை அமர்வு நாளில் மாகாண சபையை முடக்க முற்பட்டு புதிய சர்ச்சையைத் தோற்றுவித்திருக்கின்றனர்.

வடக்கு மாகாண முதலமைச்சர் சி.வி.விக்னேஸ்வரன், சபை அமர்வில் பங்கேற்க வரும்போது அவரை மறித்து தமக்கான நியாயத்தை 'அட்டைக் கேட்டால் கோபமடைந்த முதலமைச்சர் திரும்பிச் சென்றிருந்தார். திரும்பிச் சென்ற பின்னர், அவர் தன்னிலை விளக்க அறிக்கையை வெளியிட்டிருந்தார்.

பட்டதாரிகள் வடக்கு மாகாண சபை முன்பாகப் போராடுவதில் பலனில்லை. அரசுதலைவர் மற்றும் தலைமை அமைச்சர் அலுவலகத்தின் முன்புதான் பட்டதாரிகள் போராட வேண்டும் என்று குறிப்பிட்டிருந்தார். அதற்கு அவர் நியாயமும் கற்பித்திருந்தார். பணம் தருவது அவர்கள்தான். நாம் வெறுமனே பரிந்துரை செய்யும் அதிகாரத்தை மாத்திரம் கொண்டிருக்கின்றோம் என்றும் அவர் கூறியிருந்தார்.

மேலெழுந்தவாரியாக இதனைப் படிப்பவர்களுக்கு, முதலமைச்சரின் கூற்றில் நியாயம் இருப்பதாகவே தென்படும். மாகாண சபைக்கு அதிகாரம் போதாது என முதலமைச்சர் கூறியது சரியானது என்றே எங்களை ஏற்கவும் செய்யும்.

மாகாண சபையால் வேலை வாய்ப்பு வழங்க முடியாதா? என்ற கேள்வி எழும்பினால் பதில் இல்லை என்பதாகவே இருக்கும். மாகாண சபையினால் வேலை வாய்ப்பு வழங்குவதற்கு இடமுண்டாயினும், வடக்கு மாகாண சபை அதனைச் செய்யவில்லை என்பதே நிலையாகும்.

நியதிச் சட்டங்களை நிறைவேற்றி அதிகார சபைகளை உருவாக்குவதற்கான முழுமையான அதிகாரமும் மாகாண சபைக்கு இருக்கின்றது. வடக்கு மாகாண சபை இதுவரை இருபதுக்கும் குறைவான நியதிச் சட்டங்களை நிறைவேற்றியிருக்கின்றது. அதிகார சபைகள் உருவாக்கப்படுவதன் ஊடாக, அதில் வேலை வாய்ப்பு வழங்குவதற்கான முழு அதிகாரமும் வடக்கு மாகாண சபையிடமே இருக்கின்றது. இருக்கின்ற அதிகாரத்தைச் செயற்படுத்த 'வக்கில்லாமல்' தான் வடக்கு முதலமைச்சர் விக்னேஸ்வரன் இருக்கின்றார் என்பது வேதனையானதே. அதிகாரம் இல்லை. அதனைத் தாருங்கள், தாருங்கள் என்று கொழும்பிடம் கோருகின்ற முதலமைச்சர், தனது வினைதிறன்ற நிர்வாகத்தால் வழங்கப்பட்ட அதிகாரங்களைச் செயற்படுத்துகின்றார் இல்லை.

கிழக்கு மாகாண முதலமைச்சர் நசீர், கிழக்கு மாகாணத்துக்கான முதலீட்டாளர் மாநாட்டை நடத்தினார். அங்கு தொழில் வாய்ப்புக்களை வழங்கினார். கிழக்கு மாகாண முதலமைச்சரால் செயற்படுத்த முடிந்த ஓர் விடயம் வடக்கு முதலமைச்சரால் ஏன் சாத்தியப்படாமல் போனது. கிழக்கு முதலமைச்சர் முயற்சித்தார் என்பதும் வடக்கு முதலமைச்சர் செயற்படாது எல்லாவற்றுக்கும் மற்றவர்கள் மீது பழியைப் போட்டு அறிக்கைகளை மாத்திரம் விடுத்துவிட்டு ஓய்ந்து போகிறார்.

வடக்கில் முதலீடு செய்ய வருபவர்களை, ஏதாவது நொண்டிச் சாட்டுச் சொல்லி திருப்பி அனுப்புவது தான் வடக்கு மாகாண முதலமைச்சர் விக்னேஸ்வரனும், அவரது அமைச்சரவையும் இதுவரை செய்த 'சாதனையாகும்'.

எடுத்ததெற்கெல்லாம் கொழும்பு அரசு மீது பிழைகாணும் முதலமைச்சர் விக்னேஸ்வரன், தனது நிர்வாகத்தின் சீத்துவக்கேட்டையும் சீர்தூக்கிப் பார்த்தால் நல்லது. கிடைக்கின்ற வாய்ப்புக்களைப் பயன்படுத்தி நிர்வாகம்

நடத்த முடியாத நிலையில் வடக்கு மாகாண சபை இருக்கின்றது என்பது தான் வேதனை தருகின்றது.

வரலாற்றில் இன்றைய தினம்

- 304-ரோம் நாட்டைச் சேர்ந்த 14 வயது பன்கிராஸ் எனும் சிறுவனின் தலையைத் துண்டிக்குமாறு ரோமப் பேரரசர் டியோ கிளற்றின் கட்டளைபிறப்பித்தார்.
- 1364 -போலந்து கிரகோவில் தொன்மையான பல்கலைக்கழகமான ஜகிலொனியன் பல்கலைக்கழகம் திறந்து வைக்கப்பட்டது.
- 1551 -அமெரிக்காவின் மிகப்பழமையான பல்கலைக்கழகமான சான்மார்கோஸ் தேசிய பல்கலைக்கழகம் லிமா பெருவில் திறந்து வைக்கப்பட்டது.
- 1821 -துருக்கிக்கு எதிரான கிரேக்க சுதந்திரப் போர் கிரேக்க வல்லரசியில் இடம்பெற்றது.
- 1926 -வடதுருவத்துக்கு மேலாகப் பறந்த முதலாவது வானூர்தியானது இத்தாலியில் உருவாக்கப்பட்ட நோர்ஜ் ஆகும்.
- 1949 -பேர்லின் மீதான தடைகளை சோவியத் யூனியன் விலக்கியது.
- 1949 -புதிய ஜேர்மன் நாடான ஜேர்மனி கூட்டாட்சிக் குடியரசின் அடிப்படைச் சட்டத்தை மேற்கில் நிலை கொண்ட ஆட்சியாளர்கள் ஏற்றுக் கொண்டனர்.
- 1952 -ஜோத்யூர் மகராஜாவாக காஜசிங் முடிசூடினார்.
- 1965 -சோவியத் விண்கலம் லூனா 5 சந்திரனில் போதியது.
- 1981 -வட அயர்லாந்து மாஷ் சிறையில் பிரான்சிஸ் ஹியூஜ் உயிரிழந்தார்.
- 2002 -முன்னாள் அமெரிக்க அதிபர் ஜிம்மி கார்ட்டர் 5 நாள் பயணமாக கியூபாவை

வந்தடைந்தார்.

- 2003 -சவூதி அரேபியாவின் ரியாட்டில் மக்கள் குடியிருப்புகள் மீது அல்குவெய்தா மேற்கொண்ட குண்டுத்தாக்குதலில் 26 பேர் உயிரிழந்தனர்.
- 2003 -அரசு அச்சம் மீண்டும் திறப்பு அரசு தலைவரின் லொத்தர் சபைக் கட்டளை இன்னும் அச்சாகவில்லை.
- 2003 -அமெரிக்க எதிர்ப்பு மையங்களாக மசூதிகள் மாறி வேண்டும் என சதாம் ஹுசைன் அறிவிப்பு.
- 2006 -அச்சுவெலியில் ஒருவர் சுட்டுக்கொலை.
- 2006 -உத்தரப்பிரதேசம் ரெபரேவி தொகுதியில் சோனியா சாதனை வெற்றி.
- 2008 - சீனா சிச்சுவன் மாகாணத்திலேற்பட்ட 8.0 மகனிரியூட் அளவிலான நில நடுக்கத்தில் 69,000 பேர் உயிரிழந்தனர்.
- 2016 -பொலினாரின் சித்திரவதைக்கெதிராக நடவடிக்கை வேண்டுமென அரசிடம் கூட்டமைப்பு வலியுறுத்தது.

நாளை

சித்திரை-30

சனிக்கிழமை -13.05.2017

திதி: துதியை கா.07.09

நட்சத்திரம்: கேட்டை மு.இ.10.19

சுபநேரம்: 02.54-04.24 வரை

ராகுகாலம்: 08.54-10.24 வரை





சுடோக்கு எண் விளையாட்டு

1		6		4	
	3		9		1
	5		8		
6				7	
2		7	5		9
	8				5
		9			1
4		2			9
	2		6		4

நேற்றைய சுடோக்கின் விடை

1	4	8	6	7	2	9	5	3
2	3	7	5	8	9	4	6	1
6	9	5	1	3	4	7	2	8
8	5	4	3	6	7	2	1	9
7	6	9	2	1	8	5	3	4
3	1	2	4	9	5	6	8	7
5	2	3	9	4	1	8	7	6
4	7	1	8	5	6	3	9	2
9	8	6	7	2	3	1	4	5

சுடோக்கு

ஒரு எண் விளையாட்டு. தாக்க ரீதியான ஒழுங்கு படுத்தல் தான் இதன் அடிப்படை. 1-9 வரையான எண் களை ஒழுங்கு படுத்தி ஒரே கோலத்தை ஏற்படுத்த வேண்டும். இந்தப் பெட்டி 9 நிரல்களையும் 9 நிரைகளையும் கொண்டது. 3X3ஆக உள்ளேயும் 3 நிரல்களையும் 3 நிரைகளையும் கொண்டிருக்கிறது. [உள்ளே இருப்ப வற்றை பெட்டிகள், கட்டங்கள், பகுதிகள், உப சதுரங்கள் என்றும் அழைக்கிறார்கள்]. இந்த ஒவ்வொரு நிரையிலும், நிரலிலும் 1-9 வரையான எண்கள், இரண்டு தடவைகள் [மீண்டும் மீண்டும்] வராது நிரப்பப்பட வேண்டும். அவ்வாறு நிரப்பப்படுகையில் உள் பெட்டி களுக்குள்ளும் அவ்வாறே 1-9 இலக்கங்கள் இரட்டைப் படாமல் வர வேண்டும். சில கட்டங்கள் ஏற்கனவே நிரப்பப் பட்டிருக்கும். தாக்க ரீதியில் ஏனைய வற்றை நிரப்ப வேண்டியதே வேலை. சுடோக்கு என்பது ஜப்பானியச் சொல். அதன் பொருள் தனி எண் என்பதாகும். 1986இல் ஜப்பானிய நிறுவனமான நிகோலி இதனை அறிமுகப்படுத்தி வெற்றிகரமாகப் பரவலாகியது. 2005இல் இது உலக அளவில் பிரபல்யமானது.



கொட்டும் பனியில் காதல் காட்சிகளை படமாக்கிய படக்குழு

பாஸ் மூவிஸ் சார்பில் விஜய் கே. செல்லையா தயாரிக்கும் 'ரங்கா' படத்தின் படப்பிடிப்பு காஷ்மீரின் பஹால்கம் மற்றும் குல்மார்க் உள்ளிட்ட இடங்களில் நடந்தது. சிபிராஜ் - நிகிலா விமல் நடிக்க்கும் இந்தப் படத்தின் பெரும்பாலான படப்பிடிப்பு காஷ்மீரில் நடந்தன. இயக்குனர்வினோத்தின்யோசனைப்படி, படப்பிடிப்பை காஷ்மீரில் நடத்தியுள்ளனர். எனினும் அதற்கான சூழ்நிலை, அரசியல் ரீதியாகவும் இல்லை. பாதுகாப்பு ரீதியாகவும் இல்லை, இயற்கையும் ஆதரவாக இல்லை எனப் பலர் அச்சுறுத்திய நிலையில், காஷ்மீரில் படப்பிடிப்பை வெற்றிகரமாக முடித்துள்ளதாக விஜய் கே. செல்லையா தெரிவித்திருக்கிறார். "முக்கியமான காட்சிகளை, காஷ்மீரில் யாரும் கண்டிராத இடங்களில் படமாக்கியுள்ளோம். உடல்ரீதியாகவும் மிக சிரமப்பட்டோம். அவலாஞ்சி எனப்படும் பனிப்பயல் எங்களை மிரட்டியது. துரத்தியது. சற்றும் சளைக்காமல் மிகுந்த சிரமத்துக்கு இடையே படப்பிடிப்பை முடித்தோம்." என்றனர் படக்குழுவினர். தற்போது படப்பிடிப்பு முடிந்து சென்னை வந்து விட்டோம். இங்கு அடிக்கும் வெயில் மிகக் கொடுமையாக இருக்கிறது என்று தயாரிப்பாளர் விஜய் கே. செல்லையா தெரிவித்தார்.

உன்னை நம்பிய வரை ஏமாற்றாதே..!
குரான்
உனக்கு உதவி செய்தவரை மறக்காதே...!
கீதை
உன்னை நேசித்தவரை வெறுக்காதே...!
பைபிள்

சில விடயங்கள் உடலுக்குக் கேடு என்று புத்திக்கு தெரியும். ஆனாலும் இந்த மனசு கேட்காது. அதை ஒரு விடயம் தான் இந்த பரோட்டாவும்.

ஒரு மந்திரவாதி ஒரு ரம்ளர் நீரைக் கவிழ்த்து அதிலிருந்து ஒரு கைக் குட்டை வரவைத்தான்... கூட்டத்தில் எல்லோரும் மகிழ்ந்து கை தட்டினார்கள். ஒருவன் மட்டும் கை தட்டாமல் உம்மென்று இருந்தான். அவனிடம் ஒருவன் "நீ ஏன் சிரிக்கவில்லை... உம்மென்று இருக்கிறாய்" என்று கேட்ட பொழுது அவன், "இது ரொம்ப சாதாரணம்... இவன் ஒரு ரம்ளர் நீரிலிருந்து ஒரு கைக்குட்டை தானே எடுத்தான்... என் மனைவி இரண்டு சொட்டு கண்ணீரில் ஒரு பட்டுப் புடவையே எடுத்துடுவாள்" என்றான்

குச்சி ஜஸ் வாங்கிட்டு காசு கொடுத்த கம்பில்... குச்சி மட்டும் தான் இருக்கு...

அடே சூரியன்... கொஞ்சம் கூட இரக்கம் இல்லையா...

மேடம்: குடும்பத்தினரின் ஒத்துழைப்புக் கிடைக்கும். தொழில், வியாபாரத்தில் சுமாரான லாபம் கிடைக்கும். உறவினர் வழியில் பணம் செலவாகும். பணியாளர்கள் பணிச்சுமைக்கு ஆளாவர்.

இடம்: குடும்பச் சிரமத்தைப் பிறரிடம் சொல்ல வேண்டாம். தொழில், வியாபார விடயமாக வெளியூர் செல்ல நேரிடும். லாபம் சீராக இருக்கும். பணியாளர்களின் நன்மதிப்பைப் பெறுவர்.

மிதுனம்: துணிவுடன் புதிய முயற்சியில் ஈடுபடுவீர்கள். தொழில், வியாபாரத்தில் இருந்த போட்டி குறையும். லாபம் படிப்படியாக உயரும். பணக்கடனில் அடைபடும். பெண்கள் இஷ்ட தெய்வ வழிபாட்டில் ஈடுபடுவர்.

கடகம்: உங்களின் வளர்ச்சி கண்டு சிலர் பரிசாசம் செய்வர். தொழில், வியாபார வளர்ச்சியால் பணம் அதிகரிக்கும். பணியாளர்களுக்குச் சலுகை வந்து செரும். கடனாகக் கொடுத்த பணம் திரும்பக் கிடைக்கும்.

சிங்கம்: சாதாரணமாகச் செயல்பட்டு வெற்றி காண்பீர்கள். அக்கம்பக்கத்தினர் மத்தியில் மதிப்பு உயரும். தொழில், வியாபாரத்தில் புதிய முயற்சி மூலம் லாபம் அதிகரிக்கும். பெண்களுக்குப் பொன், பொருள் சேர்க்கை உண்டாகும்.

வெள்ளிய நகர் உதவியுடன் உடம்பம்

கன்னி: பணியில் கவனச்சிதறல் ஏற்படலாம். மனைவியின் ஆலோசனையை ஏற்பது நல்லது. தொழில், வியாபாரத்தில் சுமாரான லாபம் கிடைக்கும். வெளியூர் பயணம் பயன் அறிந்து மேற்கொள்ளவும்.

துலாம்: திகைப்பு தந்த பணி எளிதாக நிறைவேறும். தொழில், வியாபாரத்தில் எதிர் பார்த்த ஆதாயம் கிடைக்கும். மனைவி விரும்பிய பொருளை வாங்கிக் கொடுப்பீர்கள். பணியாளர்கள் பாராட்டப்பட்பெறுவர்.

விருச்சிகம்: பேச்சில் விவேகம் நிறைந்திருக்கும். தொழில், வியாபாரத்தில் வளர்ச்சி உண்டாகும். சேமிக்கும் விதத்தில் ஆதாயம் கிடைக்கும். குடும்பத்தில் சுபநிகழ்ச்சி நடத்த திட்டமிடுவீர்கள். கட்டுப்பாடு அவசியம்.

தனுசு: எதிர்பார்ப்பு நிறைவேறுவதில் தாமதம் உண்டாகும். தொழில், வியாபாரத்தில் அளவான மூலதனம் போதும். லாபம் சுமாராக இருக்கும். பணியாளர்கள் பணிச்சுமையால் சிரமப்படலாம்.

மகரம்: இடையூறு செய்பவரை அறிந்து விலகுவீர்கள். நண்பர்களால் உதவி கிடைக்கும். தொழில், வியாபாரத்தில் எதிர் பார்த்த ஆதாயம் கிடைக்கும். பணியாளர்கள் விரும்பிய இடமாற்றம் கிடைக்கப்பெறுவர்.

கும்பம்: நல்லோரின் அறிமுகமும், நட்பும் கிடைக்கும். தொழில், வியாபாரத்தில் போட்டி குறையும். லாபம் படிப்படியாக உயரும். பணியாளர்கள் விண்ணப்பித்த கடனுதவி கிடைக்கப்பெறுவர்.

மீனம்: நண்பர்களிடம் எதிர்பார்த்த உதவி கிடைக்கும். தொழில், வியாபாரத்தில் ஆதாயம் அதிகரிக்கும். பெண்கள் வீட்டுப் பொருள் வாங்குவர். சுப விடயத்தில் நல்ல முடிவு கிடைக்கும்.



செய் கடித்து




- ✦ எனது அப்பாவின் தந்தை தாத்தா
- ✦ இவரே எங்கள் குடும்பத் தலைவர்.
- ✦ தாத்தா எங்களுக்கு வழிகாட்டியாக இருக்கிறார்.
- ✦ குடும்ப விடயங்களில் அவரிடமே எல்லோரும் ஆலோசனை பெறுவார்.
- ✦ எமது தாத்தா எங்களை நேசிக்கிறார்.
- ✦ எமது தாத்தா அதிகாலையில் எழுந்து உடற் பயிற்சி செய்வார்.
- ✦ பின்னர் குளித்தபின் இறை வழிபாடு செய்வார்.
- ✦ சந்தைக்குப் போய் காய்கறி வாங்கி வருவார்.
- ✦ ஓய்வான நேரத்தில் நிறைய வாசிப்பார்.
- ✦ வீட்டுத் தோட்டத்துக்கு நீர்பாய்ச்சுவார்
- ✦ கட்டுரை, கவிதை, சிறுகதை என எழுதுவார்.
- ✦ எங்களையும் வாசிக்க, எழுதத் தூண்டுவார்.
- ✦ எமக்கு பாடங்கள் சொல்லித் தருவார்.
- ✦ படிப்பில் எமக்கு ஏற்படும் சந்தேகங்களைத் தீர்த்து வைப்பார்.
- ✦ மாலையில் காலாற நடப்பார்
- ✦ நானும் அவருடன் சேர்ந்து நடப்பேன்.
- ✦ என்னைக்கடைக்கு அழைத்துச் சென்று நல்ல அறிவுடும் கதைப் புத்தகங்களை வாங்கித் தருவார்.
- ✦ தாத்தா சிறந்த பண்பாடுடையவர்.
- ✦ திருக்குறளை நன்றாகப் படித்துள்ளார்.
- ✦ நல்ல அறிவுரைகள் கூறுவார்.
- ✦ மற்றவர் கருத்துக்களுக்கும் மதிப்பளிப்பார்.
- ✦ எல்லோரோடும் இனிமையாகப் பேசுவார்.
- ✦ எங்கள் தாத்தா நீடுவாழ இறைவன் அருள் புரிவார்.

சாந்தி நிலவ

மனிதன் நின்மதியாகவும் மகிழ்ச்சிகரமாகவும் வாழ வழி வகுப்பது சாந்தி நிலவும் சூழ்நிலையேயாகும். சாந்தி என்பது மன அமைதி என்னும் கருத்தில் அமைந்த ஒரு சொல்லாகும். முதலிலே குடும்பத்திலே தோன்றிய சாந்தி நிலவும் சூழ்நிலை சமுதாயம், நாடு, உலகம் என்று விரிந்து கொண்டே போகும். அமைதியானது, முதலில் ஒருவருடைய மனத்தில் எழு வேண்டும். இதனை நற்பழக்க வழக்கங்களாலும் பெரியோர் நடப்பினாலும், தெய்வ நம்பிக்கையாலும் சிறந்த நூல்களை வாசிப்பதாலும் ஏற்படுத்திக் கொள்ளலாம். குடும்ப உறுப்பினர் ஒருவருடைய மனத்திலே ஏற்பட்ட அமைதி குடும்ப அங்கத்தவரிடையே பரவுகிறது. ஒருவருக்கொருவர் விட்டுக் கொடுக்கும் தன்மையும் அன்புடமையும் மற்றவர் சொல்வதைக் கேட்கும் தன்மையும் குடும்ப சூழலில் சாந்தி நிலவ வழிவகுக்கும்.



"டேய் உனக்கு அறிவிருக்கா....? எத்தனை தடவை சொல்லித் தந்தாலும் உனக்குப் புரிய மாட்டேனென்கிறது. புத்தி கெட்ட மொக்கு" என்று ஏசிக் கொண்டு தம்பியின் தலையில் குட்டு ஒன்று வைத்தான் செல்வன். பெரியவன் தீட்டுவதையும், குட்டுவதையும், சின்னவன் பேசாமல் பரிதாபமாக உட்காந்திருப்பதையும் அம்மா கவனித்துக் கொண்டு இருந்தாள். "பாரம்மா சரவணனை. எத்தனை தரம் சொல்லிக் கொடுத்து விட்டேன். இவனுக்கு புரிவதாக இல்லை. கொஞ்சம் கூட அறிவில்லாதவனாக இருக்கிறான்" என்று தாயிடம் முறையிட்டதோடு, மீண்டும் தம்பியின் தலையில் குட்டு கிறான் செல்வன். சரவணன் பாடப் படிப்பில் கொஞ்சம் பின் தங்கி நிற்பவன்தான். ஒரு தடவைக்கு இரு தடவை யென பொறுமையாகச் சொல்லிக் கொடுத்துத்தான் அவனுக்கு புரிய வைக்க வேண்டும். ஆனால் செல்வன் இயல்பிலேயே படிப்பில் கெட்டிக்காரன். ஆனால் அவன் தம்பியை முட்டாள், மக்கு என்று ஏளனமாக நினைப்பதும், பேசுவதும், குட்டுவதும் அம்மாவுக்கு பிடிப்பதில்லை. "சரவணா, செல்வா இங்கு வாருங்கள். இப்போது நான் உங்களுக்கு ஒரு கதை சொல்கிறேன்"



என்று மனதுக்குள் நொந்து கொண்டார். சின்னக் குழைக்குள்ளே இருந்து இத்தகைய திறமையுடன் செயல் புரியும் அந்தக் குயவனை மனதாரப் பாராட்டி விட்டுச் சென்றார். மந்திரிக்கு இருக்கும் படிப்பும், திறமையும் குயவனுக்குக் கிடையாது. குயவனுக்கு இருக்கும் திறமை மந்திரியிடம் இல்லை. ஆனால் இருவரும் அவரவர் பார்க்கும் தொழில்துறையில் திறமைசாலிகளே!" என்று கதையைக் கூறி முடித்தார் அம்மா.

ஏளனம் செய்யாதே!

என்று இருவரையும் தன் பக்கத்தில் அமர வைத்தான். "ஒரு ஊரில் நடைபெற்ற நிகழ்வு ஒன்றுக்கு பிரதம விருந்தினராக கல்வி மந்திரியை அழைத்திருந்தார்கள். மந்திரி விழாவுக்கு செல்லுகையில் கார் பழுதடைய கார் சாரதிக்கு அதனைத் திருத்தி எடுக்க கொஞ்சம் நேரம் தேவைப்பட்டது. மந்திரி அதுவரை அங்கே வீணே நிற்காமல் பக்கத்தில் இருந்த மண், சட்டி, பாணைகள் வளையும் குயவனின் குழைக்குள் சென்றார். அங்கே குயவன், சக்கரம் சுற்றச் சுற்ற அதற்கு ஈடாக, அளவான மண்ணைப் பிசைந்து உருளையில் இட கொஞ்ச நேரத்தில் அது ஒரு அழகிய பாணையாக உருவாகிய அதிசயத்தைக் கண்டு வியந்தார். அவருக்கு அதனைச் செய்து பார்க்க வேண்டும் என்ற ஆவல் எழுந்தது. குயவனின் அனுமதியோடு பாணை செய்ய முயன்றார். குயவன் செய்த முறைகளை அவர் கையாண்டு மண்ணைக் கையில் எடுத்து பிசைந்து, பாணையைச் செய்ய பதை தவைகள் முயன்றும் முடியாமல் போயிற்று. குயவன் சிரித்தான். மந்திரி சிரித்தான். "கல்வி விடயங்களில் எவ்வளவு திறமையாக செயற்பட்டு காரியமாற்றும் எனக்கு, ஒரு பாணை கூட செய்யத் தெரியவில்லையே"

நீ படிப்பில் கெட்டிக்காரன். ஆனால் உன் தம்பி விளையாட்டுத் துறையில் திறமை சாலி. ஓட்டப் பந்தயங்களில் முதலாவதாக வந்து எத்தனை பரிசுகளையும், பாராட்டுக் களையும் பெற்றிருக்கிறான். அவன் வேகத்துக்கு உன்னால் ஓட முடியாதே! இதற்காக தம்பி உன்னை மட்டும் தட்டி ஏளனமாகப் பேசுகிறானா? இல்லையே! எவ்வளவு பொறுமையாக அன்பாக விளையாட்டுக்கள் பற்றி உன்னிடம் பேசுகிறான். அவன் உன் தம்பி. அவனை ஏளனம் செய்யாமல் அன்போடும், பொறுமையோடும் பாடத்தைச் சொல்லிக் கொடு. அவன் விரைவில் புரிந்து கொள்வான் என்றால் அம்மா நிதானமாக, செல்வன், அம்மா சொன்ன கதையின் கருத்தைப் புரிந்து கொண்டான். தன் தவறை உணர்ந்து கொண்டான். இப்போது ஒற்றுமையுடன் இருவரும் ஒன்றாகப் படிக்கும் அழகை அம்மா திருப்தியுடன் ரசிக்கிறாள்.

ஒவ்வொரு மனிதருக்குள்ளும் ஒவ்வொரு திறமையுண்டு. தனக்கிருக்கும் திறமை மற்றவனுக்கு இல்லையே என அவனை ஏளனமாகவும் தாழ்வாகவும் நினைத்தல் கூடாது.

சுறா மீன்

குழந்தைகளுக்கு வைத்தியர் மீன் எண்ணெய் அல்லது மீன் எண்ணெய் மாத்திரை கொடுப்பது வழக்கம். இந்த எண்ணெய் சுறா காட் என்ற சுறா இன மீனிலிருந்தே எடுக்கப்படுகிறது. மீன் இனங்களில் மிகப் பெரியது சுறா மீன் தான். சில சுறா மீன்கள்




15 மீற்றர் வரை நீளமானவை. 50 சென்ரிமீற்றர் நீளமுள்ள சிறிய சுறா மீன்களும் உண்டு. சுறா கடலில் வாழும் மற்ற மீன்களையும் பிற உயிர்களையும் பிடித்துத் தின்னும். சில சமயங்களில் இது மனிதர்களையும் பிடித்து விழுங்கி விடுவது முண்டு. வெப்பமான பகுதிகளிலுள்ள கடல்களில் சுறா மீன்கள் மிகுதியாகக் காணப்படுகின்றன. சுறாக்களில் மிகப் பெரியது ரைனியோடான் சுறா. இது கடலில் மிதக்கும் தாவரங்களை உண்டு வாழும். கப்பலில் பயணம் செய்வோர் வீசி எறியும் உணவுப் பொருள்களை உண்பதற்காக சுறாக்கள் கப்பலைத் தொடர்ந்து நீந்திச் செல்வதுண்டு. மற்ற மீன்களைப் போன்று இவையும் முட்டையிட்டு குஞ்சு பொரிக்கின்றன. சில சுறாக்களின் முட்டை வயிற்றிலேயே தங்கி வளர்ந்து குட்டியாக வெளி வருகும். சொர சொர்பான இதன் தோலில் இருந்து பை, கண்ணாடிக் கூடு, செருப்பு போன்றன செய்யப்படும். இவற்றின் கல்லீரல்களில் இருந்தே மீன் எண்ணெய் தயாரிக்கப்படும். இவ் எண்ணெயில் உயிர்ச் சத்து A மிகுதியாக உண்டு. சில வகைச் சுறாக்களை மக்கள் உணவாகவும் உண்ணுகிறார்கள்.

முதலுதவியின் பழக்கம் முதன் முதலில் 11ஆம் நூற்றாண்டில் பதிவு செய்யப்பட்டுள்ளது. எனினும் இதன் பழக்கம் இடைக் காலத்தில் கைவிடப்பட்டது. பின்னால் 1859 இல் ஜீன் ஹென்றி ரூனெட் சல்பிரினோ என்பவர் போரினால் பாதிக்கப்பட்டவர்களுக்கு உதவி செய்யும் பொருட்டு கிராம வாசிகள் சிலரின் உதவியுடன் காயப்பட்டவர்களுக்கு முதலுதவிகளை வழங்கினார். இதன் அடிப்படையில் 1877இல் ஜான் அவசர ஊர்திச் சேவை ஆரம்பிக்கப்பட்டது. இது முதலுதவியை கற்பிப்பதற்கென ஆரம்பிக்கப்பட்டது. இதனோடு வேறு சங்கங்களும் இணைந்து கொண்டன. பல தொடர் வண்டி (புகையிரதம்) மையங்களிலும், சுரங்கங்களிலும் இடம் பெற்ற விபத்து, காயங்களுக்கு அவசர ஊர்திச் சேவை, முதற் சிகிச்சை என்ற பெயரிலும், தேசிய சேவை என்ற பெயரிலும் சேவையாற்றியது. 1878 இல் அறுவைச் சிகிச்சை நிபுணர் பீட்டர் ஷெபர்ட் பொது மக்க

ளுக்கும் முதலுதவித் திறன்களைக் கற்று கொடுக்க எண்ணி டாக்டர் கோப்ட்மனுடன் இணைந்து உருவாக்கிய பாடத்திட்டங்களைக் கொண்டு பள்ளிகளில் முதல் உதவிப் பாடங்களை நடத்தினார். அது முதல் இந்தச் சேவை 'காயப் பட்டோருக்கான முதலுதவி' என்ற வார்த்தையால் அழைக்கப்பட்டது. தொடர்ந்து முதலுதவி பயிற்சி வகுப்புகள் அனேகம் நடாத்தப்பட்டன. இதன் வளர்ச்சிப்படியிலேயே பின் வந்த செஞ்சிலுவைச் சங்கம் உருப்பெற்று வளர்ச்சியடைந்தது. செப்ரெம்பர் மாதம் இரண்டாம் சனிக்கிழமை உலக முதலுதவி தினமாக கொண்டாடப்படுகிறது. இந்தத் தினம் 2000ஆம் ஆண்டில் சர்வதேச செஞ்சிலுவைக் கட்டமைப்பு மற்றும் செம்பிறை சங்கங்களினால் உருவாக்கப்பட்டது. இது நெருக்கடி நிலைமைகளில் உயிரைக் காப்பாற்றுவதன் விழிப்புணர்வுக்காகவே உருவாக்கப்பட்டது.

முதலுதவி





ஒலியாண்டர்

மிகக்கொடுமையான நச்சுத் தாவரம்



ஒலியாண்டர் தாவரத்தின் பூக்கள் அழகானவை. ஆனால் அழகைப்பார்த்து ஏமாந்து போய்விடாதீர்கள். அத்தனையும் நஞ்சு என்கின்றனர் விஞ்ஞானிகள். ஒலியாண்டர் (Nerium Oleander) என்னும் தாவரம் உலகத்திலேயே மிகக்கொடுமையான நச்சுத் தாவரமாக கருதப்படுகிறது. தாவரத்தின் எல்லாப் பாகங்களிலும் நஞ்சு காணப்படுகிறது. பலவகையான நஞ்சுகளும் இந்த தாவரத்தில் உள்ளதாகக் கூறப்படுகிறது. இதில் காணப்படும் ஒலியாண்டரின் மற்றும் நெறைன் நச்சுக்கள் இதயத்தை பாதிக்கக்கூடியவை. தேனீக்களால் ஒலியாண்டர் பூக்களில் இருந்து சேகரிக்கப்பட்ட தேனை உமிழ்ந்த மாத்திரத்திலேயே மரணம் சம்பவிப்பதாக அறிவியல் விஞ்ஞானிகள் கருத்துரைத்துள்ளனர்.

கொடுமையான நச்சுத்தன்மை இருந்தாலும்கூட அழகிற்காக இந்தத் தாவரம் வளர்க்கப்படுகிறது. தூரகிழக்கு நாடுகளில் இருந்தும் மத்தியதரைக்கடல் நாடுகளில் இருந்தும் அமெரிக்கா விற்கு கொண்டுவரப்பட்ட இந்தத் தாவரம் உலர்ந்த வெப்பநிலைகளிலும் வளங்குறைந்த மண்ணிலும் வளரக்கூடியது. அடர்த்தியான புதர்வடிவில் ஆறுமுதல் பதினாட்டு அடி உயரத்திற்கு ஒலியாண்டர் தாவரம் வளர்வதாக சொல்லப்படுகிறது.

இலைகள் அடர் பச்சை நிறத்திலும், தடிப்பானதாகவும் இருக்கும். கொத்தாகப் பூக்கும் பூக்கள் மஞ்சள், சிவப்பு, இளஞ்சிவப்பு, வெள்ளை ஆகிய நிறங்களில் காணப்படும்.

வறண்ட நிலத்தில் கூட ஒலியாண்டர் அழகாக பூத்து அருமையான வாசனையைத் தரக்கூடியது. விலங்குகள் இயற்கையாகவே இந்தத் தாவரத்தின் அருகில் கூடப் போவதில்லை என்பது இயற்கையின் விநோதம்தான். வேகமாக வளரும் இந்தத் தாவரத்தைச் சாலகைகளில் தடுப்பரண்களாக வளர்க்கிறார்கள். தூசு, இரைச்சல் இவற்றையெல்லாம் தடுக்கும் திறன் இந்தத் தாவரம்

திற்கு உள்ளது. மண்ணரிப்பை தடுப்பதால் புதிய குடியிருப்புகள் தோன்றும் பகுதிகளிலும் ஒலியாண்டர் தாவரம் வளர்க்கப்படுகிறது. குறிப்பாக ஒலியாண்டர் தாவரத்தின் ஓர் இலை ஒரு குழந்தையின் உயிரைப்பறிக்க போதுமானது என்கின்றனர் தாவரவியல் ஆய்வாளர்கள். வயிற்றுப்போக்கு, வாந்தி, கடுமையான வயிற்றுவலி, நினைவிழப்பு, மயக்கம், ஒழுங்கற்ற இதயத்துடிப்பு போன்ற நோய் அறிகுறிகளின் வரிசையில் இறுதியில் மரணம் சம்பவிக்கிறது. ஒலியாண்டர் நஞ்சை உட்கொண்ட ஒருவர் 24 மணிநேரத்திற்குள் மரணமடையாது இருக்கும் சந்தர்ப்பங்கள் உயிர் பிழைத்துக்கொள்வதற்கான வாய்ப்பினை அதிகப்படுத்தும் என்பது ஆச்சரியமான செய்தி என்கின்றனர் விஞ்ஞானிகள்.

ஆக, ஒலியாண்டர் நஞ்சுக்கு மருத்துவ சிகிச்சை அளக்கும்போது நோயாளியை வாந்தியெடுக்கச் செய்வதும், வயிற்றில் உள்ளவற்றை வெளி

யேற்றுவதும், செறிவுடைய காபனை உட்கொள்ளச் செய்து நஞ்சை உறிஞ்சும்படி செய்வதும் முக்கியமான படிநிலைகள் என ஆய்வாளர்கள் சுட்டிக்காட்டுகின்றனர்.

முதலாம் பக்கத் தொடர்ச்சி

மகிந்தவுக்கும்...

இவ்வாறு நீதி அமைச்சர் விஜயதாஸ் ராஜபக்ச தெரிவித்துள்ளார். சிங்களத் தொலைக்காட்சி நேர்காணலின் போதே அவர் மேற்கண்டவாறு கூறியுள்ளார். அவர் மேலும் தெரிவித்ததாவது, 2015ஆம் ஆண்டு அரசு தலைவர் தேர்தலில் மகிந்த தோல்வியடைந்ததும் அவரைத் தலைமை அமைச்சர் ரணில் விக்கிரமசிங்க தொடர்புகொண்டு, 'நாங்கள் வென்று விட்டோம். நீங்கள் உடனடியாக ஆட்சியை எம்மிடம் ஒப்படைத்துவிட்டு அலரி மாளிகையை விட்டு வெளியேறுங்கள். உங்களுக்கு நாங்கள் பூரண பாதுகாப்பு தருகிறோம்' என்று கூறினார். அதனைத் தொடர்ந்து மகிந்தவும் வெளியேறினார். அன்று தொடக்கம், இந்த அரசு கோத்தபாயவைக்கும், மகிந்தவையும் பாதுகாத்து வருகின்றது. தமிழீழ விடுதலைப் புலிகளுடனான போரை வென்றெடுப்பதற்கு அவர்கள் இருவரும்

பங்களிப்பு வழங்கியமையே இதற்குக் காரணம். அதற்காக அவர்கள் ஊழல், மோசடிகளில் ஈடுபட்டிருந்தால் அவர்களுக்குச் சட்டம் தண்டனை வழங்கும். இதில் இருந்து அரசு யூரையும் பாதுகாக்காது. அரசு தலைவரோ, தலைமை அமைச்சரோ தண்டனையை வழங்க மாட்டார்கள். அதை நீதித்துறை பார்த்துக் கொள்ளும் - என்றார். (கு-5-3)

மரண அறிவித்தல்

திருமதி திரேசம்மா யேசுதாசன்

(ஜெயமணி)



யாழ்ப்பாணம் கத்திரல் வீதியைப் பிறப்பிடமாகவும், வசிப்பிடமாகவும் கொண்ட திருமதி திரேசம்மா யேசுதாசன் (10.05.2017) புதன்கிழமை காலமானார். அன்னார் காலஞ்சென்ற சுவாமிமுத்து - கிரிஸ்னா தம்பதியின் அன்புமகளும் காலஞ்சென்ற யேசுதாசனின் அன்பு மனைவியும் சிறில் ஜேசேப், நிறம்மா காலஞ்சென்ற பிறிசிற, அந்தோனியாப்பிள்ளை காலஞ்சென்ற ற.மரிய தாஸ் ஆகியோரின் அன்புச்சகோதரியும் யஸ்மின் பூலியர் (OLR பாடசாலை ஆசிரியை), யோன்சன் (ஜேம்மணி), ஜெனீற்றா எமிலியா (சுவின்), ரொபின்சன் (சுவின்), யேன்மேரி அன்ரனிற்றா (சுவின்) ஆகியோரின் அன்புத்தாயும் தேவசகாயராசா, ஜெனோவா (ஜேம்மணி), இராஜசிங்கம் (சுவின்), ஆத்தீஸ் (சுவின்), அண்ணாத்துரை (சுவின்) ஆகியோரின் பாசமிகு மாமியும் ஆகாஸ் எஸ்ரொனா, செநோமி, ராகேஷ் (சுவின்), ஜெறக்ஷன் (சுவின்), ஜாக்கீசன் (சுவின்) ஆகியோரின் பேர்த்தியும் ஆவார். அன்னாரின் நல்லடக்க ஆராதனை நாளை (13.05.2017) சனிக்கிழமை பி.ப 3 மணிக்கு யாழ்ப்பாணம் பேராலயத்தில் நடைபெற்று கொஞ்சேஞ்சி மாதா சேமக்காலையில் நல்லடக்கம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: மகன், மருமகன்
திரு. திருமதி தேவசகாயராசா (சகாயன்) 077 9647 343

மரண அறிவித்தல்



திருமதி புஸ்பராணி சிவயோகம்

வளலாயைப் பிறப்பிடமாகவும் வசிப்பிடமாகவும் கொண்ட திருமதி புஸ்பராணி சிவயோகம் நேற்று (11.05.2017) வியாழக்கிழமை காலமானார்.


அன்னார் காலஞ்சென்ற சுப்பிரமணியம்-செல்லம்மா தம்பதியின் அன்புமகளும் சிவயோகத்தின் அன்புமனைவியும் காலஞ்சென்ற கிருஸ்ணபிள்ளை-சின்னம்மா தம்பதியின் மருமகளும் சிவகரன் (ஆசிரியர், மு/வித்தியானந்தக்கல்லூரி), ரஜிதா (ஆசிரியர், மு/தண்ணீர்நூற்று இ.த.க. பாடசாலை, யா/இடைக்காடு மகா வித்தியாலயம்) ஆகியோரின் பாசமிகு தாயாரும் ஜெயதர்சினி (ஆசிரியர், மு/ வித்தியானந்தக்கல்லூரி), கார்த்தீபன் (கிராம உத்தியோகத்தர், இடைக்காடு) ஆகியோரின் மாமியும் ஆவார்.

அன்னாரின் இறுதிக்கிரியைகள் இன்று (12.05.2017) வெள்ளிக்கிழமை பிற்பகல் 2 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக வளலாய் கூனங்காடு இந்து மயானத்திற்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர்.

மரண அறிவித்தல்

கந்தையா நேசராசா



பிறப்பு 08.12.1933
இறப்பு 08.05.2017

ஆனைக்கோட்டையைப் பிறப்பிடமாகவும் வசிப்பிடமாகவும் கொண்ட கந்தையா நேசராசா கடந்த 08.12.2017 திங்கட்கிழமை காலமானார்.

அன்னார் காலஞ்சென்றவர்களான நாகலிங்கம் கந்தையா - செல்லம் தம்பதியின் அன்புப் பூதல்வரும் காலஞ்சென்ற தம்பு செல்லையா - இராசம்மாதம்பதியின் அன்பு மருமகளும் யோகரட்ணத்தின் அன்புக்கணவரும் மதிவதனன், பாஸ்கரன், கரீந்திரன், காலஞ்சென்ற சிறிதரன் மற்றும் சுதாகரன், அமுதா, ராதா, கீதா ஆகியோரின் அன்புத் தந்தையும் கலைவாணி, கோமளா, சுமந்தினி, காலஞ்சென்ற கோபாலசிங்கம் மற்றும் ராம்குமார் ஆகியோரின் மாமனும் மாலிதி, பிறவீன், மகிந்தன், டெஷானி, மதுனிக்கா, நவீன், சுவீதா, மிதுனன், சுபாசினி, மான்சிகா ஆகியோரின் அன்புப் பேரனும் ஆவார்.

அன்னாரின் இறுதிக்கிரியைகள் இன்று (12.05.2017) வெள்ளிக்கிழமை நண்பகல் 12 மணியளவில் அவரது இல்லத்தில் நடைபெற்று பிற்பகல் 2.00 மணியளவில் பூதவுடல் தகனக்கிரியைக்காக காக்கைதீவு இந்து மயானத்திற்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

நாலுகால் மடம், ஆனைக்கோட்டை. தகவல்: குடும்பத்தினர்.



Jobdubai 2017 வேலைவாய்ப்பு

- Driver [Srilanka License]
- Car Service
- Hotel Work
- Restaurant
- Airport Work
- Super Market
- Security

உடனடியாக பணியாளர்கள் தேவை உணவு, தங்குமிடம், போக்குவரத்து இலவசம் மற்றும் கல்வித் தகைகைகளுக்கு ஏற்ப வேலைகள் பெற்றுத் தரப்படும்.

உடனடி தொடர்புகளுக்கு,
இலங்கை - 076 400 9649, 075 425 1849
புலாய் - 0097 158 265 1043, 0097 155 254 8955
Mail ID : Jobdubai301@gmail.com
Web ID : www.Jobdubai.com

நல்லை க.கண்ணதாஸ்

எழுதிய

“முப்பத்தைந்து தாளங்களில்
தனியாவர்த்தனம்”

நூல் வெளியீடு

காலம் : 14.05.2017 ஞாயிற்றுக்கிழமை
முற்பகல் 9.30 மணி
இடம் : இளங்கலைஞர் மன்றக் கலா மண்டபம்
சட்டநாதர் கோயில் வீதி, நல்லூர்

நலைவர்:
திரு. ச.லலீசன் அவர்கள்
(மிரதி அதியர், கோப்பாய் ஆசிரியர் கலாசாலை)
முந்நை விருந்தினர்
கலாநிதி எஸ். சுதாக்கர் அவர்கள்
(நீடாதிபதி, கலைப்ரீடம், யாழ். பல்கலைக்கழகம்)
சிறப்பு விருந்தினர்
கலாநிதி சி.ஜெயசங்கர் அவர்கள்
(பணியாளர், விபலானந்தா அழகியற் கற்கைகள்
நிறுவகம், மட்டக்களப்பு)
நங்கலையும் அன்புடன் அழைக்கின்றோம்.

- விழாக்குழுவினர் -

கண்ணீர் அஞ்சலி

கதிர்காமர் சுப்பிரமணியம்

(கனடா-ஒவ்வு பெற்ற பிரதம பொதியியலாளர்)

எமது கழக மகவிர்குழுவின் முன்னாள் தலைவியும் கொக்குவில் இந்நுக்கல் லூரியின் ஒவ்வொன்ற உப அதியரும் பின் கனடா தேசம் புலம் வயர்ந்து வாழ்ந்து மறைந்த காலஞ் சென்ற அன்னை ககிர்தலக்ம அவர்களின் அன்புக்கணவரும் எமது கழக ஆர்வலருமாகிய கதிர்காமர் சுப்பிரமணியம் அவர்களின் பிரிவுச் செய்தி அறிந்து மிகுந்த துயரடைகின்றோம்.



அன்னாரின் பிரிவினால் துயரமுற்றிருக்கும் குடும்பத்தினருக்கு எமது அழ்ந்த அனுதாயங்களை தெரிவிப்பதுடன் அன்னாரின் ஆத்மா சாந்தியடைய உறைவனைப் பிரார்த்திக்கின்றோம்.

கொக்குவில் வளர்மதி முன்னேற்றக்கழகமும் சம்பியன்லேன், வளர்மதி நிறைவாழ்வகமும், கொக்குவில்.

மரண அறிவித்தல்

திருமதி சிவக்கொழுந்து பொன்னுத்துரை



அல்லிப்பளையை பிறப்பிடமாகவும், செம்பியன்பற்று தெற்கைப் வசிப்பிடமாகவும் கொண்ட திருமதி சிவக்கொழுந்து பொன்னுத்துரை நேற்று (11.05.2017) விடியுக் கிழமை இறைவனுடன் சேர்ந்தார்.

அன்னார் காலஞ்சென்ற பொன்னுத்துரையின் அன்புமனைவியும் முல்லை நாகேஸ்வரியின் (சமுர்த்தி அபிவிருத்தி உத்தியோகத்தர் - வடமராட்சி கிழக்கு, பிரதேச செயலகம்) அன்புத்தாயும் காலஞ்சென்றவர்களான பொன்னுத்துரை, டைசமிப்பிள்ளை, வாசித்தம்பி, குமாரசாமி ஆகியோரின் அன்புச்சகோதரியும் காலஞ்சென்றவர்களான பாக்கியம், சேதுப்பிள்ளை, அருணகிரி ஆகியோரின் பாசமிகு மைத்துனியும் ஆவார்.

அன்னாரின் இறுதிக்ரியைகள் இன்று (12.05.2017) வெள்ளிக்கிழமை மு.ப. 10 மணிக்கு செம்பியன்பற்றில் உள்ள அவரின் இல்லத்தில் நடைபெற்று பூதவுடல் தகனக்கரியைக்காக செம்பியன்பற்று இந்து மயானத்துக்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

சம்பியன்பற்று தெற்கு, தகவல்:
சம்பியன்பற்று, முல்லைநாகேஸ்வரி (மகள்)

அலுவலக உதவியாளர் தேவை

திருநெல்வேலி சிமாட் கிட்ஸ்
கணினி அறிவுடைய பெண்
அலுவலக உதவியாளர்
தேவை.

077 386 7458

தேவை

ஆண - விற்பனையாளர்
ஆண - பொதிசுமப்பவர்
ANNAI NAGA FOOD CITY
NO: 175, K.K.S ROAD,
JAFFNA.

077 477 3483

MAJESTIC CINEPLEX Jaffna

கார்கிள்ஸ் ஸ்கூவெயர்

(யாழ் போதனா வைத்தியசாலை எதிரில்)

இப்பொழுது திரையில்



மஜேஸ்டிக் ப்ளாட்டினம் / சில்வர்
10.30 / 2.30 / 6.30
வெள்ளி/சனி 10.30 PM



ப்ரொன்ஸ் 10.30 / 1.30 / 4.30 / 7.30
வெள்ளி/சனி 9.30 PM
விசாரணை 021- 2227712

MajesticCineplexSL
www.ceylontheatres.lk

மரண அறிவித்தல்

திருமதி வாழ்வாம்பிகை சிவசுப்பிரமணியம்



மலேசியாவைப் பிறப்பிடமாகவும், சன்னாகத்தை வசிப்பிடமாகவும் கொண்ட திருமதி வாழ்வாம்பிகை சிவசுப்பிரமணியம் நேற்று (11.05.2017) விடியுக்கிழமை சிவபதமடைந்து விட்டார்.

அன்னார் காலஞ்சென்றவர்களான நாக விலங்கம் - சரஸ்வதிப்பிள்ளை தம்பதியினர் அன்பு மகனும் காலஞ்சென்றவர்களான இளையத்தம்பி - சின்னம்மா தம்பதியினர் அன்புமருமகனும் சிவசுப்பிரமணியத்தின் அன்புமனைவியும் காலஞ்சென்றவர்களான பற்குணம், ஞானாம்பிகை, புவனேஸ்வரி, சற்குணம், நற்குணம் ஆகியோரின் அன்புச்சகோதரியும் ஆவார்.

அன்னாரின் இறுதிக்ரியைகள் இன்று (12.05.2017) வெள்ளிக்கிழமை பி.ப. ஒரு மணிக்கு அவரது இல்லத்தில் நடைபெற்று பூதவுடல் தகனக்கரியைக்காக கொத்தியாலடி இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

கதிர்காம வீதி, சன்னாகம் தெற்கு.
021 224 0315

ஆட்டம்...

பேசுகளில் ஈடுபட்டு வருகின்றது. மகிந்தவுக்குச் சார்பாகச் செயற்பட்டு வந்த வடமத்திய மாகாண அமைச்சர் கே. எச். நந்தசேனவைத் தூக்கிவிட்டு, அந்தப் பதவிக்கு மாகாணசபை உறுப்பினர் எச். வேராத பண்டாவை அரச தலைவர் நியமித்தார். ஆளுநர் முன்னிலையில் வேராத பண்டா நேற்றுப் பதவிப் பிரமாணமும் செய்து கொண்டார். இதற்கு எதிர்ப்புத் தெரிவித்து பதிஷ்டை கொடுக்கும் வகையில் மகிந்தவுக்குச் சார்பாகச் செயற்பட்டு வந்த மாகாண சபையின் மற்றொரு அமைச்சரான எஸ். எம். ரஞ்சித் சமரக்கோன் தனது அமைச்சுப் பதவியைத் துறந்தார்.

சிறிலங்கா சுதந்திரக் கட்சியைப் பலப்படுத்துவதற்குரிய முயற்சியில் இறங்கியுள்ள அரச தலைவர் மைத்திரிபால சிறிசேன, மகிந்தவுக்குச் சார்பாகச் செயற்பட்டு வருபவர்களிடமிருந்து பதவிகளைப் பறித்து வருகின்றார். இதன் ஓர் அங்கமாகவே வடமத்திய மாகாண அமைச்சராக இருந்த நந்தசேன அந்தப் பதவியிலிருந்து நீக்கப்பட்டுள்ளார். இதற்கு அடுத்தபடியாக எஸ். எம். ரஞ்சித் சமரக்கோனையும் நீக்குவதே அரச தலைவரின் திட்டமாக இருந்தது. எனினும், ரஞ்சித் தானாக முந்திக்கொண்டு எதிர்ப்பைத் தெரிவிக்கின்றேன் என்ற பாணியில் பதவியைத் துறந்துள்ளார். இதனால் வடமத்திய மாகாண சபையின் அரசியல் களம் ஆட்டம் காண ஆரம்பித்துள்ளது என்று தெரிவிக்கப்பட்டது.

இதுதவிர, மகிந்தவின் சகாக்கள் கூட்டாக இணைந்து மைத்திரி தரப்புக்கு நெருக்கடி கொடுக்கத் தயாராகி வருகின்றனர்.

“வடமத்திய மாகாண சபையில் மொத்தமாக 33 உறுப்பினர்கள் இருக்கின்றனர். இதில் பெரும்பாலான உறுப்பினர்கள் சுயாதீனமாகச் செயற்படுவதற்குத் தீர்மானித்துள்ளனர். பெரும்பாலான உறுப்பினர்களின் ஆதரவின் பிரகாரமே மாகாண முதல்வர் தேர்வு இடம்பெறவேண்டும். எனவே, விரைவில் ஆளுநரிடம் மனுவிடவுமாறு கையளிக்கப்படும். அதன்பின்னர் பொது எதிர்ணி உறுப்பினர் ஒருவருக்கு முதல்வர் பதவி வழங்குமாறு கோரப்படும் என்று கூறப்பட்டிருக்கிறது.

பெரும்பான்மைப் பலம் இருக்கும் பக்கம்தான் ஆட்சி அதிகாரம் இருக்கவேண்டும். இதற்கு இடமளிக்கப்படாவிட்டால் மாகாண சபை முற்றுகையிடப்படும்” என்று மகிந்த அணி உறுப்பினரும் எஸ். எம். ரஞ்சித் சமரக்கோனின் சகோதரரான எஸ். எம். சந்திரசேன தெரிவித்தார். கும்பசி உச்சம் பெறுமானால் வடமத்திய மாகாண சபையிலும், தேசிய அரச அமைடும் என்று ஆளுங்கட்சி உறுப்பினர் ஒருவர் தெரிவித்தார்.

ஆட்சிக்கு அச்சுறுத்தல் வரும் பட்சத்தில் ஐக்கிய தேசியக் கட்சியுடன் இணைந்து அது முறியடிக்கப்படும் என்பதே அவரின் தர்க்கமாகும். வடமத்திய மாகாண சபையானது அரச தலைவர் மைத்திரிபால சிறிசேனவின் கோட்டையாகவே பார்க்கப்படுகின்றது. அவர் பிறந்த பொலன்னறுவை மாவட்டமும் இந்த மாகாணத்துக்குள்ள்தான் வருகின்றது.

2012ஆம் ஆண்டு செப்ரெம்பர் மாதம் 8ஆம் திகதி நடைபெற்ற மாகாண சபைத் தேர்தலில் வடமத்திய மாகாண சபையில் 21ஆசனங்களைக் கைப்பற்றி மகிந்த தலைமையிலான ஐக்கிய மக்கள் சுதந்திர முன்னணி வெற்றிநடை போட்டது. ஐக்கிய தேசியக் கட்சி 11 ஆசனங்களைடும், ஜே. வி.பி. ஓர் ஆசனத்தையும் கைப்பற்றின. எனினும், மூத்தஉறுப்பினரான பேரட்டிக்கு முதல்வர் பதவி வழங்காதது சகாவான எஸ். எம். ரஞ்சித் சமரக்கோனுக்கு அந்தப் பதவியை மகிந்த வழங்கினார்.

பேரட்டியின் மகனான தற்போதைய அமைச்சர் துமிந்த திஸாநாயக்க கட்டும் சீற்றத்தில் இருந்தார். 2015இல் மகிந்த அரசிலிருந்து துமிந்த திஸாநாயக்க வெளியேறுவதற்கு இதுவும் ஒரு காரணமாக அமைந்தது.

இந்நிலையில், ஆட்சி மாற்றத்தின் பின்னர் தனது கோட்டையான வடமத்திய மாகாண சபையில் ஐக்கிய மக்கள் சுதந்திர முன்னணியின் தலைவர் என்ற வகையில் மைத்திரிபால சிறிசேன அதிரடி மாற்றங்களைச் செய்தார். தனது விசுவாசியான பேசல ஜனர்த்தனவுக்கு முதல்வர் பதவியைக் கொடுத்தார். இவ்வாறானதொரு பின்புலத்திலேயே மீண்டும் ஆட்சி ஆட்டம்காண ஆரம்பித்துள்ளது என்று அவதானிகள் தெரிவித்தனர். (கு-4)

புத்தளத்தில்...

பகுதியில் மீட்கப்பட்டது. அதனை வைத்திருந்த குற்றச் சாட்டில் கொழும்பு நபர் ஒருவர் கைது செய்யப்பட்டார் என்றும் பொலிஸார் தெரிவித்தனர்.

இந்தச் சம்பவம் நேற்றுக் காலை இடம்பெற்றது, ஹெரோயினை, டிபென்ட்ரர் வாகனத்தில் கொழும்புக்குக் கடத்திச் செல்லமுற்பட்ட போதே சந்தேக நபர் கைது செய்யப்பட்டார் என்றும் பொலிஸார் தெரிவித்தனர். (கு-4)

Sandy's Beauty Care & Training Centre

TRAINING CENTRE

மிக குறைந்த கட்டணத்தில் விரைவான அழகுக்கலைப் பயிற்சிகள்

செயல்முறை விளக்கத்தோடு அழகுக்கலைப்பயிற்சி மேற்கொள்ளப்படும் வயதெல்லை கிடையாது பயிற்சி கட்டணத்தை பகுதி பகுதியாக செலுத்த முடியும். இவ் அரிய சந்தர்ப்பத்தை அனைத்து மாணவர்களும் பெற்றுக்கொள்ளவும் வாய்ப்பினையும் சந்தர்ப்பத்தையும் முந்திக்கொள்பவர்கள் வெற்றியாளராவர்கள் பயிற்சி நிறைவில் சான்றிதழ் வழங்கப்படும். அனுபவமிக்க ஆசிரியரால் பயிற்றுவிக்கப்படும்.

பயிற்சி ஆரம்பம் - 15.05.2017 / பயிற்சி நேரம் - 10 மணி - 1 மணி

Sandy's Beauty Care & Training Centre. தொட்பு : 021 300 4668 / 070 250 2500

3ஆம் குறுக்குத்தெரு, பிரதான வீதி, யாழ்ப்பாணம்.



வித்தியா படுகொலை...

யாழ்ப்பாணம் மேல்நீதி மன்றில்தான் வழக்கு விசாரணைகளை நடத்தவேண்டும் என்று வலியுறுத்தி மக்கள் கையொப்பமிட்ட மனு தலைமை நீதியரசருக்கு அனுப்பி வைக்கப்பட்டது. மனு வடக்கு மாகாண ஆளுநர் ரெஜினோல் கூரேயிடம் நேற்றுக் கையளிக்கப்பட்டது.

கவனவிர்ப்பு பேரணி நேற்று மாலை 4.30 மணியளவில் புங்குடேவி கந்தசுவாமி ஆலயத்திலிருந்து ஆரம்பமாகி புங்குடேவி மகா வித்தியாலயத்தின் ஊடாகப் புங்குடேவி ஆலய டிப்சர் சந்தியைச் சென்றடைந்தது.

“நீதி விசாரணையில் அரசியல் தலையீடு வேண்டாம், யாழ்ப்பாண மேல் நீதிமன்ற விசாரணையில் சட்டமா அதிபருக்கு நம்பிக்கையில்லையா? நீதி விசாரணை யாழ்ப்பாண மேல்நீதிமன்றிலேயே இடம்பெற வேண்டும், நீதி எங்கே செல்கின்றது, கூட்டு அரசே நீதியான தீர்ப்பைத் தா? டரயல் அடபார் விசாரணை முறையில் எமக்கு நம்பிக்கை இல்லை” போன்ற வாசகங்கள் எழுதிய பதாகைகளை ஏந்தியவாறு மக்கள் போராட்டத்தை முன்னெடுத்தனர்.

“எமது பிரதேசத்து மாணவி வித்தியா படுகொலை செய்யப்பட்டது தொடர்பில் ஆரம்பத்தில் ஊர்காவர்துறை நீதிவான் மன்றில் விசாரணைகள் இடம்பெற்று வந்தன. சந்தேகநபர்கள் யாழ்ப்பாண மேல் நீதிமன்றின் உத்தரவில் விளக்கமறியலில் வைக்கப்பட்டுள்ளனர்.

சில அரசியல் சக்திகள் இந்த வழக்கை கொழும்புக்கு மாற்றி அதன் நீதியைத் திசை திருப்ப முயல்கின்றனர்” என்று போராட்டத்தில் ஈடுபட்டவர்கள் குற்றஞ்சாட்டினர்.

“யாழ்ப்பாணம் மேல் நீதிமன்றில் இராணுவம், பொலிஸார், பொதுமக்கள் எனப் பலதரப்பட்ட தரப்பினரையும் வழக்குகள் நீதியாக விசாரிக்கப்பட்டுத் தீர்ப்புக்கள் வழங்கப்பட்டிருக்கின்றன. இந்த நிலையில் யாழ்ப்பாண மேல் நீதிமன்றில் இந்த வழக்குக்கும் நீதியான தீர்ப்பு கிடைக்கும். இந்த விடயத்தில் அரசு தலைவர் மற்றும் தலைமை நீதியரசர் உடனடியாக நடவடிக்கை எடுக்க வேண்டும்” என்று மக்கள் வலியுறுத்தினர்.

“கொழும்பு சென்று வழக்கு விசாரணை நடத்துவதற்கு எமக்கு உடன்பாடில்லை. அங்கு செல்வதற்கு எமக்கு உதவிகளும் இல்லை. பாதிக்கப்பட்டவர்கள் நாங்கள்தான். யாழ்ப்பாண மேல் நீதிமன்றில் எங்களுக்கு நம்பிக்கை இருக்கிறது. எமது கோரிக்கையை அரசு தலைவரும், தலைமை நீதியரசரும் கவனத்தில் எடுக்க வேண்டும் என்று வேண்டிக் கொள்கிறேன்” இவ்வாறு வித்தியாவின் தாயார் கண்ணீர் விட்டு அழுவதாறு கோரினார். அவரது அழுகை அங்கு நின்றவர்களையும் கண்கலங்க வைத்தது.

பின்னணி

2015ஆம் ஆண்டு மே மாதம் 13ஆம் திகதி வித்தியா பாடசாலைக்குச் சைக்கிளில் சென்று கொண்டிருந்தபோது காணாமற்போயிருந்தார். பின்னர் அவர் வழமையாகப் பாடசாலைக்குச் சென்றுவரும் பாதையில் உள்ள பாழடைந்த வீட்டின் பற்றைக்குள் சடலமாக மீட்கப்பட்டார். வித்தியா கடத்தப்பட்டு வன்புணரப்பட்டு படுகொலை செய்யப்பட்டுள்ளமை மருத்துவ பரிசோதனை உறுதிப்படுத்தியது. மாணவியின் படுகொலையுடன் தொடர்புடையவர்கள் என்ற குற்றச்சாட்டில் 12 பேர் கைது செய்யப்பட்டனர். அவர்களில் 10ஆம் மற்றும் 12ஆம் சந்தேகநபர்கள் வழக்கிலிருந்து அண்மையில் விடுவிக்கப்பட்டனர். ஏனைய 10 சந்தேகநபர்களும் யாழ்ப்பாணம் மேல் நீதிமன்றின் உத்தரவில் விளக்கமறியலில் வைக்கப்பட்டுள்ளனர்.

மாணவியின் படுகொலையடுத்து யாழ்ப்பாணக் குடாநாடு முழுவதும் கொந்தளித்தது. அது நாடு முழுவதும் பரவியது. பாடசாலைகளில் மாணவர்கள் போராட்டத்தில் ஈடுபட்டனர். யாழ்ப்பாண நகர் 2 நாட்களாக முடங்கியது. பெரும் கொந்தளிப்பு கடையடைப்பாகியது. ஊர்வலங்கள் முன்னெடுக்கப்பட்டன. (வ-4-8)

டரயல்...

முடிக்கிறது. சட்டமா அதிபர் திணைக்களத்துக்கும் நீதித்துறை சார்ந்த உயர்மட்டத்துக்கும் இடையே இந்தப் பேச்சு இடம்பெறவுள்ளது. புங்குடேவி மாணவி வித்தியா 2015ஆம் ஆண்டு மே மாதம் 13ஆம் திகதி கூட்டுவன்புணர்வின் பின்பு படுகொலை செய்யப்பட்டார். மாணவியின் படுகொலையுடன் தொடர்புடையவர்கள் என்ற குற்றச்சாட்டில் 12 பேர் கைது செய்யப்

பட்டனர். அவர்களில் 10ஆம் மற்றும் 12ஆம் சந்தேகநபர்கள் வழக்கிலிருந்து அண்மையில் விடுவிக்கப்பட்டனர். ஏனைய 10 சந்தேகநபர்களும் யாழ்ப்பாணம் மேல் நீதிமன்றின் உத்தரவில் விளக்கமறியலில் வைக்கப்பட்டுள்ளனர்.

இந்த வழக்கின் விசாரணையை மேல் நீதிமன்ற நீதிபதிகள் மூவரடங்கிய ‘டரயல் அடபார்’ தீர்ப்பாயம் முன்னிலையில் முன்னெடுக்க சட்டமா அதிபர் திணைக்களம் தீர்மானித்துள்ளது. இந்த விசாரணைகள் கொழும்பில் நடத்த நீதிச் சேவை ஆணைக்குழுவிடம் யோசனை முன்வைக்கப்பட்டுள்ளது. இந்த நிலையிலேயே நீதித்துறை சார்ந்த உயர்மட்டத்துக்கும் சட்டமா அதிபர் திணைக்கள அதிகாரிகளுக்கும் இடையே கொழும்பில் எதிர்வரும் திங்கள்கிழமை பேச்சு இடம்பெறவுள்ளது. இந்தப் பேச்சுக்கும் பின்னரே வழக்கை நடத்த மேற்கொண்டு மேற்கொள்ள வேண்டிய நடவடிக்கைகள் முன்னெடுக்கப்படும் என்று தெரிவிக்கப்பட்டது. இதேவேளை, சந்தேகநபர்களுக்கு எதிரான குற்றப்பத்திரிகை யாழ்ப்பாண மேல் நீதிமன்றிக்குப் பதிவுத் தபாலில் அனுப்பிவைக்கப்பட்டுள்ளதாகச் சட்டமா அதிபர் திணைக்களத் தகவல்கள் தெரிவித்தன.

(கு-வ)

தமிழ்...

இவ்வாறு தலைமை நீதியரசரிடம் வலியுறுத்தி புங்குடேவி மக்களால் நேற்று மனுக் கையளிக்கப்பட்டது.

இந்த மனு வடக்கு மாகாண ஆளுநரிடம் நேற்றுக் கையளிக்கப்பட்டது என்று தெரிவிக்கப்பட்டது.

தலைமை நீதியரசருக்கான மனுவில் தெரிவிக்கப்பட்டுள்ளதாவது:

“புங்குடேவி மாணவி சிவலோகநாதன் வித்தியா பாடசாலை சென்று கொண்டிருந்தபோது கடத்தப்பட்டுக் கூட்டுவன்புணர்வின் பின்னர் படுகொலை செய்யப்பட்டிருந்தார். வித்தியா கொலை வழக்கு விசாரணையை ‘டரயல் அடபார்’ தீர்ப்பாயத்தின் முன்பாக கொழும்பில் பெரும்பான்மையின மேல் நீதிமன்ற நீதிபதிகள் முன்னிலையில் நடத்தப்படும் என்று வெளியரும் தகவல்கள் குறித்துக் கடும் அதிருப்தி கொண்டுள்ளோம். இந்த வழக்கு விசாரணைகள் பெரும்பான்மையின மேல் நீதிமன்ற நீதிபதிகள் முன்னிலையில் நடக்கும் போது, சாட்சியங்கள் மற்றும் ஆவணங்களது மொழிபெயர்ப்பையே அவர்கள் பரிசீலனைக்கு எடுக்கும் வாய்ப்பு ஏற்படும். இதனால் ஒரு சாட்சிக்காரரது நேரடியான சாட்சியத்தைக் கிரகிக்கும் திறன் அவர்களிடம் இருக்காது போகலாம். அதுமட்டுமன்றி வழக்கு ஆவணங்கள் முழுவதும் மொழி பெயர்க்கப்பட வேண்டிய தேவை எழுவதன் மூலம் அதன் விசாரணைகள் ஆரம்பிப்பதில் தாமதம் ஏற்படும்.

கொழும்பில் வழக்கு விசாரணையை நடத்துவது பாதிக்கப்பட்ட தரப்பினருக்கு அரசு மைப்பினூடாக உறுதிப்படுத்தப்பட்ட மொழி உரிமையை மீறும் ஒன்றாக அமைகிறது. முக்கியமாக, இந்த வழக்கின் விசாரணையைக் கொழும்புக்கு மாற்றுவது நீதித்துறை தொடர்பான பொது மக்களது நம்பிக்கைக்கு ஊறு விளைவிப்பதொன்றாகவும் அமையும். ‘டரயல் அடபார்’ முறையில் வழக்கை கொழும்பில் நடத்துவது வடக்கு - கிழக்கு மாகாணங்களில் விசாரிக்கப்பட வேண்டிய வழக்குகளை கொழும்புக்கு வெளியிலுள்ள ஒரு பிரதேச நீதிமன்றில் விசாரிக்கும் முன்னைய அரசு மைப்பின் கீழ் நடைமுறைப்படுத்தப்பட்ட தவறான நடைமுறையாகக் கொள்ளத்தக்கது. அத்தோடு இத்தகைய செயற்பாடு வடக்கு கிழக்கு மாகாணங்களிலுள்ள நீதிபதிகள் மற்றும் நீதிமன்றங்கள் தென்பகுதி நீதிமன்றங்களை விடத் தரத்தில் குறைந்தவை என்ற மன எண்ணப்படையும் உருவாக்கும். எனவே இந்த வழக்குத் தொடர்பான தங்கள் முடிவை மீள்பரிசீலனை செய்து, 3 தமிழ், மேல் நீதிமன்ற நீதிபதிகள் முன்னிலையில் யாழ்ப்பாணத்தில் விசாரணையை மேற்கொள்ள நடவடிக்கை எடுக்குமாறு தாழ்மையுடன் வேண்டிக் கொள்கிறோம் - என்றுள்ளது.

(வ-4-8-422)

நினைவேந்தல்...

மே 12 ஆம் நாள் ஆரம்பமாகும் முள்ளிவாய்க்கால் நினைவேந்தல், மே 18ஆம் நாள் முள்ளிவாய்க்காலில் ஈகச்சுடரேற்றி நடத்தப்படும் நினைவேந்தலுடன் முடிவுக்கு வரும். ‘முள்ளிவாய்க்கால் நினைவேந்தல் இன்று

ஆரம்பமாகின்றது. ஒற்றுமையாக அனைவரும் இணைந்து நினைவேந்தலை கடைப்பிடிக்க வேண்டும். மே 18ஆம் நாள் முள்ளிவாய்க்கால் மண்ணில் சுடரேற்றி அஞ்சலி செலுத்தவேண்டும். இதற்காக எல்லோரையும் அழைக்கின்றோம். முள்ளிவாய்க்கால் நினைவேந்தல் காலத்தில் இறை நம்பிக்கை உடையவர்கள், தங்கள் உறவுகளின் ஆன்மீகத் தேவையாக ஆத்மசாந்திக்காக ஆலயங்களில் வழிபாடுகளை நடத்தலாம். நினைவேந்தல் வாரத்தில் வன்முறைகளையும் களியாட்டங்களையும் தவிர்த்து, ஒவ்வொரு தமிழனும் இதனைக் கடைப்பிடிக்க வேண்டும்” என்று, தமிழ்த் தேசியக் கூட்டமைப்பின் நாடாளுமன்ற உறுப்பினரும், இலங்கைத் தமிழ் அரசுக் கட்சியின் தலைவருமான மாவை.சேனாதிராசா தெரிவித்தார்.

(கு-5)

முள்ளிவாய்க்காலில்...

முள்ளிவாய்க்கால் கிழக்குப் பகுதியில் உள்ள கிரிஸ்தவ ஆலயத்தில் இந்த நினைவுக் கற்கள் நடப்பவ்வாறு. இதற்கான வேலைகள் தற்போது இடம்பெற்று வருகின்றன. நடப்பவ்வாறு நினைவுக் கல்லில் முதல்கட்டமாகப் பொது மக்கள் சிலரின் பெயர் பொறிக்கும் நடவடிக்கைகள் இடம்பெறுகின்றன. வடக்கு மாகாண சபையின் ஏற்பாட்டில் முள்ளிவாய்க்கால் நினைவேந்தல் நிகழ்வு மே 18ஆம் திகதி முள்ளிவாய்க்கால் கிழக்குப் பகுதியில் கடைப்பிடிக்கப்படவுள்ளது. அத்துடன் இறுதிப்போரின்போது முள்ளிவாய்க்கால் மற்றும் அதனை அண்டிய பகுதிகளில் கொல்லப்பட்ட பொதுமக்கள் சிலரின் நினைவாக நினைவுக் கல் நடப்படவுள்ளது. நினைவேந்தல் நிகழ்வு நடைபெறவுள்ள பகுதியில் இணைந்து நிகழ்வுக்கான ஏற்பாடுகள் மற்றும் சுத்தம் செய்யும் பணிகள் என்பன நடைபெற்று வருகின்றன.

(கு-4)

மோடிக்கு...

கட்டுநாயக்கா பன்னாட்டு வானூர்தி நிலையத்தை வந்தடைந்தார். அவருக்கு இலங்கையின் தலைமை அமைச்சர் ரணில் விக்கிரமசிங்க தலைமையிலான இலங்கை அரசின் உயர்மட்டக் குழுவினர் செங்கம்பள வரவேற்பளித்தனர். ஐக்கியநாடுகள் சபையின் பன்னாட்டு வெள்திணைக் கொண்டாட்டம் இந்த முறை இலங்கையில் இடம்பெறுகிறது. அதனை உத்தியோக பூர்வமாக ஆரம்பித்து வைக்கவே இலங்கை அரசின் அழைப்பின் பேரில் மோடி இலங்கை வந்துள்ளார். அவர் பன்னாட்டு வெள்திணை நிகழ்வை நேற்று இரவு ஆரம்பித்து வைத்தார். மோடியின் பயணத்தை முன்னிட்டு கொழும்பில் நேற்று மாலை தொடக்கம் சிறப்புப் போக்குவரத்து ஒழுங்குகளும் மேற்கொள்ளப்பட்டுள்ளன. இந்தப் போக்குவரத்து ஒழுங்குகள் இன்று மாலை வரை நடைமுறையில் இருக்கும் என்று பொலிஸ் திணைக்களம் தெரிவித்தது. இதேவேளை, அரசு தலைவர் மைத்திரிபால சிறிசேன தலைமையில் மோடிக்குச் சிறப்பு இராப்போசனை விருந்துபசாரம் நேற்றிரவு வழங்கப்பட்டது. அதில் தலைமை அமைச்சர் உள்ளிட்ட பிரமுகர்கள் பலர் கலந்துகொண்டனர்.

இன்று வெள்ளிக்கிழமை மோடி கண்டி டிக்கோயாவில் இந்திய அரசால் அமைக்கப்பட்டுள்ள கிளங்கன் வைத்தியசாலைக் கட்டடத்தைத் திறந்துவைப்பார். அதன் பின்னர் நோர்வூட் மைதானத்தில் ஒழுங்கு செய்யப்பட்டுள்ள கூட்டத்தில் சிறப்புரையாற்றுவார்.

இதனையடுத்து கண்டி ஸ்ரீ தலதா மாளிகைக்குச் செல்லும் மோடி, அங்கு நடைபெறும் அடிக்கல் நட்டம் நிகழ்வில் கலந்துகொள்வார். பின்னர் கண்டியில் அமைந்துள்ள அரசு தலைவர் மாளிகையில் அரசு தலைவர் மைத்திரியால் மோடிக்கு மதியபோசனம் வழங்கப்படவுள்ளது.

மதியபோசனத்தை முடித்துக்கொண்டு இந்தியா புறப்படக் கட்டுநாயக்கா வானூர்தி நிலையத்துக்குச் செல்லும் மோடி, அங்கு எதிர்க்கட்சித் தலைவர் இரா.சம்பந்தன் தலைமையிலான தமிழ்த் தேசியக் கூட்டமைப்பைச் சந்தித்துக் கலந்துரையாடுவார். அதன் பின்னர் அவர் இந்தியாவுக்குத் திரும்புவார் என்று தெரிவிக்கப்பட்டது.

(கு-4)

மோடியைக்...

வாதினரும், மனோ கணேசன் போன்றவர்களும் இரத்தக்கறை படிந்த மோடியுடன் கைகலக்க இன்று தயாராகிவிட்டார்கள். இது பெரும் வெட்கக்கோடான செயல். இவ்வாறு முன்னாள் அரசு தலைவர் மகிந்த ராஜபக்சவின் மூத்த புதல்வரும் அம்பாந்தோட்டை மாவட்ட நாடாளுமன்ற உறுப்பினருமான நாமல் ராஜபக்ச தெரிவித்தார். கொழும்பில் நேற்று நடைபெற்ற நிகழ்வொன்றில் கலந்துகொண்டு கருத்து வெளியிடுகையில் மோடியை அவர் மேற்கண்டவாறு கூறினார். அவர் மேலும் தெரிவிக்கையில், முன்னாள் அரசு தலைவர் மகிந்த ராஜபக்ச இறுதிப் போரில் தமிழ் மக்களைக் கொன்று குவித்ததாகப் பன்னாடு வரை சென்ற தமிழ்த் தேசியக் கூட்டமைப்பு அரசியல்வாதிகளும், மனோ கணேசன் போன்றவர்களும் இரத்தக்கறை படிந்த மோடியுடன் கைகலக்க இன்று தயாராகிவிட்டார்கள்.

நாம் ஓர் அரசாக இருந்து பயங்கரவாதிகளுக்கு எதிராகப் போரிட்டோம். ஆனால், மோடி ஓர் இனத்தின் மீது நேரடியாகப் போர் தொடுத்தவர். இப்போதும் தொடுத்துக்கொண்டிருப்பவர். 2002ஆம் ஆண்டு இந்தியாவின் குஜராத்தில் உலக வரலாற்றில் இடம்பெற்ற மிகப் பெரிய கலவரத்தில் அப்பாவி முஸ்லிம்கள் ஆயிரக்கணக்கில் கொல்லப்பட்டனர். முஸ்லிம்கள் கோட்கணக்கான சொத்துக்கள் சூறையாடப்பட்டன. இதன் பின்னணியில் மோடி தீவிரவாதிகள் என்று நேரடியாகக் குற்றச்சாட்டு முன்வைக்கப்பட்டன. அத்துடன் அவருக்கு அரசாங்கப் பல வழக்குகளும் பதிவு செய்யப்பட்டன. அப்படியான ஒருவர் இன்று பன்னாட்டு வெள்திணைத்துக்காக இலங்கை வருகின்றார். ஓர் ஆன்மீக நிகழ்வுக்கு இப்படியான ஒருவரை அழைத்து வருவது வேடிக்கையான விடயம்.

நாம் வெள்ளை வான்களில் ஆள்களைக் கடத்தியதாகக் கூறி அரசியல் இலாபம் தேடிய மனோ கணேசன் போன்றவர்கள் எந்த முகத்தை வைத்துக்கொண்டு மோடியை வரவேற்கச் செய்கின்றார்கள் என்பது எமக்குத் தெரியவில்லை. இன்று காஷ்மீரில் தினம் தினம் அப்பாவி சிவில்லியன்கள் கொல்லப்படுகின்றார்கள். ஊடகங்கள் முடக்கப்பட்டுள்ளன. பல அப்பாவிப் பெண்களின் கற்பை இந்திய இராணுவம் சூறையாடியுள்ளது. பலரின் கண்கள் பறிக்கப்பட்டுள்ளன. இவற்றுக்குப் பின்னால் மோடி அரசும் அவரின் இராணுவமும் உள்ளது. எமக்கு எதிராகப் போர்க்கொடி தூக்கியவர்கள் இதற்கு எவ்வாறு நியாயம் கற்பிக்கப் போகின்றார்கள். மோடியின் வருகையால் இலங்கைக்கு ஒன்றும் கிடைக்கப்போவதில்லை. மாறாக எமது நாட்டு சொத்துக்கள் இந்தியாவுக்குத் தாரைவார்க்கப்படுவதைத் தவிர வேறு ஒன்றும் நடக்காது - என்றார்.

(கு-4)

மோடியுடன்...

அவரை தலைமை அமைச்சர் ரணில் விக்கிரமசிங்க நேரில் சென்று வரவேற்றார். தலைமை அமைச்சர் மோடி, இன்று காலை ஹற்றன் செல்லவுள்ளார். அங்கு நிகழ்வுகளில் பங்கேற்றுவிட்டு பின்னர் கண்டி தலதா மாளிகையில் வழிபாட்டு நிகழ்வுகளில் பங்கேற்கவுள்ளார். அங்கிருந்து உலங்குவானூர்தி மூலம் கட்டுநாயக்கா பன்னாட்டு வானூர்தித் தளத்தை வந்தடைவார். அங்கு வைத்துத் தமிழ்த் தேசியக் கூட்டமைப்பினருடன் சந்திப்பு நடைபெறவுள்ளது. இந்தச் சந்திப்பில், தமிழ்த் தேசியக் கூட்டமைப்பின் தலைவர் இரா.சம்பந்தன், இலங்கைத் தமிழ் அரசுக் கட்சியின் தலைவரும் நாடாளுமன்ற உறுப்பினருமான மாவை.சேனாதிராசா, ரெலோ அமைப்பின் தலைவரும் நாடாளுமன்ற உறுப்பினருமான செல்வம் அடைக்கலநாதன், புளொட் அமைப்பின் தலைவரும் நாடாளுமன்ற உறுப்பினருமான த.சித்தார்த்தன், ஈ.பி.ஆர்.எல். அமைப்பின் தலைவர் சுரேஸ் பிரேமசந்திரன் மற்றும் நாடாளுமன்ற உறுப்பினர் எம்.ஏ.சுமந்திரன் ஆகியோர் கலந்து கொள்ளவுள்ளனர். இந்தச் சந்திப்புக்கு முன்னதாக, தலைமை அமைச்சர் மோடியுடன் பேசப்பட வேண்டிய விடயங்கள் தொடர்பில் சந்திப்பில் கலந்து கொள்ளவுள்ள கூட்டமைப்பின் உறுப்பினர்கள் கூடி ஆராயவுள்ளனர். மோடியுடனான சந்திப்புக்கு எவ்வளவு நேரம் ஒதுக்கப்பட்டுள்ளது என்று இதுவரை தகவல் வெளியாகவில்லை.

(கு-5)



அஞ்சலோட்டத்தில் தெல்லிப்பழை அபாரம்

யாழ்ப்பாணம், மே 12
யாழ்ப்பாணம் மாவட்ட பிரதேச செயலகங்களுக்கு இடையிலான பெண்களுக்கான 4 வீராங்கனைகள் பங்குபற்றும் 100 மீற்றர் அஞ்சல் ஓட்டத்தில் தெல்லிப்பழை பிரதேச செயலக அணி தங்கத்தைக் கைப்

பற்றியது. யாழ்ப்பாணம் துரையப்பா விளையாட்டரங்கில் நேற்று முன்தினம் இந்தப் போட்டி நடைபெற்றது. தெல்லிப்பழை பிரதேச செயலக அணி 56.8 செக்கனில் ஓடி முடித்து தங்கத்தையும், நல்

லூர் பிரதேச செயலகம் 59.9 செக்கன்களில் ஓடி முடித்து வெள்ளிப் பதக்கத்தையும், உடுவில் பிரதேச செயலக அணி ஒரு நிமிடம் 7 செக்கன்களில் ஓடி முடித்து வெண்கலப் பதக்கத்தையும் பெற்றனர். (ம-108-422)

உயரம் பாய்தலில் நல்லூரிடம் தங்கம்



யாழ்ப்பாணம், மே 12
யாழ்ப்பாணம் மாவட்ட செயலகத்துக்கு உட்பட்ட பிரதேச செயலக கழகங்களுக்கு இடையிலான பெண்கள் பிரிவு உயரம் பாய்தலில் நல்லூர் பிரதேச செயலகத்தை பிரதிநிதித்துவம் செய்த ஏ.நர்மதா தங்கப் பதக்கத்தைக் கைப்பற்றினார். யாழ்ப்பாணம் துரையப்பா விளையாட்டு மைதானத்தில் நேற்று இந்தப் போட்டிகள் நடைபெற்றன. பெண்கள் பிரிவு உயரம் பாய்தலில் நல்லூர் பிரதேச செயலகத்தை பிரதிநிதித்துவம் செய்த ஏ.நர்மதா 1.38 மீற்றர் உயரத்துக்குப் பாய்ந்து தங்கப் பதக்கத்தையும் ஜி.துஸ்யந்தி 1.35 மீற்றர் உயரத்துக்குப் பாய்ந்து வெள்ளிப் பதக்கத்தையும், தெல்லிப்பழை பிரதேச செயலகத்தைப் பிரதிநிதித்துவம் செய்த கே.ஹொஜானி 1.20 மீற்றர் உயரத்துக்குப் பாய்ந்து வெண்கலப் பதக்கத்தையும் கைப்பற்றினார். (ம-422-108)

100 மீற்றர் ஓட்டம் பெண்கள் பிரிவில் நல்லூர் சாதித்தது

யாழ்ப்பாணம், மே 12
யாழ்ப்பாணம் மாவட்டப் பிரதேச செயலகங்களுக்கு இடையிலான பெண்கள் பிரிவு 100 மீற்றர் ஓட்டத்தில் நல்லூர் பிரதேச செயலகத்தை பிரதிநிதித்துவம் செய்த பி.சகானா தங்கப் பதக்கத்தைக் கைப்பற்றினார். யாழ்ப்பாணம் மாவட்டப் பிரதேச செயலகங்களுக்கு இடையிலான தடகளத் தொடர் யாழ்ப்பாணம் துரையப்பா விளையாட்டு மைதானத்தில் நேற்று முன்தினம் ஆரம்பமாகி நடைபெற்று வருகிறது. பெண்களுக்கான 100 மீற்றர் இறுதிப் போட்டி நேற்று நடைபெற்றது. நல்லூர் பிரதேச செயலகத்தைப் பிரதிநிதித்துவம் செய்த பி.சகானா 14.5 செக்கன்களில் ஓடி முடித்து தங்கப் பதக்கத்தையும், கரவெட்டி பிரதேச செயலகத்தைப் பிரதிநிதித்துவம் செய்த என்.ரக்ஷா 14.7 செக்கன்களில் ஓடி முடித்து வெள்ளிப் பதக்கத்தையும், வேலையைப் பிரதேச செயலகத்தைப் பிரதிநிதித்துவம் செய்த ஏ.மோரிஅரோமி வெண்கலப் பதக்கத்தையும் கைப்பற்றினார். (ம-422-108)



100 மீற்றர் ஓட்டப்போட்டி சாவகச்சேரிக்குத் தங்கம்

யாழ்ப்பாணம், மே 12
யாழ்ப்பாணம் மாவட்டப் பிரதேச செயலகங்களுக்கு இடையிலான ஆண்கள் பிரிவு 100 மீற்றர் ஓட்டத்தில் சாவகச்சேரிப் பிரதேச செயலகத்தைப் பிரதிநிதித்துவம் செய்த ரி.விதுசன் தங்கப்பதக்கம் வென்றார். யாழ்ப்பாணம் மாவட்டப் பிரதேச செயலகங்களுக்கு இடையிலான தடகளத் தொடர் யாழ்ப்பாணம் துரையப்பா விளையாட்டு மைதானத்தில் நேற்று முன்தினம் ஆரம்பமாகி நடைபெற்று வருகிறது.

ஆண்களுக்கான 100 மீற்றர் இறுதிப் போட்டி நேற்று நடைபெற்றது. சாவகச்சேரிப் பிரதேச செயலகத்தைப் பிரதிநிதித்துவம் செய்த ரி.விதுசன் 11.9 செக்கன்களில் ஓடி முடித்து தங்கப் பதக்கத்தையும், உடுவில் பிரதேச செயலகத்தைப் பிரதிநிதித்துவம் செய்த எஸ்.சிறிதனுசன் வெள்ளிப் பதக்கத்தையும் சாவகச்சேரிப் பிரதேச செயலகத்தைப் பிரதிநிதித்துவம் செய்த என்.சுயந்தன் வெண்கலப் பதக்கத்தையும் கைப்பற்றினார். (ம-422-108)

தடைகளைத் தாண்டி நல்லூருக்குத் தங்கம்

யாழ்ப்பாணம், மே 12
யாழ்ப்பாணம் மாவட்டப் பிரதேச செயலகங்களுக்கு இடையிலான ஆண்கள் பிரிவு 400 மீற்றர் தடைதாண்டலில் நல்லூர் பிரதேச செயலகத்தைப் பிரதிநிதித்துவம் செய்த ரி.செந்தூரன் சாதனையை சமப்படுத்தி தங்கப் பதக்கத்தைக் கைப்பற்றினார். யாழ்ப்பாணம் மாவட்ட செயலகத்திற்கு உட்பட்ட பிரதேச செயலகங்களுக்கு இடையிலான தடகளத் தொடர் யாழ்ப்பாணம் துரையப்பா விளையாட்டு மைதானத்தில் நேற்று முன்தினம் ஆரம்பமானது. ஆண்கள் பிரிவு 400 மீற்றர் தடைதாண்டல் ஓட்டம் நேற்று நடைபெற்றது. நல்லூர் பிரதேச செயலகத்தைப் பிரதிநிதித்துவம் செய்த ரி.செந்தூரன் 59.7 செக்கன்களில் ஓடி முடித்து 2009ஆம் ஆண்டு தெல்லிப்பழை பிரதேச செயலகத்தைப் பிரதிநிதித்துவம் செய்த எஸ்.கேசவன் ஏற்படுத்திய சாதனையை சமன் செய்து தங்கப் பதக்கம் வென்றார். சாவகச்சேரிப் பிரதேச செயலகத்தைப் பிரதிநிதித்துவம் செய்த ரி.விதுசன் வெள்ளிப் பதக்கத்தையும் சண்டிலிப்பாய் பிரதேச செயலகத்தைப் பிரதிநிதித்துவம் செய்த ஐ.கஸ்ரோ வெண்கலப் பதக்கத்தையும் கைப்பற்றினார். (ம-422-108)



பெருவிளையாட்டுக்கள் இன்று முதல் ஆரம்பம்

யாழ்ப்பாணம், மே 12
வடமகாண பாடசாலைகளுக்கு இடையிலான பெருவிளையாட்டுக்கள் இன்று முதல் ஆரம்பமாகவுள்ளன. முதலாம் கட்டப் போட்டிகள் யாழ்ப்பாணம் மாவட்டத்தில் நடைபெறவுள்ளது. இதன்படி இன்று 16, 18, 20 வயதுக்குட்பட்ட இருபாலாருக்குமான கரப்பந்தாட்டம் நெல்லியடி மத்திய கல்லூரி மைதானத்திலும் வடமராட்சி மத்திய மகளிர் கல்லூரி மைதானத்திலும் நடைபெறவுள்ளது. (ம-108-422)

5,000 மீற்றர் ஓட்டத்தில் நெடுந்தீவுக்கு தங்கப்பதக்கம்

யாழ்ப்பாணம், மே 12
யாழ்ப்பாணம் மாவட்டப் பிரதேச செயலகங்களுக்கு இடையிலான பெண்கள் பிரிவு 5 ஆயிரம் மீற்றர் ஓட்டத்தில் நெடுந்தீவு பிரதேச செயலகத்தைப் பிரதிநிதித்துவம் செய்த ஜே.திருட்சிகா தங்கப் பதக்கத்தைக் கைப்பற்றினார். யாழ்ப்பாணம் துரையப்பா விளையாட்டு மைதானத்தில் நேற்று நடைபெற்ற இந்தப் போட்டியில் நெடுந்தீவு பிரதேச செயலகத்தைப் பிரதிநிதித்துவம் செய்த ஜே.திருட்சிகா 23 நிமிடங்கள் 08 செக்கன்கள் 3 மில்லி செக்கன்களில் ஓடி முடித்து தங்கப் பதக்கத்தையும், கரவெட்டி பிரதேச செயலகத்தைப் பிரதிநிதித்துவம் செய்த பி.லக்ஷ்ணா வெள்ளிப் பதக்கத்தையும், சண்டிலிப்பாய் பிரதேச செயலகத்தைப் பிரதிநிதித்துவம் செய்த எஸ்.சோபிதா வெண்கலப் பதக்கத்தையும் கைப்பற்றினார். (ம-422-23-108)



ஈட்டி எறிதல் போட்டி; நல்லூர் அசத்தியது

யாழ்ப்பாணம், மே 12

யாழ்ப்பாண மாவட்ட பிரதேச செயலகங்களுக்கு இடையிலான ஆண்களுக்கான ஈட்டி எறிதலில் நல்லூர் பிரதேச செயலகம் தங்கத்தைக் கைப்பற்றியது.

யாழ்ப்பாணம் துரையப்பா விளையாட்டரங்கில் நேற்று இடம்பெற்ற இந்தப் போட்டியில் நல்லூர் பிரதேச செயலகத்தைச் சேர்ந்த எஸ்.செந்தூரன் 56.39 மீற்றர் தூரத்துக்கு எறிந்து தங்கத்தையும், யாழ்ப்பாண பிரதேச செயலகத்தைச் சேர்ந்த எஸ்.டினோராஜ் 47.20 மீற்றர் தூரத்துக்கு எறிந்து வெள்ளிப் பதக்கத்தையும், கரவெட்டிப் பிரதேச செயலக ரி.கோபிராஜ் 45.68 மீற்றர் தூரத்துக்கு எறிந்து வெண்கலப் பதக்கத்தையும் தமதாக்கினர். (ம-108-422)



அஞ்சலோட்டப் போட்டி; நல்லூர் தங்கப் பதக்கம்

யாழ்ப்பாணம், மே 12

யாழ்ப்பாணம் மாவட்ட பிரதேச செயலகங்களுக்கு இடையிலான ஆண்களுக்கான 4 வீரர்கள் பங்குபற்றும் 400 மீற்றர் அஞ்சல் ஓட்டத்தில் நல்லூர் பிரதேச செயலக அணி கடந்த காலச் சாதனையைச் சமப்படுத்தித் தங்கத்தைக் கைப்பற்றியது.

யாழ்ப்பாணம் துரையப்பா விளையாட்டு மைதானத்தில் நேற்று, நேற்றுமுன்தினம் என இரு தினங்கள் யாழ்ப்பாணம் மாவட்டப் பிரதேச செயலகங்களுக்கு இடையிலான தட்களத் தொடர் நடைபெற்றது.

2003 ஆம் ஆண்டு சண்டிவிப்பாய் பிரதேச செயலக அணி 3 நிமிடங்கள் 42 செக்கன்கள் 3 விநாடிகளில் ஓடி முடித்து படைத்த சாதனையை நடப்பு வருடத்தில் நல்லூர் பிரதேச செயலகம் சமப்படுத்தியது. காரைநகர் பிரதேச செயலகம் 3 நிமிடங்கள் 50 செக்கன்கள் 3 விநாடிகளில் ஓடி முடித்து வெள்ளிப் பதக்கத்தையும், பருத்தித்துறைப் பிரதேச செயலக அணி 3 நிமிடங்கள் 53 செக்கன்கள் 4 செக்கன்களில் ஓடி முடித்து வெண்கலப் பதக்கத்தையும் கைப்பற்றினர். (ம-108-422)



யாழ்ப்பாணம் இந்து. வென்றது கிண்ணம்

யாழ்ப்பாணம், மே 12

யாழ்ப்பாணம் மாவட்டப் பளுதாக்கல் சங்கம் தனது அங்கத்துவக் கழகங்களுக்கு இடையில் நடத்திய பளுதாக்கல் தொடரில் ஆண்கள் பிரிவில் யாழ்ப்பாணம் இந்துக் கல்லூரி அணி சம்பியனானது.

யாழ்ப்பாணம் துரையப்பா உள்ள விளையாட்டரங்கில் நேற்றுமுன்தினம் இந்தப் போட்டிகள் நடைபெற்றன. யாழ்ப்பாணம் இந்துக் கல்லூரி அணி 39 புள்ளிகளைப் பெற்றுச் சம்பியன் கிண்ணத்தை வென்றது.

யாழ்ப்பாணம் சென். ஜோன்ஸ் கல்லூரி மற்றும் யாழ்ப்பாணப் பல்கலைக் கழகம் ஆகிய அணிகள் தலா 10 புள்ளிகளைப் பெற்று இரண்டாமிடத்தையும், யாழ்ப்பாணம் பளுதாக்கும் கழகம் 9 புள்ளிகளைப் பெற்று நான்காமிடத்தையும், மலாயன் சாண்டோ அணி 2 புள்ளிகளைப் பெற்று ஐந்தாமிடத்தையும் பெற்றன. (ம-422)

5,000 மீற்றர் ஓட்டத்தில் காரைநகருக்குத் தங்கம்

யாழ்ப்பாணம், மே 12

யாழ்ப்பாண மாவட்டப் பிரதேச செயலகங்களுக்கு இடையிலான ஆண்களுக்கான 5 ஆயிரம் மீற்றர் ஓட்டத்தில் காரைநகர் பிரதேச செயலகத்தைச் சேர்ந்த கே.கிருஷ்ணரூபன் தங்கப் பதக்கத்தைக் கைப்பற்றினார்.

யாழ்ப்பாணம் துரையப்பா விளையாட்டரங்கில் நேற்றுமுன்தினம் இடம்பெற்ற இந்தப் போட்டியில் காரைநகர் பிரதேச செயலகத்தைச் சேர்ந்த கே.கிருஷ்ணரூபன் 17 நிமிடங்கள் 10 செக்கன்கள் 8 விநாடிகளில் ஓடி முடித்து தங்கத்தையும் கரவெட்டிப் பிரதேச செயலகத்தைச் சேர்ந்த எம்.அனோஜன் 18 நிமிடங்கள் 23 செக்கன்கள் 5 விநாடிகளில் ஓடி முடித்து



வெள்ளிப் பதக்கத்தையும் உடுவில் பிரதேச செயலகத்தைச் சேர்ந்த கே.டினேஸ் 18 நிமிடங்கள் 45 செக்கன்கள் 6 விநாடிகளில் ஓடி முடித்து வெண்கலப் பதக்கத்தையும் கைப்பற்றினர். (ம-108-422)

அனித்தா சாதனை

யாழ்ப்பாணம் மாவட்ட பிரதேச செயலகங்களுக்கு இடையிலான பெண்களுக்கான 100 மீற்றர் தடைதாண்டலில் தெல்லிப்பழை பிரதேச செயலகத்தைச் சேர்ந்த ஜே.அனித்தா புதிய சாதனையுடன் தங்கப்பதக்கம் வென்றார்.

யாழ்ப்பாணம் துரையப்பா விளையாட்டு மைதானத்தில் நேற்றுமுன்தினம் இந்தப் போட்டிகள் நடைபெற்றன. 2014 ஆம் ஆண்டு பருத்தித்துறை பிரதேச செயலகத்தைச் சேர்ந்த எஸ்.தயாளினி 17.8 செக்கன்களில் ஓடி முடித்து நிலைநாட்டிய சாதனையை நடப்பு வருடத்தில் தெல்லிப்பழை பிரதேச செயலகத்தைச் சேர்ந்த ஜே.அனித்தா 17.5 செக்கன்களில் ஓடி முடித்து புதிய சாதனைப் படைத்துடன் தங்கப் பதக்கத்தையும் வென்றார். தெல்லிப்பழை பிரதேச செயலகத்தைச் சேர்ந்த சி.தீபிகா 19.2 செக்கன்களில் ஓடி முடித்து வெள்ளிப் பதக்கத்தையும் சங்கானை பிரதேச செயலகத்தைச் சேர்ந்த எஸ்.ஜெயரஞ்சினி 19.2 செக்கன்களில் ஓடி முடித்து வெண்கலப் பதக்கத்தையும் தமதாக்கினர். (ம-108)



யாழ்ப்பாணம் பளுதாக்கல் கழகம் சம்பியன்

யாழ்ப்பாணம் மாவட்டப் பளுதாக்கல்-சங்கம் தனது அங்கத்துவக் கழகங்களுக்கு இடையே நடத்திய பளுதாக்கல் தொடரில் பெண்கள் பிரிவில் யாழ்ப்பாணம் பளுதாக்கல் கழகம் சம்பியன் கிண்ணத்தைச் சுவீகரித்தது.

யாழ்ப்பாணம் துரையப்பா உள்ள விளையாட்டரங்கில் நேற்றுமுன்தினம் நடைபெற்ற போட்டியில் யாழ்ப்பாணம் பளுதாக்கல் கழகம் 39 புள்ளிகளைப் பெற்று சம்பியன் கிண்ணத்தையும், யாழ்ப்பாண பல்கலைக் கழக அணி 14 புள்ளிகளைப் பெற்று இரண்டாமிடத்தையும், சுன்னாகம் கோல் ஜிம் கழகம் 8 புள்ளிகளைப் பெற்று மூன்றாமிடத்தையும் பெற்றன. (ம-422)

அஞ்சலோட்டத்தில் நல்லூர் செயலகம் வென்றது தங்கம்

யாழ்ப்பாண மாவட்டப் பிரதேச செயலகங்களுக்கு இடையிலான ஆண்களுக்கான 4 வீரர்கள் பங்குபற்றும் 100 மீற்றர் அஞ்சல் ஓட்டத்தில் நல்லூர் பிரதேச செயலக அணி தங்கத்தைக் கைப்பற்றியது.

லோட்டத்தில் நல்லூர் பிரதேச செயலக அணி 46.9 செக்கன்களில் ஓடி முடித்து தங்கப்பதக்கத்தையும், காரைநகர் பிரதேச செயலகம் 48.7 செக்கன்களில் ஓடி முடித்து வெள்ளிப் பதக்கத்தையும், உடுவில் பிரதேச செயலக அணி 49.5 செக்கன்களில் ஓடி முடித்து வெண்கலப் பதக்கத்தையும் பெற்றன. (ம-108-422)



ஐ.பி.எல். புள்ளிப்பட்டியல்

ஐ.பி.எல். தொடரில் மும்பை அணி தொடர்ந்தும் முதலிடத்தில் நீடித்து வருகிறது. அந்த அணி பிளே ஓவ் சுற்றுக்குத் தகுதிபெற்றும்விட்டது. மும்பை 13 ஆட்டங்களில் 9 வெற்றிகள் 4 தோல்விகள் என 18 புள்ளிகளைப் பெற்றுள்ளது. கொல்கத்தா 13 ஆட்டங்களில் 8 வெற்றிகள் 5 தோல்விகள் என 16 புள்ளிகளைப் பெற்று இரண்டாம் இடத்தில் உள்ளது. புனே 12 ஆட்டங்களில் 8 வெற்றிகள் 4 தோல்விகள் என 16 புள்ளிகளைப் பெற்று மூன்றாவது இடத்திலும் ஹைதராபாத் 13 ஆட்டங்களில் 7 வெற்றிகள் 5 தோல்விகள் ஒரு சமநிலை என 15 புள்ளிகளைப் பெற்று நான்காவது இடத்திலும் உள்ளன. பஞ்சாப் 13 ஆட்டங்களில் 7 வெற்றிகள் 6 தோல்விகள் என 14 புள்ளிகளைப் பெற்று ஐந்தாவது இடத்தில் உள்ளது. அடுத்தடுத்த இடங்களில் முறையே டெல்லி, குஜராத், பெங்களூர் ஆகிய அணிகள் உள்ளன. இவை மூன்றும் தொடரில் இருந்து வெளியேற்றப்பட்டுவிட்டன. இன்று நடைபெறும் ஆட்டத்தில் புனேயும் டெல்லியும் மோதுகின்றன. இந்த ஆட்டத்தில் புனே வென்றால் அந்த அணி அடுத்த சுற்றுக்கு முன்னேறும். நாளைய ஆட்டத்தில் ஹைதராபாத், குஜராத் அணிகள் மோதுகின்றன. இந்த ஆட்டத்தில் ஹைதராபாத் வென்றால் அந்த அணி அடுத்த சுற்றுக்கு முன்னேறும். லீக் சுற்றில் இன்னும், டெல்லியை எதிர்த்து புனே, குஜராத் எதிர்த்து ஹைதராபாத், கொல்கத்தாவை எதிர்த்து மும்பை, புனேயை எதிர்த்து பஞ்சாப், டெல்லியை எதிர்த்து பெங்களூர் ஆகிய ஐந்து ஆட்டங்களே எஞ்சியுள்ளன. (ம)

மும்பை இந்தியன்னை தோற்கடித்து வாய்ப்பைத் தக்கவைத்தது பஞ்சாப்



ஐ.பி.எல். தொடரில் நேற்று இரவு நடைபெற்ற ஆட்டத்தில் மும்பை அணியைத் தோற்கடித்து பிளே ஓவ் சுற்றுக்கான தனது வாய்ப்பைத் தக்கவைத்தது பஞ்சாப். நாணயச் சுழற்சியில் வெற்றிபெற்ற மும்பை முதலில் களத்தடுப்பைத் தீர்மானித்தது. பஞ்சாப்பின் ஆரம்ப வீரர்களாக கப்ரில் மற்றும் சகா. பிளே ஓவ் சுற்றுக்குத் தகுதிபெற வேண்டுமாயின் இந்த ஆட்டத்தில் கட்டாயம் வெற்றிபெற வேண்டும் என்ற நெருக்கடி பஞ்சாப்புக்கு இருந்தது. இதற்கேற்ப இருவரும் ஆரம்பம் முதலே அடித்தாடினர். 3.4 பந்துப்பரிமாற்றங்களில் 50 ஓட்டங்களைத் தொட்டது பஞ்சாப்.

சிறப்பாகக் கவனித்தார். கரண் சர்மா, ஹர்பஜன் சிங் ஆகியோரின் பந்துப்பரிமாற்றங்களுக்கு சிக்சர்கள் சீறிப் பாய்ந்தன. 21 பந்துகளில் 47 ஓட்டங்களைக் குவித்து ஆட்டமிழந்தார் மக்ஸ்வெல். சகா அரைச்சதம் கடந்து அடித்தாடினார். முடிவில் 230 ஓட்டங்களைக் குவித்தது பஞ்சாப். சகா 93 ஓட்டங்களுடன் ஆட்டமிழக்காதிருந்தார். பந்துவீச்சில் மக்கெலிநகன், புமரா, கரண் சர்மா மூவரும் தலா ஓர் இலக்கைக் கைப்பற்றினர். மும்பை அணியின் ஆரம்ப வீரர்களாக சிம்மன்ஸ், பட்டேல் இருவரும் களமிறங்கினர். இலக்கை எட்டும் படியாக அதிரடி அமைந்தது. பட்டேல் இலக்குச் சரிவைக் காத்துநிற்க அதிரடி காட்டினார் சிம்மன்ஸ். 27 பந்துகளில் அவர் அரைச்சதம் கண்டார். அணி 99 ஓட்டங்களைப் பெற்றிருந்த நிலையில் 38 ஓட்டங்களுடன் ஆட்டமிழந்தார் பட்டேல். ரணா, ரோகித் சர்மா இருவரும் ஒற்றையிலக்கத்துடன் ஆட்டமிழந்தனர். பாண்டியா, பொலார்ட் பின்வரிசையில் அடித்தாடினர். 30 ஓட்டங்களுடன் ஆட்டமிழந்தார் பாண்டியா. இறுதிப் பந்துப்பரிமாற்றத்தில் 16 ஓட்டங்கள் தேவை என்ற நிலை இருந்தது. 8 ஓட்டங்களையே மும்பை பெற 7 ஓட்டங்களால் வென்றது பஞ்சாப். (ம)



புதிய பிரிவுகள் 2019 A/L (SAT,SUN)
பொளதிகவியல்
By : M.Karunahniy
தமிழ்மூலம் - 3.00 pm, ஆங்கில மூலம் - 11.00 am
ஆரம்பம் - 13.05.2017
The Science Corner
ஆரம்பத்திலிருந்து கற்பிக்கப்படும்.

எழுதுவினைஞர் தேவை
யாழ். நகரிலுள்ள பிரபல நிறுவனமொன்றுக்கு எழுதுவினைஞர் தேவை.
கணினி அறிவு அவசியம்
நேர்முகத் தேர்வு: 13.05.2017 சனிக்கிழமை
காலை 9.30 மணி - 11.30 மணிவரை
361, கஸ்தூரியார் வீதி, யாழ்ப்பாணம். (C/29791X10)

VN அக்கடமி (சண்டிலிப்பாய்)
தரம் - 01 முதல் A/L வரை
கலைப்பிரிவு - 2019 A/L
புதிய பிரிவுகள் ஆரம்பம்
யாழ்.முன்னணி ஆசிரியர்கள்
◆ தமிழ் - T.S.சுகன்
◆ வரலாறு - K.சுதன்
◆ அரவியல் விஞ்ஞானம் - M. அசோக்
◆ அளவையியல் - S.சயந்தன்
◆ நாடகமும் அரங்கியலும் - S.R.வினோதன்
◆ ஆநித்யநாகரிகம் - S.சுரேஸ்
◆ புனியியல் - G.சஞ்சீவன்
◆ கிறிஸ்தவ நாகரீகம் - V.நிஷாந்தன்
◆ மனைப்பொருளியல் - S.பாஸ்கரன்
விஞ்ஞானப்பிரிவு - 2019 A/L
◆ பொளதிகவியல் - S.மயூரதன்
◆ இராசாயனவியல் - S.தாஸ்
இயக்குநர் :- V.கஜரூபன்

வீட்டு பணிப்பெண் தேவை
யாழ்ப்பாணத்தில் வடமராட்சியில் உள்ள வீட்டென்றில் தங்கி நின்று வேலை செய்யக் கூடிய நன்கு சமைக்கத் தெரிந்த பணிப்பெண் வேண்டும். சம்பளம் நேரில் பேசித் தீர்மானிக்கப்படும். தொடர்பு: 070 226 1777

தேவை
எமது நிறுவனத்திற்கு பரோட்டா, மசாலாத் தோசை தயாரிப்பாளர் தேவை. உணவு, தங்குமிட வசதி இலவசம். சம்பளம் பேசித்தீர்மானிக்கப்படும். விங்கள் கிறீம் ஹவுஸ் 213, ஸ்ரான்லி வீதி, யாழ்ப்பாணம்

NEC
பருத்தித்துறை வீதி. மணிக்கூட்டுவீதி. ஆனைப்பந்தி. யாழ். நகர்.
A/L 2019 வார்த்தகப்பிரிவு
கணக்கீடு: K. பாலகஜன்
பொருளியல்: NB. கஜதரன்
வணிகக்கல்வி: S.K. பாலசபேஷ்
ஆரம்பம்: 06.05.2017 சனி-8.00 மணி
A/L 2018 புதிய பிரிவுகள் ஆரம்பமாகின்றன.
A/L 2017 Day Class
துரித மீட்டல் வகுப்புகள் நடைபெறுகின்றன.

இன்றைய மோதல்கள்

கரணவாய், மே 12
நவீண்டில் கலைமதி விளையாட்டுக் கழகம் யாழ்ப்பாண மாவட்ட ரீதியாக நடத்தும் கால்பந்தாட்டத் தொடரின் ஆட்டங்கள் சில இமையான மத்திய விளையாட்டுக் கழக மைதானத்தில் இன்று இடம்பெறவுள்ளன. பிற்பகல் 3.30 மணிக்கு இடம்பெறும் ஆட்டத்தில் கரணவாய் கொலின்ஸ் அணியை எதிர்த்து மணற்காடு சென். அன்றரனில் அணியும், மாலை 4.30 மணிக்கு இடம்பெறும் ஆட்டத்தில் கரவெட்டி நவசக்தி அணியை எதிர்த்து கரணவாய் மத்திய விளையாட்டுக் கழகமும் மோதவுள்ளன. (ம-108)

நடுவர்களுக்கான பரீட்சை

கரணவாய், மே 12
பருத்தித்துறை கால்பந்தாட்ட மத்தியஸ்தர் சங்கம் நடத்தும் புதிய நடுவர்களை இணைத்துக்கொள்வதற்கான பயிற்சி வகுப்பும் எழுத்துப் பரீட்சையும் இன்று வெள்ளிக்கிழமை பிற்பகல் 3 மணிமுதல் அல்வாய் நண்பர்கள் விளையாட்டுக்கழகமைதானத்தில் இடம்பெறவுள்ளன. பயிற்சி வகுப்புகளைத் தொடர்ந்து நாளை சனிக்கிழமை காலை 8 மணிமுதல் எழுத்துப்பரீட்சையும் தொடர்ந்து செய்முறைப் பரீட்சையும் இடம்பெறவுள்ளன. ஆர்வமுள்ளவர்களைப் பங்குபற்றுமாறு பருத்தித்துறை கால்பந்தாட்டச் சங்கத்தின் செயலாளர் அ. அருளானந்தசோதி அறிவித்துள்ளார். (ம-108)